
. ಸ್ಥಳ ದಾನಿಗಳು 


ಪತ್ರಿಕೆಯಲ್ಲಿ ಪ್ರಕಟಗೊಳ್ಳುವ ಲೇಖನಗಳಿಗೆ ಲೇಖಕರೆ ಹೊಣೆಗಾರರು 


-ಪೂಜಶ್ರೀಗಳವರು 


ಇದು ಮಾಧ್ಯಮಗಳ ಯುಗ ಇಂದು ಪ್ರಸಾರ ಮಾಧ್ಯಮಗಳ ಜನಪ್ರಿಯತೆ ದಿನೇ ದಿನೇ 
ಹೆಚ್ಚಾಗುತ್ತಿದೆ. ಅದರಲ್ಲೂ ಟೆಲಿವಿಜನ್‌ ಮಾಧ್ಯಮವಂತು ಇಂದು ಜನರನ್ನು ಮೋಡಿ ಮಾಡಿದೆ. 
ಅದರ ವಿವಿಧ ಚಾನಲ್‌ಗಳಂತು ಒಂದು ಸ್ಪರ್ಧಾ ಪ್ರಪಂಚವನ್ನೇ ಸೃಷ್ಟಿಸಿದೆ. “ಹೊಟ್ಟೆಗೆ ಹಿಟ್ಟಿಲ್ಲದಿದ್ದರು 
ಜುಟ್ಟಕ್ಕೆ ಮಲ್ಲಿಗೆ ಹೂ” ಎನ್ನುವಂತೆ ಮನೆಯಲ್ಲಿ ಏನೇ ತೊಂದರೆಯಿದ್ದರೂ ಮನೆಗೊಂದು ಟಿ.ವಿ. 
ಇರಲೇಬೇಕು ಎನ್ನುವ ವಾತಾವರಣ ಇಂದು ನಿರ್ಮಾಣಗೊಂಡಿದೆ. ಹಿಂದೆ ಒಂದು ಕಾಲವಿತ್ತು 
ಮೊನ್ನೆಯವರೆಗೂ ಪಟ್ಟಣಕ್ಕೆ ಹೋಗಿ ಚಲನಚಿತ್ರಗಳನ್ನು ನೋಡಿರದ ಜನ ಇತ್ತೀಚಿನವರೆಗೂ 
ಹಳ್ಳಿ ಪ್ರದೇಶಗಳಲ್ಲಿ ಕಾಣ ಸಿಗುತ್ತಿದ್ದರು. ಆದರೆ ಇಂದು ಹಳ್ಳಿ-ಪಟ್ಟಣ ಎನ್ನುವ ಭೇದ ಭಾವವಿಲ್ಲದೆ 
ಮನೆ-ಗುಡಿಸಲು ಎಲ್ಲದರ ಅಂತರಂಗವನ್ನು ಈ ಟಿ.ವಿ. ಎನ್ನುವ ಮಾಯಾ ಪೆಟ್ಟಿಗೆ ಪ್ರವೇಶಿಸಿದೆ. 
“ದೃಶ್ಯ ಮಾಧ್ಯಂ ನಾಟಕಂ ರಮ್ಯಂ' ಎಂದು ಕವಿ ಕಾಳಿದಾಸ ಅಂದು ಹೇಳಿದ್ದನಂತೆ ಇಂದೇನಾದರೂ 
ಕಾಳಿದಾಸನಿದ್ದರೆ ದೃಶ್ಯ ಮಾಧ್ಯಂ ಟಿ.ವಿ. ರಮ್ಯಂ ಎಂದು ಹೇಳುತ್ತಿದ್ದನೋ ಏನೋ ಮಕ್ಕಳಿಂದ 
ಮುದುಕರವರೆಗೂ ತನ್ನ ಪ್ರಭಾವವನ್ನು ಹರಡಿಕೊಂಡಿರುವ ಈ ಮಾಯಾ ಪೆಟ್ಟಿಗೆ ಎಂಥಾ 
ಸಂಸ್ಕಾರವನ್ನು ನಮ್ಮ ಜನರಿಗೆ ಕಲಿಸಿಕೊಡುತ್ತಿದೆಯೋ ಎನ್ನುವ ವಿಚಾರ ಮಾತ್ರ ತುಂಬಾ 
ಗಂಭೀರವಾದುದಾಗಿದೆ. 

ಜನಪ್ರಿಯ ಮಾಧ್ಯಮವಾಗಿ ಬೆಳೆದಿರುವ ಟಿ.ವಿ.ಯ ವೀಕ್ಷಣೆಯಿಂದ ಜನರ ಭೌದ್ಧಿಕ ಮಟ್ಟ 
ವೃದ್ಧಿಗೊಂಡು ಉತ್ತಮ ಸಂಸ್ಕಾರಗಳು ಗಟ್ಟಿಕೊಳ್ಳುವಂತ ಕಾರ್ಯವನ್ನು ಸಾಮಾಜಿಕವಾಗಿ, 
ಸಾಂಸ್ಕೃತಿಕವಾಗಿ, ಶೈಕ್ಷಣಿಕವಾಗಿ ಎಲ್ಲರ ಬದುಕನ್ನು ಹಸನುಗೊಳಿಸುವ ಪ್ರಬಲವಾದ ಶಕ್ತಿ. ರೇಡಿಯೋ, 
ಟಿ.ವಿ.ಗಳಂಥ ಜನಪ್ರಿಯ ಮಾಧ್ಯಮಗಳಿಗೆ ಸಾಧ್ಯವಿದೆ. ಆದರೆ ಇಂದು ಅಂಥ ಕೆಲಸಗಳು ಇಂಥ 
ಪ್ರಬಲ ಮಾಧ್ಯಮಗಳಿಂದ ಸಾಧ್ಯವಾಗುತ್ತಿದೆಯೇ ಎಂದು ಯೋಚಿಸಿದಾಗ ವಿಷಾದವೆನಿಸುತ್ತದೆ. 
ಇಂದು ಟಿ.ವಿ.ಯಲ್ಲಿ ಪ್ರಸಾರವಾಗುವ ವಿವಿಧ ಚಾನಲ್‌ಗಳ ಕಾರ್ಯಕ್ರಮಗಳನ್ನು ನೋಡಿದಾಗ 
ಅಲ್ಲಿಯ ಹಾಡು-ಕುಣಿತ-ಚಲನಚಿತ್ರ ಮುಂತಾದವುಗಳು ಎಷ್ಟೊಂದು ನೈತಿಕ ಹೊಣೆಗಾರಿಕೆಯಿಂದ 
ಕೂಡಿರುತ್ತವೆ. ಅವು ಎಷ್ಟು ಸಮಾಜಮುಖಿಯಾಗಿರುತ್ತವೆ ಎನ್ನುವುದು ಇಂದು ಬಹಳ ಗಂಭೀರವಾಗಿ 
ಆಲೋಚಿಸಬೇಕಾದ ವಿಷಯವಾಗಿದೆ. ಕೇವಲ ಮನೋರಂಜನೆಯೊಂದನ್ನೇ ಉದ್ದೇಶವಾಗಿಟ್ಟುಕೊಂಡು 


ತನಾರತಿ / ೩ 


ಇಂದಿನ ಅನೇಕ ಚಲನಚಿತ್ರ ಹಾಗೂ ಟಿ.ವಿ. ಕಾರ್ಯಕ್ರಮಗಳು ಯುವಕ-ಯುವತಿಯರನ್ನು-ಮಕ್ಕಳನ್ನು 
ಅಡದಾರಿಗೆ ಎಳೆಯುತ್ತಿವೆ. ಯಾವುದು ನೈತಿಕ ಪ್ರಧಾನವಾಗಿ ಭೌದ್ಧಿಕ ಚಿಂತನೆಗಳಿಗೆ 
ಕಾರಣವಾಗಬೇಕೋ ಅವೇ ಇಂದು ಅನೈತಿಕತೆಯನ್ನು ಪ್ರೇರೇಪಿಸುತ್ತಿವೆ. ಜನರ ಭೌದ್ಧಿಕ ಮಟ್ಟವನ್ನು 
ದಿವಾಳಿಯಾಗಿಸುತ್ತಿವೆ. ಎಳೆಯರ ಮನಸ್ಸಿನ ಮೇಲಂತೂ ಇವು ಗಾಢ ಪರಿಣಾಮವನ್ನೇ ಉಂಟು 
ಮಾಡುತ್ತಿವೆ. ಕೆಟ್ಟದಾದ ಅಶ್ಲೀಲವಾದ ಹಾಡು ಸಂಭಾಷಣೆಗಳನ್ನು ಒಳಗೊಂಡ ಕೆಟ್ಟದಾದ 
ಚಲನಚಿತ್ರಗಳು ಅವುಗಳ ಹಾಡು ನೃತ್ಯಗಳ ಪ್ರದರ್ಶನ ಇಂದು ಮನೆ ಮನೆಯಲ್ಲೂ ನಡೆದು 
ಮನೆಯನ್ನೇ ಚಿತ್ರಮಂದಿರಗಳಾಗಿ ಅದೇ ಮಾದರಿಯಲ್ಲಿ ಹಲವಾರು ಧಾರಾವಾಹಿಗಳು 
ಪ್ರಸಾರವಾಗುವುದರಿಂದ ಒಳ್ಳೆಯ ಧಾರಾವಾಹಿಗಳು ಕೂಡ ಕೆಟ್ಟದರ ಸಾಲಿನಲ್ಲಿ ನಿಲ್ಲುವಂತೆ 
ಮಾಡುತ್ತಿವೆ. ಇವುಗಳನ್ನು ಹೊರತುಪಡಿಸಿದರೆ ಕಾರ್ಯಕ್ರಮಗಳು ಕೂಡ ಚಿತ್ರರಂಗಕ್ಕೆ ಸಂಬಂಧಿಸಿದ 
ವಿಚಾರಗಳಿಂದಲೇ ಕೂಡಿರುತ್ತವೆ. ನಟ ನಟಿಯರ ಬದುಕು ಸಂದರ್ಶನ ಮುಂತಾದವುಗಳು ಒಂದು 
ಆದರ್ಶವೆಂಬಂತೆ ಪ್ರತಿಬಿಂಬಿತವಾಗುತ್ತಿವೆ. ಇನ್ನು ಜಾಹೀರಾತುಗಳಂತು ಜನರ ಅಭಿರುಚಿಯನ್ನೇ 
ಹಾಳು ಮಾಡಿ ತಮ್ಮ ವ್ಯಾಪಾರವನ್ನು ಹೆಚ್ಚಿಸಿಕೊಳ್ಳುತ್ತಲಿವೆ. ಹೀಗಿರುವಾಗ ಪ್ರಬಲ ಮಾಧ್ಯಮವಾದ 
ಈ ಟೆಲಿವಿಜನ್‌ ಕ್ಷೇತ್ರದಿಂದ ಒಳ್ಳೆಯದಾದುದನ್ನು ನೀರಿಕ್ಷಿಸಲು ಹೇಗೆ ಸಾಧ್ಯ? ದೇಶದ ಅಭಿವೃದ್ಧಿ 
ವಿಷಯದಲ್ಲಿ ಪೂರಕವಾಗಬೇಕಾಗಿದ್ದ ಟಿ.ವಿ. ಮಾರಕವಾಗಿ ಕಾರ್ಯನಿರ್ವಹಿಸುತ್ತಿರುವುದು 
ಶೋಚನೀಯ ಸಂಗತಿಯಾಗಿದೆ. ಪಾಶ್ಚಾತ್ಯ ಸಂಗೀತ, ನೃತ್ಯಗಳು, ಉಡುಗೆ-ತೊಡುಗೆಗಳು 
ಮುಂತಾದವುಗಳು ನಮ್ಮ ದೇಶದ ಸಂಸ್ಕೃತಿಯ ಮೇಲೆ ಕೆಟ್ಟ ಪರಿಣಾಮವನ್ನೇ ಬೀರುತ್ತಲಿವೆ. 
ಧರ್ಮ ಹಾಗೂ ಸಂಸ್ಕೃತಿಯ ಪವಿತ್ರ ಮೌಲ್ಯಗಳನ್ನು ಹೊಂದಿದ ಭಾರತದಂಥ ದೇಶದಲ್ಲಿ ಇಂದು 
ಇಂಥ ಕೆಟ್ಟ ಪರಿಣಾಮದ ಕಾರ್ಯಕ್ರಮಗಳು ಈ ದೂರದರ್ಶನ ಪೆಟ್ಟಿಗೆಯ ಮೂಲಕ 
ಪ್ರಸಾರಗೊಳ್ಳುವುದರಿಂದ ಅವುಗಳ ನೇರ ಪ್ರಭಾವ ಯಾವ ರೀತಿಯಾಗಿರುತ್ತದೆ ಎನ್ನುವುದೇ 
ಇಂದು ಒಂದು ಚಿಂತನೆಯ ವಿಷಯವಾಗಿದೆ. “ವಸುದೈವ ಕುಟುಂಬಕಂ” ಎನ್ನುವಂತೆ ತಂದೆ 
ತಾಯಿ, ಅಣ್ಣ-ತಮ್ಮ, ಅಕ್ಕ-ತಂಗಿ, ಮಕ್ಕಳು ಮರಿ ಎಂದು ಎಲ್ಲರೂ ಕೂಡಿ ವಾಸಿಸುವ ಕೌಟುಂಬಿಕ 
ಹಿನ್ನಲೆಯಿಂದ ಬಂದ ಕುಟುಂಬಗಳು ನಮ್ಮ ದೇಶದಲ್ಲಿರುವುದರಿಂದ ಒಂದು ಟಿ.ವಿ. ಪೆಟ್ಟಿಗೆ 
ಎಲ್ಲರ ಮೇಲೂ ಹೇಗೆ ಪ್ರಭಾವವನ್ನು ಬೀರುತ್ತದೆ. ಸಂಬಂಧಗಳ ಪಾವಿತ್ರ ಕತೆಯನ್ನು ಹೊಂದಿದ 
ಕುಟುಂಬದ ಜನರ ಮೇಲೆ ಟಿ.ವಿ.ಯ ಕೆಟ್ಟ ಕಾರ್ಯಕ್ರಮಗಳು ಹೇಗೆ ಮುಜುಗರಗೊಳ್ಳುವಂತೆ 
ಮಾಡುತ್ತವೆ. ಎನ್ನುವುದು ಇಂದು ಆಲೋಚಿಸಬೇಕಾದ ವಿಷಯವಾಗಿದೆ. ಹಾಗೆಂದ ಮಾತ್ರಕ್ಕೆ 
ಟಿ.ವಿ.ಯಲ್ಲಿ ಪ್ರಸಾರವಾಗಿರುವ ಎಲ್ಲ ಕಾರ್ಯಕ್ರಮಗಳು ಕೆಟ್ಟದಾಗಿಯೇ ಇರುತ್ತವೆ ಎಂದರ್ಥವಲ್ಲ. 
ಧಾರ್ಮಿಕ, ಪೌರಾಣಿಕ, ಇತಿಹಾಸಗಳಿಂದ ಬಂದ ನಮ್ಮ ದೇಶದಲ್ಲಿ ಇಂದಿಗೂ ಕೂಡ ರಾಮಾಯಣ, 
ಮಹಾಭಾರತ ಮುಂತಾದ ಧಾರವಾಹಿಗಳು ಪ್ರಸಾರಗೊಂಡು ಜನಪ್ರಿಯವಾಗಿ ಜನರು ಇನ್ನು 
ತಮ್ಮ ಪರಂಪರೆಯನ್ನು ಧರ್ಮ ಸಂಸ್ಕೃತಿಗಳನ್ನು ಮರೆತಿಲ್ಲ ಎನ್ನುವಂತೆ ಮಾಡುತ್ತಿವೆ. “ಅಣ್ಣ 
ಬಸವಣ್ಣ'ದಂಥ ಧಾರವಾಹಿಗಳು ಪ್ರಸಾರಗೊಳ್ಳುತ್ತಿವೆ. ಜಗತ್ತಿನಾದ್ಯಂತ ನಡೆಯುವ ನಿತ್ಯಮಾನ್ಯಗಳನ್ನು 
ವಾರ್ತೆಗಳ ಮೂಲಕ ತಿಳಿಯುವುದರಿಂದ ಜನರ ಬುದ್ದಿಮಟ್ಟ ಜ್ಞಾನಶಕ್ತಿಯನ್ನು ಹೆಚ್ಚಿಸುತ್ತದೆ. 


ತನಾರತಿ / ೪ 


| ಧಾರ್ಮಿಕ ವಿಷಯಗಳಿಗೆ ಸಂಬಂಧಿಸಿದಂತೆ “ಸಂಸ್ಕಾರ”ದಂಥ ಚಾನಲ್‌ಗಳಿವೆ. ಪ್ರಾಣಿ ಪಶುಗಳ 


ಬಗ್ಗೆ ವಿಶೇಷ ಮಾಹಿತಿಯನ್ನು ನೀಡುವ ಅದ್ಭುತ ಛಾಯಾದೃಶ್ಯಗಳನ್ನು ಪ್ರದರ್ಶಿಸುವ 
“ಡಿಸ್‌ಕವರಿ-ನ್ಯಾಷನಲ್‌` ಜೆಯಾಗ್ರಫಿ” ಮುಂತಾದ ಚಾನಲ್‌ಗಳಿವೆ. ಸಾಹಿತ್ಯ-ಸಂಗೀತ-ಯೋಗಾ- 
ಆರೋಗ್ಯ-ರಸ ಪ್ರಶ್ನೆಗಳಂಥ ಉತ್ತಮ ಕಾರ್ಯಗಳನ್ನು ಕೂಡಾ ಕೆಲವು ಚಾನಲ್‌ಗಳು ಪ್ರಸಾರ 
ಮಾಡಿ ಉತ್ತಮ ಕಾರ್ಯನಿರ್ವಹಿಸುತ್ತಲಿವೆ. ಆದರೆ ಕೆಟ್ಟದರ ಮಧ್ಯೆ ಒಳ್ಳೆಯದು ಕೂಡ ಮಾಡಿ 
ಉತ್ತಮ ಕಾರ್ಯನಿರ್ವಹಿಸುತ್ತಲಿವೆ. ಆದರೆ ಕೆಟ್ಟದರ ಮಧ್ಯೆ ಒಳ್ಳೆಯದು ಕೂಡ ಗಾಳಿಗಿತ್ತ ದೀಪದಂತೆ 
ಅಲ್ಲಾಡುತ್ತ ಮಂದ ಬೆಳಕು ಬೀರುತಿದೆ.” 


ಇಂದಿನ ಖಾಸಗಿ ಚಾನಲ್‌ಗಳ ಪೈಪೋಟಿಯ ಭರಾಟೆಯಲ್ಲಿ ಸರ್ಕಾರಿ ಚಾನಲ್‌ಗಳು 


ನೀಡುವ ಕಾರ್ಯಕ್ರಮಗಳು ಹಳೆಯ ಮಾದರಿಯ ಕಾರ್ಯಕ್ರಮಗಳಂತೆ ತಮ್ಮ ಜನಪ್ರಿಯತೆಯನ್ನು 


ಕಳೆದುಕೊಳ್ಳುತ್ತಲಿದೆ ನಮ್ಮ ರಾಜ್ಯದಲ್ಲಂತೂ ಹೊರನಾಡಿನವರ ಚಾನಲ್‌ಗಳೇ ಜನಪ್ರಿಯಗೊಂಡಿವೆ. 
ಪ್ರತಿಯೊಂದು ಪ್ರದೇಶಕ್ಕೂ ತನ್ನದೇ ಆದ ಸಂಸ್ಕ ತಿ ಪರಂಪರೆಗಳಿರುತ್ತವೆ. ಅವುಗಳನ್ನು ಸರಿಯಾಗಿ 
ಸಾದರ ಪಡಿಸುವ ಅವುಗಳ ಮೌಲ್ಯವನ್ನು ಎತ್ತಿ ಹಿಡಿಯುವ ಕೆಲಸ ಮಾಧ್ಯಮಗಳಿಂದ ಆಗಬೇಕು 


' ನಾಡು-ನುಡಿ-ದೇಶ-ಭಾಷೆ-ಸಂಸ್ಕೃತಿಯನ್ನು ಶ್ರೀಮಂತಗೊಳಿಸುವ ಹೊಣೆಗಾರಿಕೆ ಈ ಮಾಧ್ಯಮ 


ಗಳಿಂದ ಸಾಧ್ಯವಾಗಬೇಕು ಎಂದಾಗ ಮಾತ್ರ ಇವುಗಳು ಮೌಲ್ಯಯುತವಾಗಿ ಕಾರ್ಯನಿರ್ವಹಿಸಲು 
ಸಾಧ್ಯವಾಗುತ್ತದೆ. 

ಇಂದು ದೇಶದಲ್ಲಿ ಹಲವಾರು ಸಮಸ್ಯೆಗಳಿಗೆ ದೇಶ ದೇಶಗಳ ಮಧ್ಯೆ ಗಡಿ ಸಮಸ್ಯೆ, ರಾಜ್ಯ 
ರಾಜ್ಯಗಳ ಮಧ್ಯೆ ನೀರು ಹಂಚಿಕೆಯಂಥ ಗಂಭೀರ ಸಮಸ್ಯೆಗಳಿವೆ ಇಂಥ ಸಮಸ್ಯೆಗಳನ್ನು ಪರಿಹರಿಸಲು 
ಮಾಧ್ಯಮಗಳು ಪ್ರಮುಖ ಕಾರ್ಯಗಳನ್ನು ನಿರ್ವಹಿಸಬೇಕು. ಇಂದಿನ ಅನೇಕ ಭಯೋತ್ಪಾದಕರು, 
ನಕ್ಸಲೀಯರು ಮುಂತಾದ ಕುಕೃತ್ಯಗಳನ್ನು ಎಸಗಿದವರ ಛಾರ್ಯಾಚಿತ್ರಗಳನ್ನು ಪತ್ರಿಕೆ-ದೂರದರ್ಶನದಲ್ಲಿ 


೩ 


' ನೋಡಿದಾಗ ಅವರೆಲ್ಲರೂ ಯುವಕರೆ ಆಗಿರುವುದು ಗಮನಕ್ಕೆ ಬರುತ್ತದೆ. ಯಾಕೆ ಹೀಗಾಗುತ್ತಿದೆ 


ನಮ್ಮ ಯುವಕರು ಏಕೆ ಈ ರೀತಿ ಕೆಟ್ಟವರಾಗಿ ಮಾರ್ಪಟ್ಟಿದ್ದಾರೆ ಎನ್ನುವುದು ದೇಶದ ಒಂದು 
ದೊಡ್ಡ ಗಂಡಾಂತರಕಾರಿ ಸಮಸ್ಯೆಯೇ ಆಗಿದೆ. ಹೀಗಿರುವಾಗ ಇಂಥ ಯುವಜನರ ಮೇಲೆ ಟಿ.ವಿ. 
ಮಾಧ್ಯಮಗಳ ಕಾರ್ಯಕ್ರಮಗಳು ದುಷ್ಪರಿಣಾಮವುಂಟು ಮಾಡುವಂಥವು ಆಗಿರದೆ ಅವರನ್ನು 
ಸನ್ಮಾರ್ಗಕ್ಕೆ ಕೊಂಡೊಯ್ಯುವ ಕೆಲಸ ನಿರ್ವಹಿಸಬೇಕಾದುದು ಇಂದು ಅತ್ಯಂತ ಅಗತ್ಯವಾದ 
ಸಂಗತಿಯಾಗಿದೆ. ದೇಶದ್ರೋಹಿಗಳಾಗಿ ರೂಪಗೊಳ್ಳುತ್ತಿರುವ ಇಂಥ ಯುವಕರಲ್ಲೂ ದೇಶಾಭಿಮಾನದ 
ಪ್ರಜ್ಞೆ ಜಾಗೃತಗೊಳಿಸುವಂಥ ಕರ್ತವ್ಯವನ್ನು ಮಾಧ್ಯಮಗಳು ಸಮರ್ಥವಾಗಿ ನಿರ್ವಹಿಸಬೇಕಾಗಿದೆ. 
ಇಂದು ಟಿ.ವಿ. ಒಂದು ಪ್ರಬಲವಾದ ಅಸ್ತ್ರ ಅದನ್ನು ಒಳ್ಳೆಯ ಉದ್ದೇಶಕ್ಕಾಗಿ ಬಳಸಿದಾಗ ಕೆಟ್ಟದರ 
ಸಂಹಾರವಾಗುತ್ತದೆ ಒಳ್ಳೆಯದರ ಉದ್ಗಾರವಾಗುತ್ತದೆ. ಇಲ್ಲದಿದ್ದರೆ ಅದು ಮೂರರ ಕೈ ಕಲ್ಲಂತೆ 
ಮೂರ್ಯರ ಪೆಟ್ಟಿಗೆಯಾಗಿಯೇ ಕಾರ್ಯನಿರ್ವಹಿಸಿದಂತಾಗುತ್ತದೆ. ಆದುದರಿಂದ ಪ್ರತಿಯೊಂದು 
ಚಾನಲ್‌ದವರು ತಾವ ನಿರ್ವಹಿಸುವಂಥ, ಪ್ರಸಾರಗೊಳಿಸುವಂಥ ಕಾರ್ಯಕ್ರಮಗಳ ಬಗ್ಗೆ ದೇಶದ 
ವಿವಿಧ ಬುದ್ಧಿಜೀವಿಗಳೊಂದಿಗೆ ಆಗಾಗ ಸಮೀಕ್ಷೆ ಸಂವಾದಗಳನ್ನು ನಡೆಯಿಸಿ ಸಾರ್ವತ್ರಿಕ ಸಮಾಜದ 


ತನಾರತಿ / ೫ 


ಕ್ಷ 


ಆರೋಗ್ಯಪೂರ್ಣ ಕಾರ್ಯಕ್ರಮಗಳನ್ನು ನಿರ್ವಹಿಸಲು ಶ್ರಮಿಸಬೇಕು. ಅಂದಾಗ ಮಾತ್ರ ಪ್ರತಿ 
ಚಾನಲ್‌ಗೂ ಒಂದೊಂದು ವ್ಯಕ್ತಿತ್ವ ಬೆಲೆ ತಂದುಕೊಡಲು ಸಾಧ್ಯವಾಗುತ್ತದೆ. “ದೃಶ್ಯ ಮಾಧ್ಯಂ 
ಪ್ರಬಲಂ” ಎನ್ನುವಂತೆ ಮಾಧ್ಯಮಗಳಲ್ಲಿ ಇಂದು ಪ್ರಬಲವಾಗಿರುವ ಈ ಟಿ.ವಿ. ಮಾಧ್ಯಮಗಳು 
ಸರ್‌, 

ಒಳ್ಳೆಯ ಕಾರ್ಯಕ್ರಮಗಳನ್ನು ಪ್ರಸಾರಗೊಳಿಸಲಿ ಸರ್ವರಿಗೂ ಇದರಿಂದ ಒಳಿತಾಗಲಿ ಎಂದು 


ಹಾರೈಸೋಣವೇ. 
ಇತಿ ಅನಂತ ಆಶಿಷಃ 


ಇತ್ತೀಚೆಗೆ 
ಮನೆ ಮಾರು ಹಲವರ 


ಹೊಕ್ಕಿರುವಿ ತಲೆ 

ವಿವಿಧ ನೋವಿಗೆ 

ಚಾನಲ್‌ಗಳ ರೀಜನ್‌ 

ರುಚಿ ಟೆಲಿವಿಜನ್‌ 

ಹಚ್ಚಿರುವಿ -ಪೂಜ್ಕರ ಹನಿ ಅನುಭಾವದಿಂದ 


ಕಷ್ಟಗಳು ಬಂದಾಗ ತಾಳಿಕೋ. ಸಂದೇಹಗಳು ಬಂದಾಗ 
ಸುಜನರಲ್ಲಿ ತಿಳಿದವರಲ್ಲಿ ಕೇಳಿ ತಿಳಿದುಕೋ 


5) ಪೂಜೆ ಗುರು ಪಾದಪೂಜೆ | 


ಪ್ರತಿ ವರುಷದ ಪದ್ಧತಿಯಂತೆ ಈ ವರ್ಷವ ಕೂಡ ಶ್ರಾವಣ ಶುಭ ಮಾಸದಲ್ಲಿ | 
ದಿನಾಂಕ 06-8-05ರಂದು ಶನಿವಾರ ಮುಂಜಾನೆ ಪೂಜ್ಯಶ್ರೀ ತೋಟೇಂದ್ರ ಸದ್ಗುರುವಿನ 
ವೈಭವದ ಗುರುಪಾದಫೂಜೆಯು ಪ್ರಾರಂಭವಾಗುವುದು. ಒಂದು ತಿಂಗಳ ಪರ್ಯಂತ ನಡೆಯುವ 
ಗುರು ಪಾದಪೂಜೆಗೆ ಪೂಜೆ ಮಾಡಿಸುವ ಪರಮ ಸದ್ಧಕ್ತರು ಮುಂಚಿತವಾಗಿ ಶ್ರೀವಶಕ್ಕೆ 
ಬಂದು ಕಾರ್ಯದರ್ಶಿಗಳ ಹತ್ತಿರ ಹೆಸರು ವಿಳಾಸಗಳನ್ನು ನೊಂದಾಯಿಸಬೇಕು. ಯಾಕೆಂದರೆ 
ಈಗಾಗಲೇ ಸದ್ಭಕ್ತರು ತಮ್ಮ ದಿನಾಂಕಗಳನ್ನು ನಿಗದಿಪಡಿಸಿಕೊಳ್ಳತ್ತಿದ್ದಾರೆ. ಕಾರಣ ನಾನಾ 
ಭಾಗದಿಂದ ಬರುವ ಭಕ್ತಾದಿಗಳಿಗೆ ಅನುಕೂಲ ಮಾಡಿಕೊಡುವದಕ್ಕಾಗಿ ಸದ್ಧಕ್ತಾದಿಗಳು 
ಮುಂಚಿತವಾಗಿ ತಮ್ಮ ಪೂಜಾ ದಿನಾಂಕವನ್ನು ನಿಗದಿಗೊಳಿಸಿಕೊಂಡು ಗುರುಕೃಪೆಗೆ 
ಪಾತ್ರರಾಗಬೇಕೆಂದು ಈ ಮೂಲಕ ತಿಳಿಸಬಯಸುತ್ತೇವೆ. -ಕಾರ್ಯದರ್ಶಿ 


ಎಬ ಇಇ ಇ ತನಾರತಿ / ೬ 
ಮದ 


೫ ಭಾವಚಿತ್ರಗಳ ವವರ ಘು 


ಮುಖಪುಟ-೧- ಬೆಂಗಳೂರಿನ ಎಡಿಎ ರಂಗಮಂದಿರದಲ್ಲಿ ಜರುಗಿದ 
ಪೂಜ್ಯಶ್ರೀಗಳವರಿಗೆ “ನಾಡಶ್ರೀ ರತ್ನ” ಪ್ರಶಸ್ತಿ ಗೌರವಾರ್ಪಣೆ ಸಮಾರಂಭದಲ್ಲಿ 
ಗಾರ್ಡನ್‌ ಸಿಟಿ ಕಲ್ಚರಲ್‌ ಅಕಾಡೆಮಿ ಬೆಂಗಳೂರು ಸಂಯೋಗದಲ್ಲಿ ಶ್ರೀಮಠದ 
ಸದ್ಭಕ್ತರು, ರಾಜ್ಯದ ಸನ್ಮಾನ್ಯ ಮುಖ್ಯಮಂತ್ರಿಗಳಾದ ಶ್ರೀ ಎನ್‌. ಧರ್ಮಸಿಂಗ್‌ರವರು 
ಪೂಜ್ಯರಿಗೆ ಬೆಳ್ಳಿ ಕಿರೀಟ ಧಾರಣೆ ಮಾಡಿ ಪ್ರಶಸ್ತಿ ಪ್ರಧಾನ ಮಾಡುತ್ತಿರುವ ಸಂದರ್ಭ. 
ಚಿತ್ರದಲ್ಲಿ ರಾಜ್ಯ ವಿಧಾನಸಭೆಯ ಸಭಾಪತಿ ಶ್ರೀ ವಿ.ಆರ್‌. ಸುದರ್ಶನ, ಖ್ಯಾತ 
ಸಾಹಿತಿ ಕಮಲಾ ಹಂಪನಾ ಮುಂತಾದವರು. 

ಮುಖಪುಟ-೨ - ಸಿದ್ಧಗಂಗಾ ಮಠಾಧ್ಯಕ್ಷರಾದ ಡಾ! ಶ್ರೀ ಶ್ರೀ ಶಿವಕುಮಾರ 
ಮಹಾಸ್ವಾಮಿಗಳವರ ೯೮ನೇ ಜನ್ಮದಿನೋತ್ಸವ ಮತ್ತು ಅಮೃತ ಮಹೋತ್ಸವದ 
ಅಂಗವಾಗಿ ಜರುಗಿದ ಮಹಿಳಾ ಸಮ್ಮೇಳನ ಹಾಗೂ ರೈತ ಸಮ್ಮೇಳನಗಳ ಸಂಯುಕ್ತ 
ಸಮಾರಂಭದಲ್ಲಿ ಪೂಜ್ಯಶ್ರೀಗಳವರು ರಾಷ್ಟ್ರದ ಮಾಜಿ ಪ್ರಧಾನಮಂತ್ರಿ ಹೆಚ್‌.ಡಿ. 
ದೇವೇಗೌಡರೊಂದಿಗೆ ಸಮಾಲೋಚಿಸುತ್ತಿರುವುದು. ಚಿತ್ರದಲ್ಲಿ ಬೆಳಗಾಂವಿ ನಾಗನೂರು 
ರುದ್ರಾಕ್ಷಿಮಠದ ಶ್ರೀ ಮ.ನಿ.ಪ್ರ. ಸಿದ್ಧರಾಮ ಮಹಾಸ್ವಾಮಿಗಳು ಇದ್ದಾರೆ. 


ಮು. ಒಳಪುಟ - ೧ - ಬೆಂಗಳೂರಿನ ಎಡಿಎ ರಂಗಮಂದಿರದಲ್ಲಿ ಜರುಗಿದ 
ಗಾರ್ಡನ್‌ ಸಿಟಿ ಕಲ್ಚರಲ್‌ ಅಕಾಡೆಮಿಯವರ ಪ್ರಶಸ್ತಿ ಪ್ರದಾನ ಸಮಾರಂಭವನ್ನು 
ಪೂಜ್ಯಶ್ರೀಗಳು ಜ್ಯೋತಿ ಬೆಳಗಿಸಿ ಉದ್ಭಾಟಿಸುತ್ತಿರುವುದು. ಚಿತ್ರದಲ್ಲಿ ಮುಖ್ಯಮಂತ್ರಿ 
ಶ್ರೀ ಧರ್ಮಸಿಂಗ್‌, ಸಭಾಪತಿ ವಿ.ಆರ್‌. ಸುದರ್ಶನ್‌, ಸಾಹಿತಿ ಕಮಲಾಹಂಪನಾ, 
ಸಂಗೀತ ವಿದುಷಿ ಶ್ಕಾಮಾಲಾಜಿ ಭಾವೆ, ಅಂತರಾಷ್ಟ್ರೀಯ ನೃತ್ಯ ಕಲಾವಿದೆ ಉಷಾ 
ದಾಥರ್‌ ಮುಂತಾದವರು. 

ನಾಡಶ್ರೀರತ್ನ ಪ್ರಶಸ್ತಿ ಪ್ರದಾನ ಸಮಾರಂಭದಲ್ಲಿ ಪೂಜ್ಯಶ್ರೀಗಳವರೊಂದಿಗೆ ಮುಖ್ಯಮಂತ್ರಿ 
ಶ್ರೀ ಎನ್‌. ಧರ್ಮಸಿಂಗ್‌ರವರು. 


, ಚಿತ್ತಾಪುರದಲ್ಲಿ ಜರುಗಿದ ಪೂಜ್ಯಶ್ರೀಗಳವರ “ಗುರುವಂದನಾ” ಕಾರ್ಯಕ್ರಮದಲ್ಲಿ 


ಚಿತ್ತಾಪುರ ಹಾಗೂ ಸೇಡಂಶ್ರೀಗಳು, ಚಿತ್ತಾಪುರ ನಾಗರೀಕ ಅಭಿನಂದನಾ ಸಮಿತಿ 
ವತಿಯಿಂದ ಪೂಜ್ಯಶ್ರೀಗಳವರಿಗೆ ರಜತ ಕಿರೀಟಧಾರಣೆ ಮಾಡಿ ಗೌರವಿಸುತ್ತಿರುವುದು. 


. ಬೆಂಗಳೂರಿನ ರಂಗ ಸಮಾಜದ ವತಿಯಿಂದ ಕನ್ನಡ ಭವನದ ನಯನ ರಂಗಮಂದಿರದಲ್ಲಿ 


ಜರುಗಿದ ಸಮಾರಂಭದಲ್ಲಿ ಪೂಜ್ಯಶ್ರೀಗಳವರಿಗೆ “ಕರ್ನಾಟಕ ಚೇತನ” ಪ್ರಶಸ್ತಿಯನ್ನು 
ಅರ್ಪಿಸುತ್ತಿರುವ ಗಣ್ಯರು. 


ತನಾರತಿ / ೭ 


೬. ಪ್ರಶಸ್ತಿ ಪುರಸ್ಕೃತರಾದ ಪೂಜ್ಯಶ್ರೀಗಳವರಿಗೆ ಶಹಾಪೂರಿನ ಶ್ರೀ ಸಿದ್ಧ ತೋಟೇಂದ್ರ 
ಸೇವಾ ಸಮಿತಿಯ ಸದ್ಭಕ್ತರು ಏರ್ಪಡಿಸಿದ್ದ “ಗುರುವಂದನಾ” ಕಾರ್ಯಕ್ರಮದಲ್ಲಿ 
ಚರಬಸವೇಶ್ವರ ಗದ್ದುಗೆಯ ಶ್ರೀ ವೇ. ಬಸಯ್ಯ ಶರಣರು, ಗುಂಬಳಾಪುರ ಮತ್ತು 
ಕುಂಬಾರಪೇಟೆ ಮಠದ ಶ್ರೀಗಳು, ಮಾಜಿ ಶಾಸಕ ಶಿವಶೇಖರಪ್ಪ ಪಾಟೀಲ್‌ ಶಿರವಾಳ 
ಮುಂತಾದವರು. 

ಹಿಂಬದಿ ಒಳಪುಟ - ೭ - ಗುಲ್ಬರ್ಗಾದ ಕರುಣೇಶ್ವರ ನಗರ ಬಡಾವಣೆಯಲ್ಲಿರುವ ನಾಲವಾರ 
ಶ್ರೀ ಕೋರಿಸಿದ್ದೇಶ್ವರ ಶಾಖಾಮಠಕ್ಕೆ ಶ್ರೀ ಮದ್ರಂಭಾಪುರಿ ಪ್ರಸನ್ನ ರೇಣುಕ ಜಗದ್ಗುರು 
ಶ್ರೀ ವೀರಸೋಮೇಶ್ವರ ಭಗವತ್ಪಾದ ಮಹಾಸ್ವಾಮಿಗಳು ಆಗಮಿಸಿದಾಗ ಪೂಜ್ಯಶ್ರೀಗಳು 
ಬರಮಾಡಿಕೊಳ್ಳುತ್ತಿರುವುದು. 

೮. ಪೂಜ್ಯಶ್ರೀ ಡಾ! ಶಿವಕುಮಾರ ಮಹಾಸ್ವಾಮಿಗಳವರ ಜನ್ಮದಿನೋತ್ಸವ ಮತ್ತು ಅಮೃತ 
ಮಹೋತ್ಸವದ ಮಹಿಳಾ ಸಮ್ಮೇಳನದ ಸನ್ನಿದಾನವನ್ನು ವಹಿಸಿ ಆಶೀರ್ವಚನ ನೀಡಿದ 
ಪೂಜ್ಯಶ್ರೀಗಳವರನ್ನು ಸಿದ್ಧಗಂಗಾ ಕ್ಷೇತ್ರದ ಕಿರಿಯ ಶ್ರೀಗಳಾದ ಪೂಜ್ಯಶ್ರೀ ಸಿದ್ಧಲಿಂಗ 
ಮಹಾಸ್ವಾಮಿಗಳು ಸತ್ಕರಿಸಿ ಗೌರವಿಸುತ್ತಿರುವುದು. 

೯. ಸಿದ್ದಗಂಗಾ ಕ್ಷೇತ್ರದಲ್ಲಿ ಪೂಜ್ಯಶ್ರೀಗಳವರೊಂದಿಗೆ ಮುಂಡರಗಿಯ ಜಗದ್ಗುರು ಅನ್ನದಾನೇಶ್ವರ 
ಮಹಾಸ್ವಾಮಿಗಳು ಸಮಾಲೋಚಿಸುತ್ತಿರುವುದು. 

೧೦. ಗುಲ್ಬರ್ಗಾ ನಗರದ ವೀರಶೈವ ಕಲ್ಯಾಣ ಮಂಟಪದಲ್ಲಿ ಜರುಗಿದ ಗದುಗಿನ ಪಂ! 
ಡಾ!। ಪುಟ್ಟರಾಜ ಕವಿ ಗವಾಯಿಗಳವರ ತುಲಾಭಾರ ಕಾರ್ಯಕ್ರಮವನ್ನು ಪೂಜ್ಯಶ್ರೀಗಳು 
ಜ್ಯೋತಿ ಬೆಳಗಿಸಿ ಉದ್ಭಾಟಿಸುತ್ತಿರುವುದು. ಚಿತ್ರದಲ್ಲಿ ಜಿಡಗಾ ಮುಗಳಖೋಡ 
ಮಠದಶ್ರೀಗಳು, ಶ್ರೀ ಅಲ್ಲಮಪ್ರಭು ಪಾಟೀಲ್‌ ಮುಂತಾದವರು. 

೧೧. ಶ್ರೀಕ್ಷೇತ್ರಕ್ಕೆ ಆಗಮಿಸಿ ಪೂಜ್ಯಶ್ರೀಗಳವರ ದರ್ಶನಾರ್ಶೀವಾದ ಪಡೆಯುತ್ತಿರುವ ಕನ್ನಡ 
ಚಿತ್ರನಟ ಜಗ್ಗೇಶ್‌. 

೧೨. ಶ್ರೀ ಕ್ಷೇತ್ರದಲ್ಲಿ ಅಕ್ಷಯ ತೃತೀಯ ಅಮಾವಾಸ್ಕೆಯ ದಿನದಂದು ಜರುಗಿದ ಶಿವಾನುಭವ 
ಚಿಂತನ ಹಾಗೂ ಸಂಗೀತೋತ್ಸವ ಸಮಾರಂಭದಲ್ಲಿ ಪೂಜ್ಯಶ್ರೀಗಳವರ ಸನ್ನಿಧಾನದಲ್ಲಿ 
ಶ್ರೀಮಠದ ಮುಖವಾಣಿ ಶಿಶಿರ-ವಸಂತ ಸಂಚಿಕೆಯ “ತನಾರತಿ'' ಪತ್ರಿಕೆಯನ್ನು 

ಬಿಡುಗಡೆಗೊಳಿಸುತ್ತಿರುವ ಉಭಯ ಗಾಯನ ವಿಶಾರದೆ ಸಂಗೀತ ವಿದುಷಿ ಶ್ಯಾಮಲಾಜಿ 

ಭಾವೆಯವರು, ಗುಲ್ಬರ್ಗಾ ಮೇಯರ್‌ ಅಮೃತರಾವ್‌ ಪಾಟೀಲ್‌. 


ಹತ್ತು ದೇವರಿಗೆ ನಮಸ್ಕರಿಸುವುದಕ್ಕಿಂತ 
ಹೆತ್ತ ತಾಯಿಗೆ ಮೊದಲು ನಮಸ್ಕರಿಸು 


ತನಾರತಿ / ೮ 


ನಡೆ-ನುಢಿ-ಸಿದ್ಧಾ ೦ತ 
ದೇವರು ona 
ದೇವರ ಅಸ್ತಿತ್ವ ಮತ್ತು ದೇವರ ig ಎಂದಿನಿಂದಲೂ ನಿಗೂಢ ವಿಷಯವಾಗಿ ಉಳಿದಿವೆ. 
ದೇವರು ಇದ್ದಾನೆಂದು ಎಷ್ಟೆಷ್ಟು ನಿದರ್ಶನಗಳಿಂದ ಸಮರ್ಥಿಸಬಹುದೋ ಅಷ್ಟೇ ಸಮರ್ಪಕವಾಗಿ 
ಎಷ್ಟೆಷ್ಟೋ ಉದಾಹರಣೆಗಳಿಂದಲೇ ದೇವರು ಇಲ್ಲವೆಂದೂ ವಾದಿಸಲಿಕ್ಕೆ ಅವಕಾಶವಿದೆ. ಸೂರ್ಯ, ಚಂದ್ರ, 
ಭೂಮಿ, ಪರ್ವತ ಆಕಾಶ, ನಕ್ಷತ್ರಗಳನ್ನು ನಾವು ಮುಟ್ಟಿರುದ್ದರೂ ಅವು ಕಣ್ಣಿಗೆ ಗೋಚರಿಸುತ್ತವೆಯಾದುದರಿಂದ 
ಅವುಗಳ ಅಸ್ತಿತ್ವದ ಬಗ್ಗೆ ಯಾರೂ ಸಂದೇಹಿಸುವುದಿಲ್ಲ. ಆದರೆ ಇವೆಲ್ಲವುಗಳನ್ನು ಸೃಷ್ಟಿಸಿದ ದೇವರು 
ಇದ್ದುದೇ ನಿಜವಾದರೆ ಕಾಣದಂತೆ ಏಕೆ ಮಾಯವಾದನು? ಎಂಬ ಪ್ರಶ್ನೆ ಏಳುತ್ತದೆ. ಸೂರ್ಯನಂತೆ 
ವಿಶಾಲಾಕಾರದಲ್ಲಿಯಾದರೂ ಗೋಚರಿಸಬಹುದಾಗಿತ್ತಲ್ಲಾ! ಗೋಚರಿಸುವುದಕ್ಕೇನು ಜನರ ಭಯವೇ? 


ಪ್ರಾಣಿಗಳ ಭೀತಿಯೇ? ಖಗ-ಮ್ಯಗಗಳ ಅಂಜಿಕೆಯೇ? ಜೀವಿಗಳು ಬಂದು ಅಮರಿಕೊಂಡಾವು ಎಂಬ 
ಹೆದರಿಕೆಯೇ? 


' ದೇವರು ನಮಗದೆ ಗೋಚರಿಸದೆ ಇರುವುದರಿಂದ ಅವರವರು ಅವರ ಕಲ್ಪನೆಗಳ ನಾವು ರೂಪ 
ಕ್ರಿಯಾ ಕಲಾಪಗಳನ್ನು ಕೊಡುವಂತಾಯಿತು. ಹೀಗಾಗಿ ಡಾ. ಶಿವರಾಮಕಾರಂತ ಅವರು ಅಭಿಪ್ರಾಯಪಟ್ಟಂತೆ 
ದೇವರು ನಮ್ಮ ಕಲ್ಪನೆಯ ಅಳತೆಗೆ ಒಳಗಾದ ಮನುಷ್ಯನ ಅನುಭವ ಮತ್ತು ಅರಿವನ್ನು ದಾಟಿ 
ಆತ ಬೆಳೆಯಲೇ ಇಲ್ಲ. ಮನುಷ್ಯನನ್ನು ದೇವರು ಸೃಷ್ಟಿಸಿದರೋ ಬಿಟ್ಟನೋ ಆದರೆ ದೇವರನ್ನು 
ಮಾತ್ರ ಮನುಷ್ಯ ತನ್ನ ಪ್ರತಿಭಾ ಪತ್ಯುತ್ಪನ್ನಮತಿ ಮೂಲಕ ಸೃಷ್ಟಿಸಿದುದು ಖರೆ ಎಂಬ ಹೇಳಿಕೆಗೆ 
ಅವಕಾಶವಾಯಿತು. 
ಒಟ್ಟಿನಲ್ಲಿ ದೇವರ ಅಸ್ತಿತ್ವಕ್ಕೆ ಪ್ರಮಾಣವೆಂದರೆ ವೇದಗಳೂ ಅಲ್ಲ, ಶಾಸ್ತ್ರಗಳೂ ಅಲ್ಲ, ತರ್ಕ 
ಪುರಾಣಗಳಂತೂ ಮೊದಲೇ ಅಲ್ಲ, ಅವರವರ ಅನುಭವವೇ ದೇವರ ಅಸ್ತಿತ್ವಕ್ಕೆ ಪ್ರಮಾಣ. ಒಬ್ಬರಿಗೆ 
ಬೇವರು ಇದ್ದಾನೆಂಬ ಅನುಭವವಾಗಿರಬಹುದು ಮತ್ತೊಬ್ಬರಿಗೆ ದೇವರು ಇಲ್ಲವೆಂಬ ಅನುಭವವಾಗಿರಬಹುದು. 
ಇಬ್ಬರೂ ತಮ್ಮ ತಮ್ಮ ಜಾಗದಲ್ಲಿ ಸತ್ಯವಂತರೇ, ಪ್ರಾಮಾಣಿಕರೇ! ಅದಕ್ಕಾಗಿಯೇ ಅನುಭಾವಿಗಳಾದ 
ಜಾನಪದರು ಹಾಡಿದ್ದೇನೆಂದರೆ “ಎಲ್ಲಿಹಾನ ಪರಮಾತ್ಮ ಎಲ್ಲಿಹಾನೋ ಬಲ್ಲಂಥ ಮಹಾತ್ಮರ ಬಲ್ಲೆಹಾನೊ'"' 
ಹೀಗೆ ಚಿಂತನ-ಮಂಥನ ಮನನ-ನಿಧಿ-ಧ್ಯಾಸನಗಳ ಮೂಲಕ ಅನೇಕ ಜನರು ಒಂದು ಇತ್ಯರ್ಥಕ್ಕೆ 
ಬಂದುದೆಂದರೆ ದೇವರು ಎಲ್ಲಿಯೂ ಇಲ್ಲ, ನೆನೆದಲ್ಲಿ ಮಾತ್ರ ಇದ್ದಾನೆ, ಯಾವ ರೂಪದಲ್ಲಿಯೂ ಇಲ್ಲ, 
ತಾವು ಕಂಡ ರೂಪದಲ್ಲಿ ಇದ್ದಾನೆ. ಕೆಲವರಿಗೆ ತಾಯಿ ದೇವರಾದರೆ ಕೆಲವರಿಗೆ ತಂದೆ ದೇವರು, ಸುದಾವನಿಗೆ 
ಸ್ನೇಹಿತನೇ ದೇವರು, ಅರ್ಜುನನಿಗೆ ಮೈದುನನೇ ದೇವರು, ಗಾಂಧೀಜಿಯವರಿಗೆ ಸತ್ಯವೇ ದೇವರು, 
ತನಾರತಿ / ೯ (1 (1 (2 (2 (1 


ಊಂ 


ಊರ್‌ ಡೆ 


ಬಸವಣ್ಣನವರಿಗೆ ದೀನರೇ ದೇವರು. ಈ ಅರ್ಥದಲ್ಲಿ ಸರ್ವಜ್ಞ ಹೇಳಿದನು. "ಆ ದೇವ ಈ ದೇವ, 
ಮಾದೇವನೆನಬೇಡ, ಭುವನ ಜನಗಳಿಗಾದವನೆದೇವ'' ಎಂದು. 


ದೇವರ ಇತಿಮಿತಿಯನ್ನು ದೇವರ ಪರಿಮಿತಿಯನ್ನು ನಮ್ಮ ಕರ್ಣಾಟಕದ ಶರಣರು ಮತ್ತು ಸಂತರು 
ಚೆನ್ನಾಗಿ ತಿಳಿದಿದ್ದರೆಂದು ಕಾಣುತ್ತದೆ. ದೇವರು ಸರ್ವಶಕ್ತ ಸರ್ವವ್ಯಾಪಿಯಾದರೆ ತಾನು ಸೃಷ್ಟಿಸಿದ ಜಗತ್ತಿನ 
ನೀತಿ-ನಿಯಮಗಳಿಗೆ ತಾನೇಕೆ ಬಂಧಿತನಾಗಬೇಕು? ಬೇವಿನ ಮರದಲ್ಲಿ ಮಾವಿನ ಹಣ್ಣುಗಳನ್ನು ಏಕೆ 
ಹುಟ್ಟಿಸಬಾರದು? ದೇವರು ಸೃಷ್ಟಿಸಿದ ನೀರು ಇಳಿಜಾರಿಗೆ ಮಾತ್ರ ಯಾಕೆ ಹರಿಯಬೇಕು? ದೇವರೂ 
ಸರ್ವತಂತ್ರ ಸ್ವತಂತ್ರನಲ್ಲವಾದರೆ ಮಾನವನಿಗಿಂತ ಅವನ ಹೆಚ್ಚುಗಾರಿಕೆಯೇನು. ಅಲ್ಲಮಪ್ರಭುಗಳು ತಮ್ಮ 
ಒಂದು ವಚನದಲ್ಲಿ “ನಾ ದೇವನಲ್ಲದೆ ನೀ ದೇವನಲ್ಲ' ಎಂದು ಸ್ಪಷ್ಟವಾಗಿ ಸಾರುತ್ತಾರೆ. "ಆರೈದು ಒಂದು 
ಕುಡಿತೆ ನೀರನೆರೆವೆ, ಹಸಿವಾದಾಗ ಒಂದು ತುತ್ತು ಜಗರವಾಕ್ಕುವೆ, ನಾ ದೇವ ಕಾಣಾ ಗುಹೇಶ್ವರಾ” 
ಎಂದಿದ್ದಾರೆ. ನಮ್ಮ ದೇಹವನ್ನು ನಾವು ಸಂರಕ್ಷಿಸಿಕೊಂಡು ದೇವರು ಆಯುಷ್ಯ ಕರುಣಿಸಿದನು ಎಂಬುದು 
ವ್ಯರ್ಥ ಕೃತಜ್ಞತೆಯಲ್ಲವೆ? 

“ನಾನು ಮಾಡಿದ ಕರ್ಮ ಬಲವಂತವಾದರೆ ನೀನು ಮಾಡುವುದೇನು ಹರಿಯೇ?” ಎಂಬ 
ಕೀರ್ತನೆಯಲ್ಲಿಯೂ ದಾಸಶ್ರೇಷ್ಠ ಪುರಂದರದಾಸರು ದೇವರ ಸಾಮರ್ಥ್ಯವನ್ನೇ ಪೌಸಿದ್ದಾರೆ. ಏನಾದರೂ 
ಕರ್ತೃತ್ವ ಬಲವಿದ್ದರೆ ದೇವರ ನಾಮಸ್ಮರಣೆಯಲ್ಲಿದೆಯೇ ವಿನಹ ದೇವರಲ್ಲಿಲ್ಲ ಎಂಬ ಮಾತನ್ನು “ನೀನ್ಯಾಕೋ 
ನಿನ್ನ ಹಂಗ್ಯಾಕೋ ನಿನ್ನ ನಾಮದ ಬಲವೊಂದಿದ್ದರೆ ಸಾಕೆ? ಎಂಬುದರಿಂದ ಸ್ಪಷ್ಟಪಡಿಸಿದ್ದಾರೆ. ಸಕಲೇಶ 
ಮಾದರಸ ಎಂಬ ಶರಣನಂತೂ ದೇವರನ್ನು ಮಾನವನ ಮಟ್ಟಕ್ಕೆಯೇ ನಿಲ್ಲಿಸಿದ್ದಾನೆ. ಆತ ಹೇಳುತ್ತಾನೆ : 


ಎನಗೆ ನೀನೇ ಮಾಡಿದ ಸಂಸಾರದ ಬಳಲಿಕೆ 
ನಿನಗೆ-ಎನ್ನ ಕಾಡುವ ಸಂಸಾರದ ಬಳಲಿಕೆ 
ಬಳಲಿಕೆ ಇಬ್ಬರಿಗೆಯೂ ಸಮ. ನಿನ್ನ ಹೆಚ್ಚೆನು? ನನ್ನ ಕುಂದೇನು? 


ಎಂದು ಕೇಳುವವರೆಗೆ ಹೋಗಿದ್ದಾನೆ. ಆದ್ಯ ವಚನಕಾರ ದೇವರ ದಾಸಿಮಯ್ಯನೂ ಇಂತಹ ವಿಚಾರಗಳನ್ನೇ 
ವ್ಯಕ್ತಪಡಿಸಿದ್ದಾನೆ. ದೇವರು ತಾನು ನಿರಾಕಾರನಾಗಿದ್ದು, ಅಮೃತಸೇವನೆ ಮೂಲಕ ನಿತ್ಯತೃಪ್ತವಾಗಿದ್ದು 
ಮಂದಿಗೆ ಹಾಗಿರಬೇಕು, ಹೀಗಿರಬೇಕು, ಸುಳ್ಳು ಹೇಳಬಾರದು, ಕಳ್ಳತನ ಮಾಡಬಾರದು ಎಂದು ನಿರಂತರ 
ಉಪದೇಶ ಮಾಡುತ್ತಿರುತ್ತಾನೆ. ಈ ದೇಹದ ಬಾಧೆಗಳೇನಿರುತ್ತವೆ, ಬೇಡಿಕೆಗಳೇನು ಇರುತ್ತವೆಯೆಂಬುದು ಆ 
ನಿರ್ದೇಹಿಯಾದ ಶಿವನಿಗೆ ಏನು ಗೊತ್ತು? ದೇವರ ದಾಸಿಮಯ್ಯನು ತಮ್ಮ ವಚನದಲ್ಲಿ ದೇವರನ್ನು ಹೀಗೆ 
ಗದರಿಸಿದ್ದಾರೆ. “ಒಡಲುಗೊಂಡವ ಹಸಿವ, ಒಡಲುಗೊಂಡವ ಹುಸಿವ”' ಒಡಲುಗೊಂಡವನೆಂದು ನೀನೆನ್ನ 
ಜಡಿದು ನುಡಿಯದಿರಾ ನೀನೊಮ್ಮೆ ಎನ್ನಂತೆ ಒಡಲುಗೊಂಡು ನೋಡಾ ರಾಮನಾಥಾ! ದೇವಿಗೆ ದೇವಲೋಕ, 
ಮನುಜರಿಗೆ ಮರ್ತ್ಯಲೋಕ ಲೋಕವೆಂಬುದು ಉಭಯರಿಗೂ ಸಮಾನವೆಂಬುದನ್ನು ನಾವು ಪರಿಭಾವಿಸಬೇಕು. 
ಹೀಗಿರುವಾಗ ದೇವರು ಹೆಚ್ಚೇನು? 

| ಸ್ವಾರ್ಥ-ನಿಸ್ವಾರ್ಥದಲ್ಲಿ ಶಾಶ್ವತ ನೆಮ್ಮದಿ | 


ಲೇ : ಪ್ರೊ. ವಸಂತ ಕುಷ್ಠಗಿ, ಗುಲಬರ್ಗಾ | 


ಸ್ವಾರ್ಥ-ನಿಸ್ವಾರ್ಥಗಳ ಬಗ್ಗೆ ದಿನವಿಡೀ ಬಹುಶಃ ನಿದ್ದೆಗಳಲ್ಲಿಯ ಕನಸುಗಳಲ್ಲಿಯೂ ಚಿಂತನೆಗಳು 
ನಡದೇ ಇರುತ್ತವೆ. ಈ ಪರಿವಲಯದಲ್ಲಿ ಸೇರಿ ಆ ಬಗ್ಗೆ ಸ್ವವಿಮರ್ಶೆಯು ಸಾಗಿಯೇ ಇರುತ್ತದೆ. 
ವಿಮರ್ಶೆಯ ಪದರುಗಳನ್ನೆಲ್ಲ ಸರಿಸಿದ ಸ್ವಾರ್ಥವು, ತನ್ನ ಹಳದಿಯ ಕಣ್ಣುಗಳಿಗೆ, ಅದು ತಾನು 
ನಿಸ್ವಾರ್ಥಿಯೆಂದು ಬಗೆಗೊಳಿಸಿ, ಅದನ್ನು ಬಗೆಬಗೆಯಾದ ಮಾತುಗಳಲ್ಲಿ ಬಯಲುಗೊಳಿಸುತ್ತ, 
ತಾನೊಂದು ಆದರ್ಶದ ಮುದ್ದೆಯಾಗಿ ತೇಲಿ ಸಾಗುವ ಧರ್ಮಕ್ಕೆ ಅಂಟಿಕೊಂಡಿರುತ್ತದೆ. ಬಹುಶಃ 
ಈ ಅಂಟಿನ ನಂಟಿನಿಂದ ಬಿಡುಗಡೆ ಹೊಂದಿದ ಚೇತನಗಳ ಲೆಕ್ಕವು ಬಹು ಕಮ್ಮಿಯಂದೇ 
ಭಾವಿಸಬೇಕೇನೋ! 


ಇತ್ತೀಚೆಗೆ ನನಗೆ ಬಹಳ ಬೇಕಾದವರೊಬ್ಬರು, ಅವರು ತನ್ನ ಪರವಸ್ತುವಿನಾಚೆಯ ಪ್ರೀತಿಯ 
ವಸ್ತುವೆಂದು ಗೌರವಕ್ಕೆ ಪಾತ್ರರಾದವರು, ಇದ್ದಕ್ಕಿದ್ದಂತೆ "ನನ್ನ ಸುತ್ತುಮುತ್ತಲಿನ ಜನರೆಲ್ಲ ಸ್ವಾರ್ಥಿಗಳು. 
ನನ್ನನ್ನು ತಿಕ್ಕಿ ಮುಕ್ಕುತ್ತಾರೆ. ನಾನು ಮಾತ್ರ ನಿಸ್ವಾರ್ಥಿ' ಎಂದು ಒಮ್ಮೆಲೆ ಆಡಿದರು. ಅದೇ ರೀತಿ 
ದಿನವಿಡೀ ಇರುವ ಅಲೆಗಳಲ್ಲಿ “ಥೂ ಇದೆಲ್ಲ ಸ್ವಾರ್ಥ ಜಗತ್ತು; ಎಲ್ಲರೂ ಸ್ವಾರ್ಥಿಗಳು (ನನ್ನೊಬ್ಬನನ್ನು 
ಬಿಟ್ಟು' ಎಂದು ಆಡುವುದೆಲ್ಲ ಹಾದು ಹೋಯಿತು. ಹಾಗೆ ಆಡಿದ್ದೆಲ್ಲ ಗುಹಾಂತರ್ಗತ ಧ್ವನಿಯೇ 
ಆಗಿತ್ತು. ಅದು ಎದೆ ಸೀಳಿಕೊಂಡು ಬಂದ ಪ್ರಪಾತವಾಗಿ ಚಿಂತನಕ್ಕೊಳಪಡಿಸಿತು. ಯಾವುದು 
ಸ್ವಾರ್ಥ, ಯಾವುದು ನಿಸ್ವಾರ್ಥ, ಯಾರು ಸ್ವಾರ್ಥಿ, ಯಾರು ನಿಸ್ವಾರ್ಥಿ ಎಂಬ ಪದಗಳಲ್ಲಿ 
ಅರ್ಥದ ಔದಾರ್ಯಗಳನ್ನು ಹುಡುಕಲು ಹಚ್ಚಿತು. 


ಈ ಪ್ರಪಂಚದಲ್ಲಿಯ ಬದುಕು ಸಂಘ ಜೀವನದ್ದು ಸಂಘರ್ಷದ್ದು ಒಬ್ಬರು ಮತ್ತೊಬ್ಬರಿಗೆ 
ಸಹಕಾರಕ್ಕೆ ಬೇಕು. ಮಗುವನ್ನು ತಾಯಿ ಬೆಳೆಸುತ್ತಾಳೆ. ಮಗು ದೊಡ್ಡದಾದ ಮೇಲೆ ತಾಯಿಗೆ 
ಮುಪು ಬಂದಾಗ ಅವನು ಕಾಪಾಡುವನು. ಗಂಡ ಹೆಂಡತಿಯರು ಕೂಡಿ ಬಾಳಬೇಕಾದುದು 
ಧರ್ಮ. ಜಗಳಕಾದರೂ, ಹೊಂದಿಸಿಕೊಂಡು ಪ್ರೀತಿಯಿಂದ ಬಾಳಬೇಕಾಗುತ್ತದೆ. ರೈತ ಉತ್ತಿ ಬಿತ್ತಿ 
ಕಾಳು ಕೊಡುತ್ತಾನೆ. ಕುಂಬಾರ ಚಮ್ಮಾರ ರೈತನಿಗೆ ನೆರವಾಗುತ್ತಾನೆ. ಯಾತ್ರೆ ಮುಗಿದಾಗ, 
ಗತಿಗಾಣಿಸುವುದಕ್ಕೆ ನಾಲ್ಕು ಜನರಂತೂ ಬೇಕೇಬೇಕು. ಇಂತಹ ಜೀವನಾನುಭವಗಳನ್ನು 
ಪಟ್ಟಿಮಾಡಿದರೆ ಒಬ್ಬರಿಗೊಬ್ಬರು ಸ್ವಾರ್ಥಿಗಳೇ ಹೌದು. ನಿಸ್ವಾರ್ಥಿಗಳೆಂದು ಬಿರುದು ಪಡೆದರೂ 
ಕೂಡ ಸ್ವಾರ್ಥದ 1೬. ಬಯುದ ಅಂತರ್‌ ಜಾಲದಿಂದ ಬಿಡುಗಡೆಯಾಗಿ ಮುಕ್ತವಾಗಿ ಇರಲು 
ಸಾಧ್ಯವಿಲ್ಲದ ಮಾತು- ಎಂಬುದನ್ನು ಕಂಡಾಗ ಅದೆಲ್ಲ ಅನುಭಾವವಾಗುತ್ತದೆ. ಈ ಅನುಭಾವದ 
ಸೊಬಗಿನಲ್ಲಿ ಎಲ್ಲ ಜೀವಿಗಳೂ ತಾವ ಒಳ್ಳೆಯವರೆಂದೆನ್ನಿಸಿಕೊಳ್ಳಲು ಸ್ವಾರ್ಥಿಗಳೇ ಆಗಿರುತ್ತಾರೆಂಬುದು 


ನಗ್ನ ಸತ್ಯದ ಮಾತು. 

ಈ ಸ್ಪಾರ್ಥ-ನಿಸ್ಪಾರ್ಥಗಳ ಜಿಜ್ಞಾಸೆಯಲ್ಲಿಯ "ಸ್ವ' ಎಂದರೆ ತನ್ನ, ಸ್ವಂತ, ಎಂದರ್ಥ, 
ಅರ್ಥವೆಂದರೆ ಆಸೆ. ಸ್ವಾರ್ಥವೆಂದರೆ ತನ್ನದೆಂಬ ಲೋಭ, ಸ್ವಲಾಭ ಚಿಂತನೆ. ಇದು ಹೀಗಿರುವಾಗ 
ಜೀವಿಗಳು ತಮ್ಮದ್ದನ್ನು ತಾವು ಯೋಚಿಸಬೇಕಲ್ಲ, ತಾವು ತಮ್ಮ ಅಭಿಮಾನ ಮಾನಗಳನ್ನು 
ಕಾಪಾಡಿಕೊಂಡು ಬದುಕಬೇಕಲ್ಲ. ಹಾಗಾಗುವಾಗ ಸಂಘಜೀವಿಯಾದ ಜೀವನದ ಪ್ರಕೃತಿಯು, 
ಕೀವಲ ಬೇರೆಯವರಿಂದ ಪ್ರೀತಿಯನ್ನು ಸಾಧಿಸಿಕೊಂಡು, ಆ ಬೇರೆಯವರ ನೆರವಿಗೆ ತನ್ನ ಪ್ರೀತಿಯನ್ನು 
ಸಾಧಿಸಿಕೊಂಡು, ಆ ಬೇರೆಯವರ ನೆರವಿಗೆ ತನ್ನ ಪ್ರೀತಿಯನ್ನು ನೀಡದಿದ್ದರೆ, ತಮ್ಮ ಪರಿಶ್ರಮದ 
ಸೊಗಸನ್ನು ನೆರವಿಗೆಲ್ಲ ಧಾರೆಯೆರೆಯದಿದ್ದರೆ - ತಾವು ಒಬ್ಬರೇ ಆಗಿ ಬದುಕಲು ಸಾಧ್ಯವೇ? ಇಲ್ಲ. 
ಅದಕ್ಕಾಗಿ ಎಲ್ಲರ ಬದುಕುಗಳ ಜೊತೆಯಲ್ಲಿ ಬದುಕುವುದೇ ಸ್ವಾರ್ಥ. ಅದು ಪಾಪದ ಕೆಲಸವಲ್ಲ, 
ಅದು ಪುಣ್ಯದ ಕೆಲಸವೂ ಆಗಿರಲಿಕ್ಕಿಲ್ಲ! ಅದು ಕೇವಲ ಆಮ್ಲಜನಕ. ಆದರೆ ಆ ಸ್ವಾರ್ಥ, ನಿಸರ್ಗದತ್ತ 
ಸೊತ್ತು. ಅದಿಲ್ಲದೆ ಬದುಕೆಂತು? "ಸ್ವಾರ್ಥವನ್ನು ಬಿಟ್ಟಿದ್ದೇನೆ” ಎನ್ನುವ ಜೀವಿಗಳನ್ನು ನಿಸ್ತಾರ್ಥಿಗಳೆಂದು 
ಅವರನ್ನು ಗಮನಕ್ಕೆ ತೆಗೆದುಕೊಳ್ಳುವುದೂ ಕಷ್ಟದ ಕೆಲಸ. 


ನಿಸ್ವಾರ್ಥವೆಂದರೆ ಸ್ವಂತಕ್ಕೆ ಯಾವುದರ ಮೇಲೆಯೂ ಆಶೆಯಿಲ್ಲದವರು ಎಂದರ್ಥವನ್ನು 
ಮಾಡಿದರೆ, ಅಂತಹರು ಪರಾರ್ಥವಾಗಿರುವುದಿಲ್ಲವೆ? ಪರಾರ್ಥವಾಗಿ ಸಂತೃಪ್ತಿಯನ್ನು ಪಡೆಯುವಲ್ಲಿ 
ಒಂದು ಅರ್ಥವಿಲ್ಲವೆ? ಆ ಅರ್ಥ ಸಂಪಾದನೆಯು ಆಸೆಯಿಂದ ಕೂಡಿದ ಸ್ವಾರ್ಥವಲ್ಲವೆ? ಮತ್ತೆ, 
ನಿಸ್ವಾರ್ಥವೆಂದರೆ ಸ್ವಾರ್ಥ ತ್ಕಾಗವೆಂದೂ ಅರ್ಥವಾಗುತ್ತದೆ. ಈ ಅರ್ಥವನ್ನೇ ನಾವು ಗಟ್ಟಿಯಾಗಿ 
ಹಿಡಿದರೆ ನಾವೆಲ್ಲ ಜೀವಿಗಳು ಅಭಿಮಾನ ಶೂನ್ಯರಾಗಬೇಕಾಗುತ್ತದೆ. ಜರಾಸಂಧನನ್ನು ಸೀಳಿ 
ವಿಮುಖಗೊಳಿಸಿ ಎಸೆದಂತೆ, ಪುರುಷಾರ್ಥಗಳನ್ನು ಸೀಳಿ ಎಸೆಯಬೇಕಾಗುತ್ತದೆ. ಇದು ಅಸಾಧ್ಯದ 
ಮಾತು. ಆದ್ದರಿಂದ ಸ್ವಾರ್ಥ ಬಿಟ್ಟು ಬದುಕಿನ ನೆರಳೂ ಸರಿಯಲಾರದೆಂಬುದಂತೂ ಎಲ್ಲರೂ 
ಕಂಡುಂಡ ಸತ್ಯ. 


ಗೀತೆಯನ್ನು ಬೋಧಿಸಿದ ಶ್ರೀ ಕೃಷ್ಣನಿಗೆ, ಧರ್ಮವೇ ಜಯವೆಂಬ ಮತ್ರದ ಗುರಿಯನ್ನು 
ಸಾಧಿಸಿ ತೋರಿಸುವ ಸ್ವಾರ್ಥವು ಅವನಿಗಿರಲಿಲ್ಲವೆ? ಮಹಾತ್ಮ ಗೌತಮಬುದ್ಧನು ದುಃಖದ 
ಮೂಲವನ್ನು ಕಂಡುಹಿಡಿದದ್ದೇಕೆ? ಮನೋಸ್ದಾಸ್ಥ್ಯದಲ್ಲಿ ನೆಮ್ಮದಿಯನ್ನು ಲೋಗರಿಗೆ ಸಾಧಿಸಿಕೊಡುವ 
ಆಸಕ್ತಿಯಿಂದಲ್ಲವೆ? ಆ ನೆಮ್ಮದಿಯ ಸಂಪಾದನೆಯೆಂದರೆ ಸ್ವಾನಂದಿಯಾಗುವುದು. ಇದಕ್ಕೆ ಸ್ವರೂಪ 
ದರ್ಶನವು ಅವಶ್ಯವೆಂದು ಸರ್ವ ಮೂಲಗಳನ್ನು ಶೋಧಿಸಿ ಹೇಳಿದ್ದು ಆನಂದತೀರ್ಥರು ಬದುಕಿಗೆ 
ಕಂಡುಕೊಂಡ "ಅರ್ಥವಲ್ಲವೆ? ಸಹಕಾರ ಜೀವಿಯಾದ ಇರುವೆಗಳು, ಆಹಾರದ ಕಣ ಕಣಗಳನ್ನು 
ಕಚ್ಚಿಕೊಂಡು, ಸಾಲಾಗಿ ಗೋಡೆಯ ಮೇಲೆಯೋ ನೆಲದ ಮೇಲೆಯೋ ಸಾಗುವ ಪರಿ, ಕೂಡಿ 
ಬಾಳುವ ಬಾಳನ್ನು ಸಾರ್ಥಕಕ್ಕೆ ತರುವ ಪರಿಹಾರದ ಅರ್ಥವಲ್ಲವೆ? 


ಕೂಡಿಬಾಳುವುದೆಂಬ ಸ್ವಾರ್ಥ, ನಿಸ್ವಾರ್ಥನಾದರೆ ಜೀವಿ ಒಬ್ಬಂಟಿಗ. ಆದರೆ ಹಾಗಾದರೂ 
ಅವನು ಒಬ್ಬಂಟಿಗನಲ್ಲ! ಏಕೆಂದರೆ ಅವನ ಮನಸ್ಸು ಅವನಿಗೆ ಸಹಚಾರಿ. ಜೀವ ತುಂಬಿಕೊಂಡ 
ದೇಹಕ್ಕಿರುವ ನೆರಳಿನಂತೆ. ಅದು ತನ್ನ ವಲಯವನ್ನು ಹಿಗ್ಗಿಸಿ, ಪ್ರೀತಿಯನ್ನು ಚೆಲುವಿಸಿ, ಸುತ್ತಲೆಲ್ಲದರ 

ಸಹಕಾರವನ್ನು ಪಡೆಯುತ್ತಲೇ ಇರುತ್ತದೆ. ಸಹವಾಸವನ್ನು ಬೆಳೆಸುತ್ತಲೇ ಇರುತ್ತದೆ. ಸಖ್ಯವ 
ಹಾಸುಹೊಕ್ಕಾಗುತ್ತಲೇ ಇರುತ್ತದೆ. ಇಂತಹ ಬದುಕಿನ ಅರ್ಥದ ಇಂಗಿತವು ಅತ್ಯಾಸೆಯಾಗಬಾರದು. 
ಸಹ್ಯಮೀರಿ ಅಸಹ್ಯವಾಗಬಾರದು. ಆದರೆ ಜೀವಿ ಕೇವಲ ತನಗೆ ಮಾತ್ರ, ಎಲ್ಲರೂ ಪ್ರೀತಿಯನ್ನು 
ಧಾರೆಯೆರೆದು ಸಂಪ್ರೀತಗೊಳಿಸಬೇಕು. ತಾನು ಮಾತ್ರ ಪ್ರತಿಯಾಗಿ ಯಾರಿಗೂ ಏನನ್ನೂ 
ಕೊಡಬಾರದೆಂಬವನ ಪಾಡು ಗುಮ್ಮನ ಗುಸುಗನದಾಗಿರುತ್ತದೆ. ಅಂತವನನ್ನು ಕಂಡ ಸಮಾಜವು 
“ಅದೇನು ಗೂಗಿ' ಎಂಬ ತಿರಸ್ಕಾರಕ್ಕೆ ಅವನನ್ನು ಗುರಿ ಮಾಡುತ್ತದೆ. ಇಂತಹ ತಿರಸ್ಕಾರದಿಂದ 
ದೂರವಾಗಲು ಜೀವಿಗಳು ನಿಸರ್ಗ ಧರ್ಮವಾದ ಸ್ವಾರ್ಥವನ್ನು ಬಿಟ್ಟು ನಿಸ್ವಾರ್ಥಿಗಳಾಗದೇ, 
ಸ್ಪಾರ್ಥದಲ್ಲಿರುವ ಸ್ಪಾಸ್ತ್ಯವೆಂದರೆ ಸ್ವಾತಂತ್ರ್ಯದ ಬೆಳಕಿನಲ್ಲಿ ಎಲ್ಲರೊಡನೆ ಒಂದಾಗಿ ಬಾಳು ಸಾಗಿಸಬೇಕು 
ಎಂದು ಅರ್ಥ. ಅಷ್ಟೇ ಅಲ್ಲ ಇಲ್ಲಿ ಬೆಳಗಿದ ಸ್ವಾತಂತ್ರ್ಯವೆಂದರೆ ವಿವೇಕವನ್ನು ಅದಕ್ಕೂ ಇದಕ್ಕೂ 
ಉದಕ್ಕೂ ಎದಕ್ಕೂ ಎಲ್ಲದಕ್ಕೂ ಬಳಸಿ, ಬೆಳೆಸಿ, ಬೆಳಗಿಸಿಕೊಂಡ ಬಗೆ. ಈ ಬಗೆಯಿಂದ ಎಲ್ಲ 
ಬಗೆಗಳ ಬಾಗಿಲು ತೆರೆದಾಗ, ಪ್ರೀತಿಯ ನೆಲೆಯಿಂದಲೇ ಉದ್ದುದ್ದವಾದ ನಿಸ್ವಾರ್ಥವು ಸ್ವಾರ್ಥವನ್ನು 
ಸ್ವಾಸ್ಥ್ಯಗೊಳಿಸುವ ಪರಾರ್ಥದ ಅರ್ಥಾತ್‌ ಬ್ರಹ್ಮಾಂಡದ ದಿವ್ಯ ದೃಷ್ಟಿಯನ್ನು ನೀಡಿ ಬದುಕನ್ನು 
ಸ್ವಾರ್ಥಕ ಅರ್ಥಾತ್‌ ಸಾರ್ಥಕಗೊಳಿಸುತ್ತದೆ. ಆದ್ದರಿಂದ ಪ್ರೀತಿಯನ್ನು ಕೊಡಬೇಕು. ಪ್ರೀತಿಯನ್ನು 
ಪಡೆಯಬೇಕು. ಪ್ರೀತಿಯ ಮೂಲದಿಂದಲೇ ಶಾಶ್ವತ ನೆಮ್ಮದಿಯೆಂಬ ಸ್ವಾರ್ಥದ ನಿಸ್ವಾರ್ಥ. 


ಪೂಜ್ಮಶ್ರೀ ತೋಟೇಂದ್ರ ಶಿವಾಚಾರ್ಯ ಮಹಾಸ್ವಾಮಿಗಳ ಅಧ್ಯಕ್ಷತೆಯಲ್ಲಿ ನಡೆಯುವ 
ಶೀಮಠದ ಶ್ರೀ ಕೋರಿಸಿದ್ಧೇಶ್ವರ ವಿದ್ಯಾಸಂಸ್ಥೆಯಲ್ಲಿ ವಿದ್ಯಾಭ್ಯಾಸ ಮಾಡಿ 
10ನೇ ತರಗತಿಯಲ್ಲಿ ಉತ್ತಮ ಅಂಕಗಳನ್ನು ಹಡೆದು ತೇರ್ಗಡೆ ಹೊಂದಿದ 
ಪ್ರತಿಭಾವಂತ ವಿದ್ಯಾರ್ಥಿ-ವಿದ್ಯಾರ್ಥಿನಿಯರು 


ಕಳೆದ ಮಾರ್ಚ್‌ 2005ರಲ್ಲಿ ಜರುಗಿದ ಎಸ್‌.ಎಸ್‌.ಎಲ್‌.ಸಿ. 
ಪರೀಕ್ಷೆಯಲ್ಲಿ ಶೇಕಡಾ 86% ರಷ್ಟು ವಿದ್ಯಾರ್ಥಿಗಳು ಉತ್ತೀರ್ಣಗೊಂಡು 
ಕು!!! ಚಂದ್ರಕಲಾ, ತಂದೆ ಗದಿಗೆಪ್ಪಾ ಅವಂಟಿ ಇವಳು 87%36 
(546) ಅಂಕ ಪಡೆದು ಕೇಂದ್ರಕ್ಕೆ ಪ್ರಥಮ ಬಂದಿರುವಳು. 


ಬ್ರಮರಾಂಬಿಕ ಶರಣಗೌಡ 
ತಂದೆ ಬಸವರೆಡ್ಡಿ ಕರಡ್ಡಿ ತಂದೆ ಮಲ್ಲನಗೌಡ ತಂದೆ ಸೋಮನಾಥರೆಡ್ಡಿ 
84%80(530) 74%88 (463) 67%20(420) 


ತನಾರತಿಗೆ ಸದಾಭಿಪ್ರಾಯಗಳು 


ಕಲ್ಯಾಣ ಕರ್ನಾಟಕದ ಧರ್ಮ, ಸಾಹಿತ್ಯ, ಸಂಸ್ಕೃತಿ ಸೌರಭ ಸೂಸುವ ಮಹತ್ವಾಕಾಂಕ್ಷೆಯನ್ನು 
ಹೊತ್ತು ತಮ್ಮ ಶ್ರೀಮಠದಿಂದ ತನಾರತಿ ಹೆಸರಿನ ಪತ್ರಿಕೆಯನ್ನು ಹೊರತಂದು ಯಶಸ್ವಿಯಾಗಿ ಮುನ್ನಡೆಸಿ 
ಕೊಂಡು ಬರುತ್ತಿರುವುದು ಅತ್ಯಂತ ಹರ್ಷದಾಯಕ ವಿಷಯವಾಗಿದೆ. ಶರಣ ಜೀವಿಗಳಾದ ಅನುಭಾವಿ 
ಗಳಾದ ಶ್ರೀ ಬಿ. ಮಹಾದೇವಪ್ಪನವರು ಸಂಪಾದಕರಾಗಿ ಶ್ಲಾಘನೀಯ ಕಾರ್ಯವಾಗಿದೆ. ಭಾವಚಿತ್ರಗಳು 
ತನಾರತಿಯ ಮುಖಪುಟಕ್ಕೆ ಹಿಡಿದಿಟ್ಟಿರುವುದು ಪತ್ರಿಕೆಗೆ ವಿಶೇಷ ಆಕರ್ಷಣೆ ಪಡೆಯುವಂಥಾಗಿದೆ. 
“ಉರಿಯುಂಡ ಕರ್ಪೂರ'' ಶೀರ್ಷಿಕೆಯಲ್ಲಿ ತಮ್ಮ ಆಶೀರ್ವಚನ ಮೌಲ್ಯಯುತ ವಿಚಾರಗಳನ್ನು 


ಒಳಗೊಂಡಿರುವುದು ಅಭಿಮಾನದ ಸಂಗತಿ. 
-ಪೂಜ೯ಶ್ರೀ ಬಸವಲಿಂಗ ಪಟ್ಟದ್ದೇವರು, ಭಾಲ್ಕಿ 


ಮಾನ್ಕರೆ, 
ತನಾರತಿ ಪತ್ರಿಕೆ ಬಿಡದೆ ಓದಿ ಬಹಳ ಸಂತಸಪಟ್ಟೆ, ವರ್ಣರಂಜಿತವಾಗಿ ಸಂಚಿಕೆ ಕಂಗೊಳಿಸುತ್ತಿದೆ. 
ನೆನಪಿನಾರತಿ ಅಂಕಣದಲ್ಲಿ ಶ್ರೀ ಸೂಗವೀರ ಶರ್ಮರನ್ನು ಕುರಿತ ಲೇಖನ ಮಹತ್ವದ್ದಾಗಿದೆ. 
-ಡಾ. ಚೆನ್ನವೀರ ಕಣವಿ, ಧಾರವಾಡ 


ಪೂಜ್ಯರೆ ತಮ್ಮ ಸಂಸ್ಥಾನದಿಂದ ಹೊರಬರುವ ತನಾರತಿ ಆಧ್ಯಾತ್ಮಿಕ ವಿಚಾರ ಒಳಗೊಂಡ 
ಪತ್ರಿಕೆಯು ಕಲ್ಕಾಣ ಕರ್ನಾಟಕ ಭಾಗದ ಹೆಮ್ಮೆಯ ಪತ್ರಿಕೆಯಾಗಿರುವುದು. ಸಂತಸದ ವಿಷಯ ತನಾರತಿ 
ಸದಾ ಕಾಲ ಬೆಳಗಲಿ. -ಡಾ।| ಬಿ.ಎ. ವಿವೇಕ ರೈ, ಕುಲಪತಿಗಳು, ಕ.ವಿ., ಹಂಪಿ 


ತನಾರತಿ ಶಿಶಿರ ಮತ್ತು ವಸಂತ ಸಂಚಿಕೆ ತಲುಪಿತು. ಪೂಜ್ಯರಿಗೂ ತನಾರತಿಗೂ ತನ್ನದೆ ಆದ 
ವೈಭವವಿದೆ ದೊಡ್ಡ ದೊಡ್ಡ ಧಾರ್ಮಿಕ ಗುರುಗಳು, ದೊಡ್ಡ ಸಾಹಿತಿಗಳು, ರಾಜಕಾರಣಿಗಳು ಶ್ರೀಮಠಕ್ಕೆ 
ಬರುತ್ತಾರೆ. ಸಂತಸದ ವಿಷಯ ಸಿದ್ಧಗಂಗಾ ಅನ್ನದಾಸೋಹಕ್ಕೆ ಗದಗ ಮಠ ಸಾಹಿತ ಪ್ರಕಟಣೆಗೆ ಹೆಸರಾದಂತೆ 
ನಿಮ್ಮ ಶ್ರೀಮಠ ಒಂದು ವಿಶಿಷ್ಟ ಕ್ಷೇತ್ರದಲ್ಲಿ ಹೆಸರು ಮಾಡುವಂತೆ ದೃಷ್ಟಿ ಕೇಂದ್ರೀಕರಿಸಿ ಸದ್ಯ ನಿಮ್ಮ 
ಮಠಕ್ಕೆ ಪೂಜ್ಯರಿಗೆ ಇರುವ ಜನಾಕರ್ಷಣೆ ಬೇರೆ ಎಲ್ಲೂ ಇಲ್ಲ. ಪತ್ರಿಕೆಯು ಹೈ.ಕ. ಸಾಂಸ್ಕೃತಿಕ 

ವಿಶಿಷ್ಟತೆಯನ್ನು ಬಿಂಬಿಸುತ್ತಿರುವುದು ಸಂತಸ ಸಂಗತಿ. ತನಾರತಿ ಪ್ರಜ್ವಲಿಸಲಿ. 
-ವಿಸಾಜಿ, ಭಾಲ್ಕಿ ಬೀದರ 


ಪೂಜ್ಯರ ಆಶೀರ್ವಾದಿಂದ ತನಾರತಿ ಪತ್ರಿಕೆ ಬಹಳ ಸುಂದರ ನೋಡಿದರೆ ಆನಂದ ಮನವು 
ಆತ್ಯಾನಂದವಾಗುತ್ತದೆ. ಪೂಜ್ಯರ ಕೃತಿ ತನಾರತಿ ಸದಾ ಶಿಷ್ಯರ ಉಪಯೋಗವಾಗಲು ಜ್ಞಾನ, ಧಾರ್ಮಿಕ, 
ಸಂಸ್ಕೃತಿ ತಿಳಿಸುತ್ತಿದೆ, ದಾರಿದೀಪವಾಗುತ್ತಿದೆ. 


-ಶಂಕರರಾವ್‌ ಬೇನೂರು, ಕಮಲಾಪುರ 
ಮಾನ್ಕರೆ, 
ತಮ್ಮ ಸಂಸ್ಥಾನದಿಂದ ಬರುತ್ತಿರುವ ತನಾರತಿ ದೂರದ ಆಂಧ್ರಪ್ರದೇಶದ ಶ್ರೀಶೈಲಂ 


ಎಸ್‌.ಜೆ.ಪಿ.ಎಸ್‌. ಸಂಸ್ಥೆಗೆ ತಲುಪುತ್ತಿದೆ ನಿಮ್ಮಲ್ಲಿನ ಧಾರ್ಮಿಕ ಚಟುವಟಿಕೆಗಳನ್ನು ದೂರದಿಂದಲೇ 
ನಾವು ಓದಿ ಆನಂದಿಸುತ್ತಿದ್ದೇವೆ. ಧನ್ಯವಾದಗಳು. 


ಪಿ.ವಿ. ಗೌಡ, ಮ್ಯಾನೇಜರ್‌, ಎಸ್‌.ಜೆ.ಪಿ.ಎಸ್‌.ಎಸ್‌. ಟ್ರಸ್ಟ್‌, ಶ್ರೀಶೈಲಂ, (ಆಂಧ್ರಪ್ರದೇಶ) 

flo. doh 10108010 
diel, 


(ಹಿಂದಿನ ವಸಂತ ಸಂಚಿಕೆಯಿಂದ ಮುಂದುವರಿದುದು) 

ಲಿಂ. ಷ. ಬ್ರ. ದ್ವಿತೀಯ ತೋಟೇಂದ್ರ ಶಿವಾಚಾರ್ಯರು ತುನ್ನೂರಿನ ಶ್ರೀಮತಿ ಬಸಮ್ಮ 
ಗೌಡ್ತಿಯವರಿಗೆ ದೀಕ್ಷೆಯನ್ನಿತ್ತು ಅನುಗ್ರಹಿಸಿದ್ದು ತಮಗೆ ಹಿಂದೆ ತಿಳಿಸಲಾಗಿದೆ. ಅವರಿಗೆ ಶ್ರೀ 
ಸಿದ್ಧಣ್ಣಗೌಡರೆಂಬ ಸುಪತ್ರರಿದ್ದ ತಾಯಿಗೆ ದೀಕ್ಷೆ ಕೊಡುವಾಗ ಅವರು ಕೇವಲ ಹದಿನೈದು ವರುಷಗಳ 
ಬಾಲಕರಾಗಿದ್ದರು. ಆಗಿನಿಂದಲೇ ತಾವು ಕೂಡ ಶ್ರೀಗಳಿಂದ ದೀಕ್ಷೆ ಹೂಂದಿ 
ಅನುಗ್ರಹಿತರಾಗಬೇಕೆನ್ನುವುದು ಶ್ರೀ ಸಿದ್ದಣ್ಣಗೌಡರ ಮನದ ಅಭಿಲಾಷೆಯಾಗಿತ್ತು. ಬಹಳ ಕಾಲದಿಂದ 
ಅದು ಅವರ ಮನವನ್ನು ಕೊರೆಯುತ್ತಿತ್ತು. ಅವರು ಪ್ರತಿದಿನ ತುನ್ನೂರು ಗ್ರಾಮದಿಂದ ತಮ್ಮ 
ಮನೆಗೆಲಸಗಳಿಗಾಗಿ ನಾಲವಾರಕ್ಕೆ ಬಂದು ಹೋಗುತ್ತಿದ್ದರು. ಅಲ್ಲದೆ ನಾಲವಾರದಲ್ಲಿಯೂ ಕೂಡಾ 
ಅವರದೇ ಆದ ಮನೆಯಿತ್ತು. ಅದನ್ನು ಬೇಕಿದ್ದವರಿಗೆ ಇರಲು ಕೊಟ್ಟಿದ್ದರು. ಎರಡು ಕೋಣೆಗಳನ್ನು 
ತಾವು ಬಂದಾಗ ಉಳಿಯುವುದಕ್ಕಾಗಿ ಇಟ್ಟುಕೊಂಡಿದ್ದರು. ಅವರು ಶ್ರೀ ಗುರು ಕೋರಿಸಿದ್ದೇಶ್ವರ 
ಮಠದ ಪರಮಭಕ್ತರಾಗಿದ್ದು ಮಠದ ಮುಂದಿನಿಂದಲೇ ಅವರ ಗ್ರಾಮಕ್ಕೆ ದಾರಿಯಿದ್ದುದರಿಂದ 
ಕೋರಿಸಿದ್ದೇಶನಿಗೂ ಶ್ರೀಗಳಿಗೂ ವಂದಿಸಿ ಅವರ ಆಶೀರ್ವಾದ ಪಡೆದುಕೊಂಡೇ ಊರೊಳಗೆ 
ತಮ್ಮ ಕೆಲಸಗಳಿಗಾಗಿ ಹೋಗುತ್ತಿದ್ದರು. 

ಒಮ್ಮೆ ಶ್ರೀಗಳು ಮಠದ ಹೊರಬದಿಯ ಕಟ್ಟೆಯ ಮೇಲೆ ಕುಳಿತಿರಲು ಸಿದ್ದಣ್ಣಗೌಡರು 
ಕೂಡ ತಮ್ಮೂರಿನಿಂದ ಅದೇ ಆಗ ಬಂದು ಭಾವಿಯ ಮೇಲೆ ಕೈಕಾಲು, ಮುಖ ತೊಳೆದುಕೊಂಡು 
ಶ್ರೀ ಕೋರಿಸಿದ್ದೇಶ್ವರ ಗದುಗೆಗೆ ನಮಸ್ಕರಿಸಿ ಹೊರಗೆ ಬರುತ್ತಿರಲು ಕಟ್ಟೆಯ ಮೇಲೆ ಕುಳಿತಿರುವ 
೨ನೇ ತೋಟೇಂದ್ರ ಗುರುಗಳ ಚರಣಾರವಿಂದಗಳಿಗೆ ಪೊಡಮಟ್ಟು ಇನ್ನು ಅಪ್ಪಣೆಯನ್ನು ಪಡೆದುಕೊಂಡು 
ಗ್ರಾಮದ ಕಡೆ ಹೋಗಬೇಕೆನ್ನುವದರಲ್ಲಿಯೇ ಗುರುಗಳು ಅವರ ಮನಪರೀಕ್ಷೆಗೋಸುಗವೋ ಎನ್ನುವಂತೆ 
“ಗುರುದಕ್ಷಿಣೆ ಕೊಡುವದಿಲ್ಲವೇ?'' ಎಂದರು. ಆಗ ಸಿದ್ಧಣ್ಣಗೌಡರಲ್ಲಿ ಹಣವೇ ಇರಲಿಲ್ಲ. ಆಗ 
ಅವರು ನೀಸಹಾಕತೆಯನ್ನು ವಿವರಿಸಲಾಗಿ “ಇಂದಿನಿಂದ ನೀನು `ನಿನ್ನ ಈ ಬಾಯಿಯಿಂದ ಇಲ್ಲವೆಂದು 
ನುಡಿಯಬೇಡ ನೀನು ಕೊಡುವದಕ್ಕಾಗಿ ಹುಟ್ಟಿರುವೆ, ನಾನು ಪಡೆಯುವುದಕ್ಕಾಗಿಯೇ ಇರುವೆನು” 
ಎನ್ನಲು ಗೌಡರು ವಿವಶರಾಗಿ ಅಲ್ಲಿಯೇ. ಹೋಗುತ್ತಿರುವ ಪರಿಚಿತರೊಬ್ಬರಿಂದ ಒಂದು 
ರೂಪಾಯಿಯ ನಾಣ್ಯವನ್ನು ತೆಗೆದುಕೊಂಡು ಗುರುಗಳಿಗೆ ಇತ್ತರು. ಆಗ ಗುರುಗಳು “ಪಗ ಸರಿಯಾಯ್ತು 
ನಿನ್ನ ಮನದ ಅಭಿಲಾಶೆಯೇನು? ನಿನಗೇನು ಬೇಕು?” ಎಂದು ಕೇಳಿದರು. 

೫ 
$ 
ತೆ 
ಇದೇ ವೇಳೆಯೆಂದು ತುನ್ನೂರಿನ ಸಿದ್ದಾಗೌಡರು ತಮ್ಮ ಮನದ ಬಹುದಿನ ಅಭಿಲಾಷೆಯನ್ನು ' 
ಹೊರಗೆಡಹಿದರು. ಆಗ ಗುರುಗಳು ನಿನಗೆ ದೀಕ್ಷೆ ಕೊಡಬೇಕೋ ಆಗಲಿ ಬಾ ಎಂದವರೇ ಅವರ" 
ಎರಡೂ ಭುಜಗಳನ್ನು ಹಿಡಿದೆತ್ತಿಕೊಂಡು ಶ್ರೀ ಕೋರಿಸಿದ್ದೇಶ್ವರ ಮಂದಿರದ ಎಡಭಾಗದಲ್ಲಿರುವ 
ಮುರುಫೇಂದ್ರನ ದೇವಾಲಯದ ಎದುರುಗಡೆ ನಿಲ್ಲಿಸಿದವರೇ ತಾವು ಗುಡಿಯ ಒಳಗೆ ಹೋಗಿ 
ನಿಂತಂತೆ ಮಾಡಿ ಪುನಃ ಹೊರಗೆ ಬಂದು ಸಿದ್ದಣ್ಣಗೌಡರ ತಲೆಯ ಮೇಲೆ ವರದ ಹಸ್ತವನ್ನಿಟ್ಟು 
ಅಲ್ಲಿಯೇ ಅವರಿಗೆ ಮಂತ್ರೋಪದೇಶ ಮಾಡಿ ಅನುಗ್ರಹಿಸಿದರು. 


ಇದಾದ ಕೆಲದಿನಗಳ ನಂತರ ಯಥಾಪ್ರಕಾರ ಸಿದ್ದಣ್ಣಗೌಡರು ಅದೇ ಮಾರ್ಗವಾಗಿ ಬಂದು 
ಮಠದೊಳಗೆ ಹೋಗಿ ಮೂಲ ಕೋರಿಸಿದ್ದೇಶ್ವರನಿಗೆ ವಂದಿಸಿ ನಡೆದಿದ್ದರು. ಅಕಸ್ಮಾತ್‌ ಶ್ರೀಗಳ 
ದೃಷ್ಟಿ ಹೋಗುತ್ತಿರುವ ಗೌಡರ ಮೇಲೆ ಬಿತ್ತು ಗುರುಗಳು ಅಲ್ಲಿಂದಲೇ “ಸಿದ್ಧಾ” ಎಂದು ಕೂಗಿದರು. 
ಪ್ರೀತಿಯಿಂದ ಗುರುಗಳು ಅವರನ್ನು ಹಾಗೆಯೇ ಕರೆಯುತ್ತಿದ್ದರು. ಹೋಗುತ್ತಿರುವ ಗೌಡರು ಗಕ್ಕನೆ 
ತಿರುಗಿ ನೋಡಿ ಅವಾಕ್ಕಾದರು. ತಾನು ಎಂತಹ ತಪ್ಪು ಮಾಡುತ್ತಿದ್ದೆ ಗುರುಗಳಿಗೆ ವಂದಿಸದೆ 
ಹೊರಟಿದ್ದೆ ಎಂದು ಪಶ್ಚಾತ್ತಾಪ ಪಡುತ್ತ “ತಪ್ಪಾಯ್ತು ಗುರುವೇ ನನ್ನನ್ನು ಕ್ಷಮಿಸಿರಿ” ಎಂದು 
ಬೇಡಿಕೊಳ್ಳುತ್ತಿರಲು ಗುರುಗಳು ಪ್ರೀತಿಯಿಂದ ಅವರ ಶಿರದ ಮೇಲೆ ಬೆನ್ನಮೇಲೆ ಕೈಯಾಡಿಸುತ್ತಾ 
ತಮ್ಮ ಎಡಗೈಯನ್ನು ಗೌಡರ ಹೆಗಲ ಮೇಲೆ ಹಾಕಿ “ನಡೆ ಮನೆಗೆ ಹೋಗುವಾ” ಎನ್ನಲು 
“ಆಗಲಿ” ಎಂದು ಹಾಗೆಯೇ ಮುಂದೆ ಸಾಗುತ್ತಿರಲು ಎದುರುಗಡೆಯಿಂದ ಶ್ರೀಗಳ ತಮ್ಮಂದಿರಾದ 
ವೇ. ಗುರುಸಿದ್ದಯ್ಯನವರು ಮಠದ ಕಡೆ ಹೊರಟಿದ್ದರು. ಅವರನ್ನು ಗುರುಗಳು ಕರೆದು ಏನೇನೋ 
ಸನ್ನೆಯಿಂದಲೇ ಸೂಚಿಸಲು ಗುರುಸಿದ್ದಯ್ಯನವರು ಪುನಃ ವಾಪಸ್ಸು ಮನೆಯ ಕಡೆಯೇ ಹೋದರು. 
ಏನೂ ಅರಿಯದ ಶ್ರೀ ಸಿದ್ಧಣ್ಣಗೌಡರು ಗುರುಗಳನ್ನು ಕರೆದುಕೊಂಡು ತಮ್ಮ ತಾತ್ಪೂರ್ತಿಕ ಮನೆಯವರೆಗೆ 
ಸಾಗಿರಲು ಗುರುಗಳು ಇಲ್ಲಿಯೇ ಕುಳಿತುಕೊಳ್ಳೋಣ ಎಂದರು. ಅವರ ಮಾತಿಗೆ ಪ್ರತಿ 
ಹೇಳುವಂತಿರಲಿಲ್ಲ. 


ಸದುರುಗಳನ್ನು ಮನೆಯೊಳಗೆ ಕರೆದುಕೊಂಡು ಹೋಗಿ ಆಸನವನ್ನು ಸಜ್ಜುಗೊಳಿಸಿ 
ಕೂಡಿಸುವಷ್ಟರಲ್ಲಿ ತಮ್ಮಂದಿರಾದ ಗುರುಸಿದ್ದಯ್ಯನವರು ಗುರುಗಳಿಗೆ ಪ್ರಸಾದವನ್ನು ಅದೇ ಮನೆಗೆ 
ತಂದುಕೊಟ್ಟರು. ಆಗ ಗೌಡರು ಶ್ರೀಗಳಿಗೆ ಸ್ನಾನಾದಿಗಳನ್ನು ಮಾಡಿಸಿ ಪೂಜೆಗೆ ಅಣೆ ಮಾಡಿದರು. 
ಶ್ರೀಗಳು ಅವರ ಮನೆಯಲ್ಲಿ ಲಿಂಗಾರ್ಚನೆ ಮುಗಿಸಿ ಗೌಡರನ್ನು ಕರೆದು ನೀನೂ ಮುಖಮಜ್ಜನ 
ಮಾಡಿಕೊಂಡು ಪ್ರಸಾದ ತೆಗೆದುಕೋ ಎಂದು ಪ್ರೀತಿಯಿಂದ ತಾವು ಮನೆಯಿಂದ ತರಿಸಿದ 
ಪ್ರಸಾದದಲ್ಲಿಯೇ ಇದು ಗುರು ಪ್ರಸಾದ ತೆಗೆದುಕೋ ಎಂದು ತಮ್ಮ ಸಹಪಂಕ್ತಿಯಲ್ಲಿಯೇ ಅವರಿಗೂ 
ಪ್ರಸಾದ ಸೇವನೆ ಮಾಡಿಸಿದರು. ಗುರುಕರುಣೆ ಪಡೆದು ಗುರುಹಸದಿಂದ ಪ್ರಸಾದ ಪಡೆದ ಸಿದ್ದಣ್ಣಗೌಡರೇ 
ಧನ್ಯರು. ಸಂತ ಜ್ಞಾನೇಶ್ವರರ ಅಣ್ಣಂದಿರಾದ ಶ್ರೀ ನಿವೃತ್ತಿನಾಥರಿಗೆ ಅವರ ಪರಮ ಪೂಜ್ಯಗುರು 
ಶ್ರೀ ಗುರುಗಹಿನಿನಾಥರೊಡನೆ ಸಹ ಪಂಕ್ತಿಭೋಜನ ಲಾಭ ದೊರಕಿಸಿಕೊಂಡು ಅವರು ಗುರು 
ಮುಟ್ಟಿ ಗುರುವಾಗಿ ಅರುಹಿನೊಳು ಅರುಹಾಗಿ ಮಹಾರಾಷ್ಟ್ರದ ಶ್ರೇಷ್ಠ ಸಂತರಲ್ಲಿ ಒಬ್ಬರೆನಿಸಿಕೊಂಡರು. 
ಅಂಥ ದಿವ್ಯಾನುಗ್ರಹ ತುನ್ನೂರಿನ ಶ್ರೀ ಸಿದ್ದಣ್ಣಗೌಡರಿಗೆ ದೊರಕಿತ್ತು. 


(ಮುಂದುವರಿಯುವುದು) 

ಸ್ವರವಚನ - ಒಂದು ವಿವೇಚನೆ 


- ಪ್ರೊ. ಈಶ್ವರಯ್ಯ ಮಠ, ಗುಲ್ಬರ್ಗಾ 


| "ವಚನ' ಅದುವರೆಗೂ ಇದ್ದ ಸಾಮಾಜಿಕ ನಿಲುವಿಗೆ “ಗೊಬ್ಬರದಿಂದೆದ್ದ ಚೇಳಾ'ಯಿತು. 

ಇತಿಹಾಸದ ಅತ್ಯಂತ ಆಕಸ್ಮಿಕ ಮತ್ತು ಅಪರೂಪದ ಸೃಷ್ಟಿಯಾದ ವಚನಗಳು ಸಾಹಿತ್ಯಕ್ಕೆ ಅದರ 
' ಮೂಲಕ ಅಂದಿನ ಮನಸ್ಸು-ಮನುಷ್ಯನಿಗೆ ಚೈತನ್ಯವನ್ನು ತಂದುಕೊಟ್ಟವು. ಸಾಮಾಜಿಕ ಪರಿಭಾಷೆಗಳನ್ನು 
ಬದಲಿಸುವ ಕೆಲಸವನ್ನು ಸಾಹಿತ್ಯದ ಮೂಲಕ ವಚನಗಳು ಮಾಡಿದರೆ, ಆ ಸಾಹಿತ್ಯವನ್ನು 
“ಸ್ವರ'ದೊಂದಿಗೆ ಮೇಳೈಸಿಕೊಂಡು ಜನಸಾಮಾನ್ಯ-ಳು ಕುಳಿತ-ಮಲಗಿದ ಸ್ಥಳಕ್ಕೇ "ಧಾವಿಸಿ' 
| ಅಪ್ಪಿಕೊಂಡವುಗಳು ಸ್ವರವಚನಗಳು. 


ಹಾಡುವುದಕ್ಕಾಗಿಯೇ ರೂಪುಗೊಂಡ ಸ್ವರವಚನಗಳು ರಾಗ-ತಾಳಗಳೊಂದಿಗೆ 
ಛಂದೋಬದ್ಧವಾಗಿ ಬಿರಿದ ಕುಸುಮಗಳಾಗಿವೆ. ಮೂಲತಃ ಗೇಯ ಪ್ರಧಾನವಾದ ಇವುಗಳನ್ನು 
| ಗೀತ, "ಪದ', ಪದನು, ಪದವಚನ, ವಚನ, ವಚನಪದಂಗಳು ರಾಗಲಲಿತ ವಚನ, ಸ್ವರಪದ 
ಬೆಡಗಿನಪ್ಪರಪದ, ಸ್ವರವಚನ ಎಂದು ವಿವಿಧ ಹೆಸರುಗಳಿಂದ ಕರೆಯಲಾಗಿದೆ. "ಸ್ವರವಚನ'ವೆಂಬ 
ಮಾತು ಮಾತ್ರ ಈಗ ಹೆಚ್ಚು ಬಳಕೆಯಲ್ಲಿದೆ. 


"ಸ್ವರವಚನ' ಇದು ಮತ್ತು "ವಚನ' ಎಂಬೆರಡು ಶಬ್ದಗಳಿಂದ ನಿಷ್ಟನ್ನವಾದ ಸಮಸ್ತಪದ 
"ಸ್ವರ' ಎಂದರೆ ದನಿ, ಧಾಟಿ, ರಾಗ ಅಥವಾ ಕವಿತೆಯನ್ನು ಹಾಡುವ ಪದ್ಧತಿ ಎಂದೆಲ್ಲ ಅರ್ಥಗಳಿವೆ. 
ರಾಗ ತೆಗೆದು ಹಾಡಬಲ್ಲ “ವಚನ'ಗಳನ್ನು ಸ್ವರವಚನಗಳೆಂದು ಕರೆದಂತೆ ತೋರುತ್ತದೆ. ಸ್ವರ ಹಿಡಿದು 
ಹಾಡಿದಾಗ ಮಾತ್ರ ಸಂಪೂರ್ಣ ತನ್ನರ್ಥವನ್ನು ಬಿಚ್ಚಿಕೊಂಡು ಆರ್ದ್ರವಾಗಬಲ್ಲ ಈ ಗೀತ-ಸಾಹಿತ್ಯ 
ಪ್ರಕಾರಕ್ಕೆ "ಸ್ವರವಚನ'ವೆಂಬ ಹೆಸರು ಅನ್ದರ್ಥವಾಗಿಯೇ ಇದೆ. 

ಸಾಧನಾವಸ್ಥೆಯಲ್ಲಿದ್ದ "ಭಕ್ತ' ಪಂಚೇಂದ್ರಿಯಗಳನ್ನು ಗೆಲ್ಲುವ ಶಕ್ತಿಯ ನೀಡೆಂದು ಭಗವಂತನನ್ನು 
ಭಜಿಸಿ ಹಾಡಿದ್ದು "ಭಜನೆ'ಯಾಯಿತು. ಅರಿಷಡ್ವರ್ಗಗಳನ್ನು ಗೆದ್ದು, ಅಂಗ-ಲಿಂಗ ಸಮರಸ ಸುಖದ 
ಸ್ವಾನುಭಾವವು ಹಾಡಾಗಿ ಹರಿದದ್ದು "ಅನುಭಾವ ಪದ'ವಾಯಿತು. ತತ್ತ್ವಬುದ್ಧಿ ಪ್ರಧಾನವಾದ 
ತತ್ವಚಿಂತನೆಗೆ ಭಾವಕೋಶದ ಉಕ್ಕು ಬಂದು ತಂತಾನೆ ರಾಗ-ತಾಳಗಳಿಗೆ ಹೊಂದಿ ಹಾಡು 
ಭೋರ್ಗರೆದದ್ದು “ತತ್ವಪದ'ವಾಯಿತು. 

ತನ್ನ ತಾನರಿದು "ಕೇವಲತ್ವ'ದ ಪದವಿಗೇರಿ ಆನಂದಾನುಭೂತಿಯಲ್ಲಿ ಹಾಡಿದ್ದು 
“ಕೈವಲ್ಕಪದ'ವಾಯಿತು. 
ಹೀಗೆ ರೂಪದ ದೃಷ್ಟಿಯಿಂದ ಹಾಡು ಅಥವಾ ಭಜನೆ ವಸ್ತುವಿನ ದೃಷ್ಟಿಯಿಂದ ತತ್ತ್ವಪದ 
ಅಥವಾ ಅನುಭಾವಪದ ಆತ್ಯಂತಿಕ ಗುರಿಯ ದೃಷ್ಟಿಯಿಂದ ಕೈವಲ್ಯಪದ ಎಂದೆಲ್ಲ ಕರೆಯಿಸಿಕೊಳ್ಳುತ್ತಿರುವ 
ಶರಣರ ಈ "ಗೀತಸಾಹಿತ್ಯ' ಪ್ರಕಾರವನ್ನು ಸೂತ್ರರೂಪದ "ಸ್ವರವಚನ' ಎಂಬ ಪರಿಭಾಷೆಯಲ್ಲಿ 
ಅಡಕಗೊಳಿಸುವುದು ಸೂಕ್ತ. ಸ್ಪರ ಸಹಿತವಾಗಿ ಮತ್ತು ಸಾಮಾನ್ಯರಿಗೂ ಅರ್ಥ ಸ್ಫುಟವಾಗುವಂತೆ 
ಹಾಡುವ ವಚನ ಸ್ವರವಚನವಾಗಿದೆ. 


ತನಾರತಿ / ೧೭ 


§ 


ಸಾಹಿತ್ಯಕ್ಕಿಂತ ಹಾಡು ದ್ರವಿಡ ಬದುಕಿಗೆ ಅತ್ಯಂತ ಸಮೀಪದ ಪ್ರಕ್ರಿಯೆ. ವಚನಕಾರರು 
ಮೊದಮೊದಲು ತಮ್ಮ ಹಾಡುಗಳನ್ನೆಲ್ಲ ವಚನಕಾರರು ಮೊದಮೊದಲು ತಮ್ಮ ಹಾಡುಗಳನ್ನೆಲ್ಲ 
ವಚನಗಳೆಂದೇ ಕರೆದಿರುವಂತೆ ತೋರುತ್ತದೆ. "ಮುಪ್ಪಿನ ಷಡಕ್ಷರಿಯ ವಚನ ಮತ್ತು ಗುರುಬಸವಾರ್ಯನ 
ವಚನ ಎಂಬವು ಅವರ ಹಾಡಿನ ಸಂಕಲನಗಳು. (ಶಿವದಾಸ ಗೀತಾಂಜಲಿ ಪೀಠಿಕೆ ಪು.೮೦-೮೩) 
ಹೀಗೆ ವಚನಗಳು ಅಂದಿನ ಸಾಮಾಜಿಕದ ಅನುಕೂಲಕ್ಕಾಗಿ ಬಳಕೆಯಾದ ಗದ್ಯಪದ್ಯ ರೂಪದಲ್ಲಿರುವ 
ವಚನಗಳನ್ನು ಒಂದರ್ಥದಲ್ಲಿ ಹಾಡುಗಳೆಂದೂ ಕರೆದಿರಬಹುದೆಂದು ಎಲ್‌. ಬಸವರಾಜು ಅವರು 
ಅಭಿಪ್ರಾಯ ಪಡುತ್ತಾರೆ. (ಅದೇ ಪುಟ ೮೮ ಮತ್ತು೧೦೫) ಆದರೆ ಪ್ರಸ್ತುತ ನಾದ-ಲಯ ಯುಕ್ತ 
ಗದ್ಯಪ್ರಕಾರವನ್ನು "ವಚನ'ವೆಂದೂ ರಾಗ-ತಾಳ ಸಂಯೋಜಿತವಾದ ಗೀತ ಪ್ರಕಾರವನ್ನು "ಸ್ವರವಚನ 
ಎಂದೂ ಕರೆದಿರುವುದು ಯಥಾರ್ಥವಾಗಿದೆ. 

ಹಾಡುಗಬ್ಬದ ಪರಂಪರೆ 


ಹಾಡುಗಬ್ಬಗಳ ಪರಂಪರೆ ಕನ್ನಡ ನಾಡಿನಲ್ಲಿ ಅತಿ ಪ್ರಾಚೀನ ಕಾಲದಿಂದಲೂ ಇದೆ. ಕನ್ನಡ 
ಸಾಹಿತ್ಯ ಗ್ರಂಥಸ್ಥ ರೂಪ ಪಡೆಯುವುದಕ್ಕಿಂತ ಮುಂಚೆಯೇ ಗೀತೆಗಳು ಜನಪದರಿಂದ ರಚಿತವಾಗಿ 
ಕಂಠಸ್ಥವಾಗಿ ಬೆಳೆದಿವೆ. ಹಾಗೆ ನೋಡಿದರೆ ಒಂದು ಭಾಷೆಯು ತನ್ನ ಜನನದ ಮರುಗಳಿಗೆಯಲ್ಲಿಯೇ 
ಹಾಡುಗಳನ್ನು ಕಟ್ಟಿಕೊಳ್ಳುವುದು. ಪ್ರಕೃತಿಯ ವಿಕೋಪಗಳಿಂದ ರಕ್ಷಣೆ, ತಮ್ಮ ಬಾಳಿನ ದಾರಿಯಲ್ಲಿರುವ 
ಸಂಕಷ್ಟಗಳ ನಿವಾರಣೆ ಇತ್ಯಾದಿಗಳ ಕಾರಣ ಜನಪದರು ಭಯ ಮತ್ತು ಭಕ್ತಿಯಿಂದ ಭಜಿಸಿದ್ದೆಲ್ಲ ಶಿ 
ಭಜನೆಯಾಯಿತು. ಭಕ್ತಿಯ ಉತ್ತುಂಗ ಸ್ಥಿತಿಯಲ್ಲಿ ಮೈಮರೆತಾದ ಕುಣಿತವೂ ಜೊತೆಗೂಡಿತು. 
ಇದುವೇ ಹಾಡುಗಬ್ಬಕ್ಕೆ ನಾಂದಿಯಾಗಿರಬಹುದು. ಕನ್ನಡಕ್ಕೆ ಅಂದರೆ ಹಾಡುಗಳು ಕಾಣದೊರೆಯುವುದು 
೧೨ನೆಯ ಶತಮಾನದಲ್ಲಿ ಮಾತ್ರ ಬಸವಾದಿ ಶರಣರ ಅಂಕಿತದಲ್ಲಿ ಅನೇಕ ಹಾಡುಗಳು ನಮಗಿಂದು 
ಲಭ್ಯವಾಗಿವೆ. ಈ ಪೂರ್ವದಲ್ಲಿ ರಚಿತವಾದ (ಬೆದಾಂಡೆ, ಚತ್ತಾಣ) ಯಾವ ಹಾಡುಗಳೂ 
ನಮಗೀಗ ಲಭ್ಯವಿಲ್ಲ. 


೧೯೬೩ರಲ್ಲಿ "ಶಿವದಾಸ ಗೀತಾಂಜಲಿ'ಯನ್ನು ಸಂಪಾದಿಸಿದ ಡಾ.ಎಲ್‌. ಬಸವರಾಜ್‌ 
ಅವರು ಪೀಠಿಕೆಯಲ್ಲಿ "ಶಿವಶರಣರು ಬರೆದ ಹಾಡುಗಳು ಪಲ್ಲವಿದಿಂದ ಕೂಡಿ ಬೇರೆ ಬೇರೆ 
ರಾಗಗಳು ಹಾಡಲು ಅನುವರಿತು ರಚಿತವಾದ ಗೇಯ ಕೃತಿಗಳು ಮುಂದೆ ೧೫-೧೬ನೆಯ 
ಶತಮಾನದಲ್ಲಿ ಹರಿದಾಸರು ಕೀರ್ತನ ಸಾಹಿತ್ಯ ಪ್ರಕಾರದಿಂದ ಇಡೀ ದಕ್ಷಿಣ ಭಾರತದ ಸಂಗೀತ 
ಮತ್ತು ಸಾಹಿತ್ಯ ಪ್ರಪಂಚಗಳೆರಡಲ್ಲೂ ಅದ್ವಿತೀಯ ಕೀರ್ತನೆಗಳನ್ನು ರಚಿಸಿದರೋ ಆ ಕೀರ್ತನ 
ಪ್ರಕಾರಕ್ಕೆ ೧೨ನೆಯ ಶತಮಾನದ ಬಸವಾದಿ ಶಿವದಾಸರ ಈ ಗೀತಾ, (ಹಾಡುಗಳ) ಪ್ರಕಾರವು 
ಮೂಲವೂ ಮಾದರಿಯೂ ಆಗಿದ್ದವ. (ಪು.೨೨) "ಕಿನ್ನರಿ, ವೀಣೆ, ದಂಡಿಗೆ ತಾಳ ಮುಂತಾದವುಗಳ 
ಹಿಮ್ಮೇಳನದಲ್ಲಿ ಶರಣರು ತಮ್ಮ ಗೀತೆಗಳನ್ನು ಹಾಡುತ್ತಿದ್ದಾರೆನ್ನಲು ಬೇಕಾದಷ್ಟು ಸಾಕ್ಷ್ಯಧಾರಗಳಿವೆ. 
ಮರುಳಸಿದ್ದನ ಕಿನ್ನರಿ, ಸಕಲೇಶ ಮಾದರಸನ ವೀಣೆ, ಬಸವನ ದಂಡಿಗೆ ಬಾಹೂರ ಬ್ರಹ್ಮಯ್ಯನ 
ತಾಳ ರೂಢಿಯ ಮಾತಾಗಿವೆ. (ಪು.೧೦೨) ಎಂದು ಹೇಳಿ ತಮ್ಮ ಹೇಳಿಕೆಗೆ ಪೂರಕವಾಗಿ 
ಸಿದ್ಧರಾಮ ಪುರಾಣ, ಬಸವಪುರಾಣ, ಲಿಂಗಾರ್ಚನ ರಗಳೆ, ಬಸವರಾಜದೇವರ ರಗಳೆ, ಮರುಳ 
ಸಿದ್ದೇಶ್ವರ ಪುರಾಣ ಶೂನ್ಯ ಸಂಪಾದನೆ ಬಸವಾದಿ ಪ್ರಮಥರ ವಚನಗಳು ಇತ್ಯಾದಿ ಮೂಲಗಳಿಂದ 
ಸಾಕಷ್ಟು ಉದಾಹರಣೆಗಳನ್ನು ನೀಡಿದ್ದಾರೆ. 


ತನಾರತಿ / ೧೮ 


೧೨ನೆಯ ಶತಮಾನದ ೧ನೆಯ ನಿಜಗುಣ, ಬಸವಣ್ಣ ಅಲ್ಲಮ, ಚೆನ್ನಬಸವಣ್ಣ, ಸಿದ್ದರಾಮ, 
ಅಕ್ಕಮಹಾದೇವಿ, ಮಡಿವಾಳ ಮಾಚಿದೇವ, ದೇವರ ದಾಸಿಮಯ್ಯ, ನೀಲಮ್ಮ, ಸೊಡ್ಡಳ ಬಾಚರಸ, 
ಹಾವಿನಹಾಳ ಕಲ್ಲಯ್ಯ, ಅಮುಗಿದೇವಯ್ಯ, ನಿಜಲಿಂಗ ಚಿಕ್ಕಯ್ಯ, ಬಹರೂಪಿ ಚೌಡಯ್ಯ, ಆದಯ್ಯ, 
ಉಳಿಯುಮೇಶ್ವರ ಚಿಕ್ಕಯ್ಯ, ಅಗ್ಗವಣಿ ಹಂಪಯ್ಯ, ಸಕಲೇಶ ಮಾದರಸ, ಸತ್ಯೇಶ ಚಾಮಯ್ಯ 
ಮುಂತಾದವರ ಅನೇಕ ಸ್ವರವಚನಗಳು ಈಗ ದೊರೆತಿವೆ. ಅವು ಏಕೋತ್ತರ ಶತಸ್ಥಲ, ಶೂನ್ಯ 
ಸಂಪಾದನೆ, ಶಿವಯೋಗಿ ಪ್ರದೀಪಿಕೆ, ಪರಮಮೂಲಜ್ಞಾನ ಷಟಸ್ಥಲ, ವೀರಶೈವ ಚಿಂತಾಮಣಿ 
ಸೂಕ್ಷ್ಮಮಿಶ್ರ ಷಟಸ್ಥಲ, ಸಿಂಗಿರಾಜ ಪುರಾಣ, ಚನ್ನಬಸವಣ್ಣನವರ ಮಂತ್ರಗೋಪ್ಯ ಇತ್ಯಾದಿ 
ಕೃತಿಗಳಲ್ಲಿ ಚಿಲ್ಲುವರಿದಿವೆ. (೧೨ನೆಯ ಶತಮಾನದ ಸಮಗ್ರ ಸ್ವರವಚನಗಳನ್ನು ಡಾ.ಕೆ. ರವೀಂದ್ರನಾಥ 
ಅವರು ಸಂಪಾದಿಸಿ ಪ್ರಕಟಣೆಗೆ ಸಿದ್ಧಗೊಳಿಸಿದ್ದಾರೆ. ಅದು ಇಷ್ಟರಲ್ಲೇ ಕನ್ನಡ ವಿಶ್ವವಿದ್ಯಾಲಯದಿಂದ 
"ಬಸವಯುಗದ ವಚನೇತರ ಸಾಹಿತ್ಯ ಎಂಬ ಹೆಸರಿನಡಿಯಲ್ಲಿ ಪ್ರಕಟಗೊಳ್ಳಲಿದೆಯೆಂದು 

ಅಧಿಕೃತವಾಗಿ ತಿಳಿದು ಬಂದಿವೆ. 


ಸ್ವರೂಪ ಲಕ್ಷಣ 


ದೇವರ ದಾಸಿಮಯ್ಯನಿಂದ ಆರಂಭವಾದ ಸ್ವರವಚನ ಸಾಹಿತ್ಯವು ಭಕ್ತಿಯ ಸೆಲೆಯಾಗಿ, 
ತತ್ತ್ವದ ನೆಲೆಯಾಗಿ ರೂಪುಗೊಂಡು ಕಾಲಕ್ಕೆ ತಕ್ಕಂತೆ ತನ್ನ ಸ್ವರೂಪವನ್ನು ಬದಲಿಸುತ್ತ ಇಂದಿನವರೆಗೂ 
ಹರಿಗಡಿಯದಂತೆ ಉಳಿದಿವೆ. ಕನ್ನಡದ ಇತರ ಸಾಹಿತ್ಯ ಪ್ರಕಾರಗಳಂತೆ ಇದು ಕೂಡ ಧರ್ಮದ 
ಪರಿಧಿಯಲ್ಲೇ ಪ್ರಬುದ್ಧವಾಗಿದೆ. ಸಾಂದರ್ಭಿಕ ಒತ್ತಡ, ಪರಿಸರದ ಪ್ರಭಾವಗಳಿಂದ ದಟ್ಟವಾಗಿ 
ಬೆಳೆದು ಕನ್ನಡ ನಾಡಿನ ಜನಮನದಲ್ಲಿ, ಮನೆ-ಮಠಗಳಲ್ಲಿ ಹರಡಿಕೊಂಡಿದೆ. ಈಗ ದೊರೆತ 
. ಸ್ವರವಚನಗಳ ಸಂಖ್ಯೆ ದೊಡ್ಡದಿದೆಯಾದರೂ, ದೊರೆಯದಿದ್ದುದರ ಪ್ರಮಾಣ ಇದಕ್ಕೂ ಅಧಿಕವಾಗಿದೆ. 
ಇದುವರೆಗೆ ಪ್ರಕಟಗೊಂಡ ಕೃತಿಗಳನ್ನು ಅನುಲಕ್ಷಿಸಿ ಸ್ವರವಚನಗಳ ಪ್ರಮುಖ ಲಕ್ಷಣಗಳನ್ನು ಹೀಗೆ 
` ಗುರುತಿಸಬಹುದಾಗಿದೆ. 


೧. ಸಾಮಾನ್ಯವಾಗಿ ಎಲ್ಲ ಸ್ವರವಚನಗಳಿಗೆ ರಾಗನಿರ್ದೇಶನವಿದ್ದೂ ವಿರಳವಾಗಿ 
ತಾಳನಿರ್ದೇಶನವಿದ್ದೂ ವಿರಳವಾಗಿ ತಾಳನಿರ್ದೇಶನವಿರುತ್ತದೆ. ರಾಗ-ತಾಳಗಳನ್ನು ಹೊಂದಿಯೂ 
ನಿರ್ದೇಶನವಿಲ್ಲ ಹಾಡುಗಳು ಕೂಡ ಉಪಲಬ್ದವಾಗಿವೆ. ಒಮ್ಮೊಮ್ಮೆ ಒಂದೇ ಸ್ವರವಚನಕ್ಕೆ ಒಂದಕ್ಕಿಂತ 
ಹೆಚ್ಚು ರಾಗಗಳ ನಿರ್ದೇಶನವಿದ್ದ ಉದಾಹರಣೆಗಳೂ ಉಂಟು. 


೨. ಪ್ರತಿ ಹಾಡಿಗೂ ಹಾಡಲೆಂದು ಪಲ್ಲವಿಯಿದ್ದು; ಅಪರೂಪಕ್ಕೆ ವಿಶೇಷಾರ್ಥವನ್ನು ಸೂಚಿಸಲು 
ಅನುಪಲ್ಲವಿಯಿರುವುದೂ ಉಂಟು. ಪಲ್ಲವಿಯಿಲ್ಲದ ಹಾಡುಗಳೂ ಅಲ್ಲಲ್ಲಿ ದೊರೆಯುತ್ತವೆ. ಪ್ರತಿ 
ನುಡಿಯ ಮೊದಲು ಆವರ್ತವಾಗುವ ಪಲ್ಲವಿ ಪದ್ಯದ ಸಾರವನ್ನು ಹೇಳುತ್ತದೆ. 


೩. ಹೆಚ್ಚಿನ ಸ್ವರವಚನದ ನಾಲ್ಕು ಚರಣಗಳಿದ್ದು ಒಮ್ಮೊಮ್ಮೆ ಮೂರು, ಆರು, ಅಪರೂಪಕ್ಕೆ 
ಎರಡು ಸಾಲುಗಳನ್ನು ಒಳಗೊಂಡ ಹಾಡುಗಳೂ ದೊರೆಯುತ್ತವೆ. ಸಾಮಾನ್ಯವಾಗಿ ಪ್ರತಿಹಾಡಿಗೂ 
ಒಂದಕ್ಕಿಂತ ಹೆಚ್ಚು ನುಡಿಗಳಿದ್ದು ಅದು ಬೆಸಸಂಖ್ಯೆಯಲ್ಲಿರುತ್ತವೆ. ಈ ನುಡಿಗಳು ನಾಡಿನ 
“ವಿಷಯವಸ್ತು'ವನ್ನು ನಿರೂಪಿಸುತ್ತವೆ. 


ತನಾರತಿ / ೧೯ 


೪. ಪ್ರತಿ ಸ್ವರವಚನದ ಕೊನೆಗೆ, ಕರ್ತೃವಿನ ಇಷ್ಟದೇವರ "ಮುದ್ರಿಕೆ' ಅಥವಾ 
"ಅಂಕಿತ'ವಿರುತ್ತದೆ. 
೫. ಸ್ವರವಚನಗಳ ಕರ್ತು "ವೀರಶೈವ'ನಾಗಿದ್ದು, ತತ್ವವೂ ವೀರಶೈವವಾಗಿರುತ್ತದೆ. ಬಸವಾದಿ 
ಶರಣರ ಪ್ರಭಾವ ಪ್ರತ್ಯಕ್ಷವಾಗಿ ಇಲ್ಲವೆ ಪರೋಕ್ಷವಾಗಿ ಕಂಡು ಬರುತ್ತದೆ. 


೬. ಸಾಮಾನ್ಯವಾಗಿ ಆದಿಪ್ರಾಸ ಪ್ರತಿಚರಣದಲ್ಲಿದ್ದು; ಕೆಲವೆಡೆ ಅಂತ್ಯಪ್ರಾಸ, ಅಪರೂಪಕ್ಕೆ 
ಮಧ್ಯಪ್ರಾಸವೂ ಕಂಡುಬರುತ್ತದೆ. ಕೆಲವೊಮ್ಮೆ ಹಾಡುಗಳು ಸ್ವಚ್ಛಂದವಾಗಿಯೂ ಇರುತ್ತವೆ. 


೭. ಸ್ಹರವಚನಗಳನ್ನು ನಾದ ಮಾಧುರ್ಯಕ್ಕಾಗಿ ತಂತಿವಾದ್ಯ, ತಾಳವಾದ್ಯ, ಗಾಳಿವಾದ್ಯಗಳಿಗೆ 
ಮೇಳೈಸುವುದುಂಟು. ಇವ ಪರಿಪೂರ್ಣತೆ ಪಡೆಯಲು ತಾಳಹಾಕುವ ತಾಳದಾರರೂ; ಚರ್ಮವಾದ್ಯ 
ಬಾರಿಸುವ ಆವಜರೂ; ಹಾಡುವ ಮೇಳದವರೂ ಇರಬೇಕಾಗುತ್ತದೆ. ಸೂರು ಹಿಡಿದು ಏಕವ್ಯಕ್ತಿಯೂ 
ಹಾಡಬಹುದಾದರೂ; ಹಿಮ್ಮೇಳವಿದ್ದರೆ ಹಾಡಿಗೆ ಕೋಡು ಮೂಡುತ್ತದೆ. 


೮. ಸ್ವರವಚನಗಳಿಗೆ ಅಖಂಡವಾದ ಕಥಾವಸ್ತುವಿರುವುದಿಲ್ಲ ವ್ಯಕ್ತನಿಷ್ಠ ರಚನೆಗಳಾದ ಇವು 
ಮಹಾಕಾವ್ಯಗಳಂತೆ ಅನೇಕ ಪಾತ್ರಗಳನ್ನು ಹಲವಾರು ರಸಗಳನ್ನು ಪ್ರತಿಪಾದಿಸುವುದಿಲ್ಲ. ಅದಕ್ಕಾಗಿ 
ಒಂದು ಸಾಹಿತ್ಯ ಕೃತಿಗಿರುವ ಅಖಂಡತೆಯ ಅಭಾವವಿಲ್ಲಿ ಕಂಡುಬರುತ್ತದೆ. ಗುಣಾಲಂಕಾರ, 
ರಸ-ಧ್ದನಿ, ಗಾದೆ, ಒಗಟು, ಆಡುನುಡಿ, ಲೋಕಾನುಭವ ಪ್ರಾಸಾನುಪ್ರಾಸಗಳನ್ನು ಗುರುತಿಸಬಹುದು. 
ಇಂತಹ ಸಾಹಿತ್ಕಾಂಶಗಳಿಂದ ಸ್ವರವಚನಗಳು ರಸದ ಬುಗ್ಗೆಗಳಾಗಿ ಚಿಮ್ಮಿರುವುದನ್ನು 
ಮನಗಾಣಬಹುದು. 


ಸಂಗೀತ 


ಸ್ವರವಚನಗಳನ್ನು ರಚಿಸಿದ ಶಿವಶರಣರು ತಮ್ಮ ಹಾಡುಗಳಿಗೆ ಸಂಗೀತವನ್ನು ಆರೋಪಿಸಿ 
ಕೊಂಡೇ ಬರೆದರು. ಅವರ ದೃಷ್ಟಿಯಲ್ಲಿ ಒಂದು ಸ್ವರವಚನವು "ಸಂಗತಿ-ಸಂಗೀತ-ಸಾಹಿತ್ಯ'ಗಳ 
ಸುಂದರ ಸಂಗಮವಾಗಿದೆ. ನಾವು ಸ್ವರವಚನಗಳನ್ನು ವಿಮರ್ಶಿಸುವಾಗ ಅದರ ಸಂಗೀತವೂ 
ನಮ್ಮೆದುರಿಗಿರುತ್ತದೆ. ಆದರೆ ಅದು ಸಾಮಾನ್ಯವಾಗಿ ಪರಿಗಣನೆಗೆ ಬರುವುದಿಲ್ಲ. ಇದರಿಂದ ಕವಿಗೆ 
ಮತ್ತು ಕೃತಿಗೆ ಅನ್ಯಾಯವಾಗುವ ಸಾಧ್ಯತೆಯೇ ಹೆಚ್ಚು. ಒಂದು ಜನಪದ ಕಥೆಯನ್ನು ಮೌಖಿಕವಾಗಿ 
ಹೇಳುವಾಗ ಆಗುವ ಪರಿಣಾಮ; ಪ್ರಕಟಕೃತಿಯನ್ನು ಓದುತ್ತ ಹೋದರೆ ಆಗುವುದಿಲ್ಲ ಹಾಗೆಯೇ 
ಒಂದು ನಾಟಕದ ಪ್ರದರ್ಶನದಲ್ಲಿ ಉಂಟಾಗುವ ಪರಿಪೂರ್ಣತೆ ಅದರ ಪಠನದಿಂದ ಆಗುವದಿಲ್ಲ. 
ಅಂತೆಯೇ ಸ್ವರವಚನವನ್ನು ಹಾಡಿದಾಗ ದಕ್ಕುವಷ್ಟು ಓದಿದಾಗ ದಕ್ಕುವುದಿಲ್ಲ. ಅದಕ್ಕಾಗಿ ನಾವ 
ಸ್ವರ ವಚನಗಳ ವಿಮರ್ಶೆ ಮಾಡುವಾಗ ಈ ಅಂಶವನ್ನು ಪ್ರಮುಖವಾಗಿ ಪರಿಗಣಿಸಬೇಕಾಗುತ್ತದೆ. 
ಇದು ನೀಡುವ ರಿಯಾಯತಿಯಲ್ಲ ಸಲ್ಲಬೇಕಾದ ನ್ಯಾಯ. 


ಸಂಗೀತಕ್ಕೂ ಸ್ವರವಚನಕ್ಕೂ ಜೀವ-ದೇಹ ಸಂಬಂಧವಿದೆ. ಸಂಗೀತಕ್ಕಳವಡಿಸಿ ಲಯಬದ್ದವಾಗಿ 
ಸ್ಪರ ಹಿಡಿದು ಹಾಡದಿದ್ದರೆ ಸ್ವರವಚನಗಳ ಆಂತರ್ಯ ಹೊರಬೀಳದು. ಎಷ್ಟೋ ಸಲ ಓದಿದರೂ 


ಅರ್ಥವಾಗದ "“ಪಾರಿಭಾಷಿಕ'ವೂ ಕೂಡ ಸಂಗೀತದ ಸಂಗಾತಿಯಾದಾಗ ತನ್ನ ಗುಟ್ಟನ್ನು 
ಬಿಟ್ಟುಕೊಡುತ್ತದೆ. ಅಂತೆಯೆ ಸ್ವರವಚನದ ಕರ್ತೃವಿಗೆ ಸಂಗೀತ ಜ್ಞಾನ ತೀರಾ ಅಗತ್ಯ. ಅದಕ್ಕಾಗಿ 


ತನಾರತಿ / ೨೦ 


ರರಾದ ಬಸವಾದಿ ಶಿವಶರಣರು ಹಾಗೂ ನಿಜಗುಣ ಶಿವಯೋಗಿ, ಮುಪ್ಪಿನ ಷಡಕ್ಷರಿ, 
ಸರ್ಪಭೂಷಣ ಶಿವಯೋಗಿ, ಮುಂತಾದವರ ಸಂಗೀತಜ್ಞಾನ ಉಲ್ಲೇಖಾರ್ಹ. 


| ಬಸವಾದಿ ಶರಣರು ಸಂಗೀತ ಜ್ಞಾನ ಬಲ್ಲವರಾಗಿದ್ದರೆಂಬುಕ್ಕೆ ಸಾಕಷ್ಟು ಆಧಾರಗಳಿವೆ. 
| "ಎನ್ನಕಾಯವ "ದಂಡಿಗೆ'ಯ ಮಾಡಯ್ಯ, ಶಿರವ ಸೋರೆ ಮಾಡಯ್ಯ ಎಂಬ ವಚನದಲ್ಲಿ 
ಬಸವಣ್ಣನವರು ದಂಡಿಗೆ, "ಸೋರೆ, “ತಂತಿ”, “ಕಡ್ಡಿ' "ಬತಶ್ರೀಸರಾಗ' ಮುಂತಾದ ಸಂಗೀತ 
ಪರಿಕರಗಳ ಪ್ರಸ್ತಾಪ ಮಾಡುತ್ತಾರೆ. ಭಕ್ತಿ ಭಂಡಾರಿಯಾದ ಅವರಿಗೆ ಸಂಗೀತದ ಶಕ್ತಿ ಅಗಾಧವಾದುದು 
ಎಂದು ತಿಳಿದಿತ್ತು. ಅದಕ್ಕಾಗಿಯೇ ಅವರು "ಕಿಂಚಿತ್ತು ಗೀತವೊಂದನಂತ ಕೋಟಿ ಜಪ; ಜಪವೆಂಬುದೇಕೆ 
ಮನವೇ' ಎಂದಿದ್ದಾರೆ. 


ಬಸವ ಪುರಾಣದಲ್ಲಿ (ಪು.೨೦೬-೨೧೦) ಸಕಲೇಶ ಮಾದರಸನು "ಬತ್ತೀಸರಾಗ'ಗಳಿಗೆ 
ಹೊಂದುವಂತೆ ಎಲ್ಲಾ ದಂಡಿಗೆಗಳನ್ನು ನಿಯೋಜಿಸಿ ಹಾಡಿ, ನರ್ತಿಸುತ್ತಿದ್ದುದರ ಉಲ್ಲೇಖವಿದೆ. 
ಸಿದ್ದರಾಮನು "ಅರವತ್ತೆಂಟು ಸಾವಿರ ವಚನಂಗಳ ಹಾಡಿ ಹಾಡಿ ಸೋತಿತೆನ್ನ ಮನ ನೋಡಯ್ಯ' 
' ಎನ್ನುತ್ತಾನೆ. 


ಅಸ್ತಂಗತನಾದ ಅಜಗಣ್ಣನಿಗಾಗಿ ಮುಕ್ಕಾಯಕ್ಕ ಮರುಗುತ್ತಿರುವಾಗ ಅಲ್ಲಮನು “ಬಲದ 
ಹಸ್ತದೊಳು, ವೀಣಾದಂಡಮಂ ಪಿಡಿದು, ಪರಮಾನಂದ ರಸ ಒಸರಲು ಹಾಡುವ ಸ್ವರವೇ 
ನಾದಬ್ರಹ್ಮದೊಳು ತರಹರವಾಗಿ ದಿವ್ಯ ವಚನಾಮೃತಂಗಳೂ ಪಾಡುತ್ತ” ಬಂದನೆಂದು ಶೂನ್ಯ 
ಸಂಪಾದನೆಯಲ್ಲಿ ಪ್ರಸಾಪ್ತವಿದೆ (ಗೂಳೂರು ಸಿ. ಶೂ. ಸಂ. ಪು. ೨೪) 


ಈ ನಿದರ್ಶನಗಳೆಲ್ಲ ೧೨ನೆಯ ಶತಮಾನದ ಸ್ವರವಚನಕಾರರ ಸಂಗೀತ ಜ್ಞಾನಕ್ಕೆ ಸಾಕ್ಷಿಯಾಗಿವೆ. 
ಕರ್ನಾಟಕ ಸಂಗೀತಕ್ಕೆ ಮತ್ತು ಸ್ವರವಚನ ಸಾಹಿತ್ಯಕ್ಕೆ ಬಸವಾದಿ ಪ್ರಮಥರು ಆದ್ಯ ಪ್ರವರ್ತಕರು 
ಎಂಬುದಕ್ಕೆ ಸಾಕಷ್ಟು ಆಧಾರಗಳಿವೆ. 


೧೫ನೆಯ ಶತಮಾನದ ನಿಜಗುಣ ಶಿವಯೋಗಿಯು ಕೈವಲ್ಯ ಪದ್ಧತಿ ಎಂಬ ಒಂದು 
ಸ್ವರವಚನಗಳ ಸಂಕಲವನ್ನೆ ತಂದಿದ್ದಾನೆ. ಈತನೇ ರಚಿಸಿದ "ವಿವೇಕ ಚಿಂತಾಮಣಿ'ಯು ಸಂಗೀತಕ್ಕೆ 
ಸಂಬಂಧಿಸಿದ ಅನೇಕ ವಿಷಯಗಳನ್ನೊಳಗೊಂಡ ಒಂದು ಪುಟ್ಟ ವಿಶ್ವಕೋಶವಾಗಿದೆ. ಸ್ವರವಚನಗಳಿಗೆ 
ಸಂಗೀತವು ಎದೆಗುಂಡಿಗೆಯಾಗಿದೆ. ಹಾಡು ಹಾಡುತ್ತಲೇ ಹುಟ್ಟು ಪಡೆದ ಸ್ವರವಚನಗಳನ್ನು 
ಸಂಗೀತದಿಂದ ಬೇರ್ಪಡಿಲಾಗದು. ಅದಕ್ಕಾಗಿ ಇಂದಿಗೂ ಭಕ್ತರ ತಂಡದವರು ಸ್ವರವಚನಗಳನ್ನು 
ಏಕದಾರಿಯ ಮೂಲಕ ಹಾಡುವುದನ್ನು ಕಾಣುತ್ತೇವೆ. ಬಸವಾದಿ ಶರಣರು ಮತ್ತು ನಿಜಗುಣ 
ಶಿವಯೋಗಿ ಮಾತ್ರವಲ್ಲ; ಮುಪ್ಪಿನ ಷಡಕ್ಷರಿ, ಸರ್ಪಭೂಷಣ ಶಿವಯೋಗಿ, ಬಾಲಲೀಲಾ 
ಮಹಾಂತ ಶಿವಯೋಗಿ ಘನಮಠದಾರ್ಯ, ಕಡಕೋಳ ಮಡಿವಾಳಪ್ಪ, ಕೂಡಲೂರು 
ಬಸವಲಿಂಗಪ್ಪ, ರಾಮಪುರದ ಬಕ್ಕಪ್ಪ ಮುಂತಾದ ಎಲ್ಲ ಸ್ವರವಚನಕಾರರಿಗೆ ಅಪಾರವಾದ 
ಸಂಗೀತಜ್ಞಾನವಿದ್ದುದು ತೀರ ಸ್ಪಷ್ಟ. 

ಪ್ರಾರ್ಥನೆ-ಆತ್ಮ ನಿವೇದನೆಗಳ ಪ್ರೇರಣೆಯಿಂದ ಹುಟ್ಟಿ ವೀರಶೈವ ಸಿದ್ಧಾಂತ ಪ್ರತಿಪಾದನೆಯ 
ಧೋರಣೆಯಿಂದ ಬೆಳೆದು ಲೋಕನೀತಿಯನ್ನು ಅವಿಭಾಜ್ಯವಾಗಿ ಪಡೆದ ಈ ಸ್ವರವಚನ ಸಾಹಿತ್ಯವು 


ತನಾರತಿ / ೨೧ 


ತನ್ನದೇ ಆದ ಹಲವಾರು ವೈಶಿಷ್ಟ ಗಳಿಂದ ಸ್ವತಂತ್ರವಾಗಿ ಸಮೃದ್ಧವಾಗಿ ಬೆಳೆದು ಬಂದಿದೆ. ಬಹು 
ಜನ ವಿದ್ವಾಂಸರು ಇವುಗಳನ್ನು ವಚನ ಮತ್ತು ಕೀರ್ತನೆಗಳಿಗೆ ಹೊಂದಿಸುತ್ತಾರೆ. ಇನ್ನು ಕೆಲವಂತರೂ 
ಇವುಗಳನ್ನು ಸ್ವತಂತ್ರ ಸಾಹಿತ್ಯ ರೂಪವೇ ಅಲ್ಲವೆಂದು ನಿರ್ಲಕ್ಷಿಸುತ್ತಾರೆ. ಅವರ ಈ ನಿಲುವಿಗೆ 
ಸ್ವರವಚನಗಳು ವಚನಗಳ ತಾತ್ವಿಕ ರೂಪಕ್ಕೆ ಮತ್ತು ಕೀರ್ತನೆಗಳ ರಾಚನಿಕ ಸ್ವರೂಪಕ್ಕೆ 
ಸಮೀಪವಾಗಿರುವುದೇ ಕಾರಣವಾಗಿದೆ. ಮೇಲ್ನೋಟಕ್ಕೆ ಕಾಣುವ ಈ ಸಾಮ್ಯವು ವಾಸ್ತವದಲ್ಲಿ 
ಬೇರೆಯೇ ಆಗಿದೆ. ಅದಕ್ಕಾಗಿಯೇ "ಗದ್ಯಪದ್ಯ ಸಹಿತವಾದ ಶರಣರ ರಚನೆಗಳನ್ನು ವಚನಗಳೆಂದು; 
ದಾಸರ ಹಾಡುಗಳನ್ನು ಕೀರ್ತನೆಗಳೆಂದು; ಕರೆದುಕೊಳ್ಳಬೇಕು. ತಾತ್ವಿಕವಾಗಿ ವಚನಗಳಂತೆ ತೋರುವ 
ರಾಚನಿಕವಾಗಿ ಕೀರ್ತನೆಗಳನ್ನು ಹೋಲುವ ಈ ಶಿವಶರಣರ ರಚನೆಗಳನ್ನು ಸ್ವರವಚನಗಳೆಂದು 
ಪ್ರತ್ಯೇಕವಾಗಿ ಗುರುತಿಸಬೇಕು ಮತ್ತು ಸ್ವತಂತ್ರ ಸಾಹಿತ್ಯರೂಪದ ಸ್ಥಾನವನ್ನು ಕೊಡಬೇಕು. ವಚನಗಳಿಗಿಂತ 
ಒಂದು ಹೆಜ್ಜೆ ಮುಂದೆ ಹೋಗಿ ಜನಸಾಮಾನ್ಯರ ಮನೆ-ಮನದಲ್ಲಿ ಇಂದಿಗೂ ಸಂವಾದದಲ್ಲಿರುವ 
ಈ ಸ್ವರವಚನ ಸಾಹಿತ್ಯವು ಕನ್ನಡ ಸಾಹಿತ್ಯ ಪರಂಪರೆಯಲ್ಲಿ ತನ್ನದೇ ಅದ ಸ್ಥಾನ ಪಡೆಯುವ 
ಸಾಧ್ಯತೆಗಳಿವೆ. 
(ಡಾ. ಜಗನ್ನಾಥ್‌ ಹೆಬ್ಬಾಳೆ ಸಂಪಾದಕತ್ವದ ಅಕ್ಷರ ಪ್ರೀತಿ ಪುಸ್ತಕದಿಂದ ಆಯ್ದ ಲೇಖನ) 


ದಾನ ಕೊಡುವುದರಿಂದ ಬಡತನ ಬರುವದಿಲ್ಲ ಕೊಡದೇ ಇರುವದರಿಂದ ಸಿರಿತನ ಹೆಚ್ಚುವುದಿಲ್ಲ 

ಒಬ್ಬ ಗುರುಗಳು ತನ್ನ ಶಿಷ್ಯನಿಗೆ “ದಾರಿದೀಪ” ಎನ್ನುವ 
ಪುಸ್ತಕವನ್ನು ಕೊಟ್ಟು ಮಗು ಇದನ್ನು ತೆಗೆದುಕೋ ಇದು ನಿಜಕ್ಕೂ 
ನಿನಗೆ ದಾರಿದೀಪವಾಗುತ್ತದೆ ಎಂದು ಹೇಳಿದರು. ಆಯಿತು ಗುರುಗಳೇ 


ತಮ್ಮ ಅನುಗ್ರಹ ಎಂದು ಹೇಳಿ ಪುಸ್ತಕವನ್ನು ಸ್ವೀಕರಿಸಿದ ಶಿಷ್ಯ. ಮರುದಿನ ಬಂದು ಗುರುಗಳಿಗೆ 
ಹೇಳಿದ ತಮ್ಮ ಮಾತು ನಿಜ ಗುರುಗಳೇ ತಾವು ಕೊಟ್ಟ ಪುಸ್ತಕ ನಿಜಕ್ಕೂ ದಾರಿದೀಪವಾಯಿತು 
ಎಂದ. ಗುರುಗಳು ಅತ್ಯಂತ ಸಂತೋಷದಿಂದ ಅದು ಹೇಗೆ ಮಗು ನಾನು ಕೊಟ್ಟ ಪುಸ್ತಕದ 
ಯಾವ ಪುಟದ ವಿಷಯ ನಿನಗೆ ದಾರಿದೀಪವಾಯಿತು ಎಂದು ಕೇಳಿದರು. ಆಗ ಶಿಷ್ಯನು 
ತಮ್ಮ ಪುಸ್ತಕದ ಎಲ್ಲಾ ಪುಟಗಳು ಎಲ್ಲಾ ವಿಷಯಗಳು ದಾರಿದೀಪಗಳಾದವು ಎಂದ. 
ಅದು ಹೇಗೆ ಎಂದು ಗುರುಗಳು ಅತ್ಯಂತ ಕುತೂಹಲದಿಂದ ಕೇಳಿದಾಗ ಆತ ಹೇಳಿದ ನಾನು 
ತಮ್ಮ ಆಶ್ರಮದಿಂದ ಮನೆಗೆ ಹೋಗುವಾಗ ರಾತ್ರಿಯಾಗಿತ್ತು. ದಾರಿಯಲ್ಲೆಲ್ಲ ಕತ್ತಲೆ 
ತುಂಬಿಕೊಂಡಿತ್ತು ನಾನು ತಮ್ಮ ಪುಸ್ತಕದ ಪುಟಗಳನ್ನೆಲ್ಲಾ ಒಂದೊಂದಾಗಿ ಉರಿಸಿಕೊಂಡು 
ನನ್ನ ಮನೆಯನ್ನು ಸೇರಿದೆ. ಮನೆಯವರೆಗೂ ನಿಮ್ಮ ಪುಸ್ತಕದ ಎಲ್ಲಾ ಪುಟಗಳು ನನಗೆ 
ದಾರಿದೀಪವಾಗಿ ಉರಿದವು ಗುರುಗಳೇ ಎಂದ. 


ಸಂಗ್ರಹ : ಗಣೇಶ ಪಾಟೀಲ್‌ ಸೇಡಂ 

ಕರ್ನಾಟಕ ಕಲಾತಿಲಕ ಪಂ. ಪ್ರಭುದೇವ E 
ಸಾಲಿಮಠ ಜೀವನ, ಸಾಧನೆ ಹಾಗೂ ಸೇವಿ 
-ಲೇ : ಬಿ. ಎಸ್‌. ಭರಮಶೆಟ್ಟಿ, ಶಹಾಬಾದ 


ಹೊಲದಲ್ಲಿ ಬಿತ್ತನೆ ಆರಂಭಿಸುವ ಮುನ್ನ ಮಾಡುವ "ಕೂರಿಗೆ ಪಾಜೆ' ಯಲ್ಲಿಯೂ ಒಂದುಸ್ತಾನಿ 
ಶಾಸ್ತ್ರೀಯ ಗಾಯನ ಪ್ರಸ್ತುತಪಡಿಸುವ ವಿನೂತನ ಪರಿಪಾಠ ಆರಂಭಿಸಿ, ಅದನ್ನೇ ಪ್ರತಿ ವರ್ಷ 
ರೂಢಿಯಾಗಿಸಿದ್ದವರು ಹಿರಿಯ ಗಾಯಕ ಪಂಡಿತ್‌ ಪ್ರಭುದೇವ ಸಾಲಿಮಠ ಗವಾಯಿಗಳು. 
ಶಾಸ್ತ್ರೀಯ ಗಾಯನವನ್ನು ಉತ್ತಕೆ ಕರ್ನಾಟಕ ಅದರಲ್ಲೂ ವಿಶೇಷವಾಗಿ ಹೃದ್ರಾಬಾದ 
ಕರ್ನಾಟಕದಲ್ಲಿ ಹಳ್ಳಿ ಹಳ್ಳಿಗಳಲ್ಲಿ ಪ್ರಸಾರ ಮಾಡಿದವರಲ್ಲಿ ಸಾಲಿಮಠ ಗವಾಯಿಗಳು ಪ್ರಮುಖರು. 
ಗದಗ ಜಿಲ್ಲೆಯಲ್ಲಿ ಹುಟ್ಟಿ, ವಿರೇಶ್ವರ ಪುಣ್ಯಾಶ್ರಮದಲ್ಲಿ ಸಂಗೀತ ಅಭ್ಯಾಸ ಮಾಡಿದ ಅಪರೂಪದ 
 ಪ್ರತಿಭೆಯಾದ ಸ ಸಾಲಿಮಠರು ವಾಂ ಜಿಲ್ಲೆಯ ತಾಳಿಕೋಟೆಯಲ್ಲಿ ನೆಲೆ ನಿಂತು ಹಲವಾರು 
ಶಿಷ್ಯರಿಗೆ ತರಬೇತಿ ನೀಡುವ ಮೂಲಕ ಸಂಗೀತ ಕಲೆಗೆ ತಮ್ಮನ್ನು ತಾವು ಸಂಪೂರ್ಣ 
ಅರ್ಪಿಸಿಕೊಂಡರು. ಸಾಧನೆಯ ಸಾರ್ಥಕ ಎಂಭತ್ತು ವರ್ಷಗಳ ಸಂಗೀತ ರಸಯಾತ್ರೆಯನ್ನು 
ಮಾರ್ಚ್‌-೫, ೨೦೦೪ರಂದು ಮುಗಿಸಿ ಇಂದಿಗೆ ಒಂದು ವರ್ಷವಾಯಿತು. 
ಸಾಲಿಮಠ ಗವಾಯಿಗಳೆಂದೇ ಗುರುತಿಸಲಾಗುತ್ತಿದ್ದ ಪಂಡಿತ್‌ ಪ್ರಭುದೇವ ಅವರ ಹೆಂಗರುಳಿನ 
ವಿಶಾಲ ಹೃದಯದ ವ್ಯಕ್ತಿತ್ವ ಮಾಸದ ನೆನಪಿನ ಹೆಜ್ಜೆ ಗುರುತುಗಳು ಗದಗ ಜಿಲ್ಲೆಯ ನವಲಗುಂದ 
ತಾಲ್ಲೂಕಿನ ದಾಟನಾಳ ಗ್ರಾಮದಲ್ಲಿ ೧೯೨೬ರಲ್ಲಿ ಜನಿಸಿದ ಅವರಿಗೆ ಚಿಕ್ಕಂದಿನಿಂದಲೂ ಸಂಗೀತದ 
ಬಗ್ಗೆ ಆಸಕ್ತಿ ಜೊತೆಗೆ ಕಿತ್ತು ತಿನ್ನುವ ಬಡತನ ಬೇರೆ. 
ನಾಲ್ಕನೇ ತರಗತಿಯವರೆಗೆ ಮಾತ್ರ ಶಿಕ್ಷಣ ಗವಾಯಿಗಳ ಸಂಗೀತ ಪ್ರತಿಭೆಯನ್ನು ಹೊರಹಾಕಲು 
ಗದುಗಿನ ವೀರೇಶ್ವರ ಪುಣ್ಯಾಶ್ರಮ ನೆರವಾಯಿತು. ಉಭಯಗಾಯನ ವಿಶಾರದ ಪಂ॥ ಪಂಚಾಕ್ಷರಿ 
ಗವಾಯಿಗಳಲ್ಲಿ ಮೂರು ವರ್ಷ ಪಂ॥ ಪುಟ್ಟರಾಜ ಗವಾಯಿಗಳಲ್ಲಿ ಒಂಭತ್ತು ವರ್ಷ ಗ್ವಾಲಿಯರ್‌ 
ಫರಾಣಾ ಪದ್ಧತಿಯಲ್ಲಿ ಹಿಂದುಸ್ತಾನಿ ಶಾಸ್ತ್ರೀಯ ಸಂಗೀತ, ಹಾರ್ಮೋನಿಯಂ ಪಾದನದಲ್ಲ ಸಂಗೀತ 
ಶಿಕ್ಷಣ ಪಡೆದು ಅಖಿಲ ಭಾರತ ಗಂಧವ ಮಹಾವಿದ್ಯಾಲಯ ಮಂಡಳಿಯ " ಸಂಗೀತ ವಿಶಾರದ' 
ಪರೀಕ್ಷೆಯಲ್ಲಿ ತೃತೀಯ ರ್ಯಾಂಕ್‌ ಪಡೆದರು. 
ತಮ್ಮ ಗುರುಗಳ Sk ಶಿಷ್ಯರಿಗೆ ಉಚಿತ ಸಂಗೀತ ದೀಕ್ಷೆ ನೀಡಲು ಆರಂಭಿಸಿದರು. 
ಕೊನೆ ಉಸಿರು ಇರುವವರೆಗೂ ಅದನ್ನು ಮುಂದುವರಿಸಿದರು. ೧೯೫೧ರಲ್ಲಿ ವಿಜಾಪುರ ಜಿಲ್ಲೆಯ 
ತಾಳಿಕೋಟೆಯನ್ನು ತಮ್ಮ ಸಂಗೀತದ ಕಾರ್ಯಕ್ಷೇತ್ರವನ್ನಾಗಿ ಆರಿಸಿಕೊಂಡರು. ಅಲ್ಲಿ ಖಾಸ್ಫತೇಶ್ವರ 
ಸಂಗೀತ ಪಾಠಶಾಲೆಯನ್ನು ಸ್ಥಾಪಿಸಿದರು. ಸಾವಿರಾರು ಅಂಧ, ಅನಾಥ ಮಕ್ಕಳಿಗೆ ಉಡ 
ಸಂಗೀತ ಶಿಕ್ಷಣ ನೀಡಲು ಆರಂಭಿಸಿದರು. ಅವರು ಕಟ್ಟಿದ ಸಂಸ್ಥೆ ಇಂದು ಹೆಮ್ಮರವಾಗಿ ಬೆಳೆದು 
ನಿಂತಿದೆ. ಈ ಸಂಗೀತ ಪಾಠಶಾಲೆಯಲ್ಲಿ ಶಿಕ್ಷಣ ಪಡೆದ ಜಾ ಶಿಷ್ಯರು ಶಾಲಾ- -ಕಾಲೇಜುಗಳಲ್ಲಿ 


| 

ಸಂಗೀತ ಶಿಕ್ಷಕರಾಗಿ ನಾಟಕ ಕಂಪನಿಗಳಲ್ಲಿ ಕಲಾಸೇವೆ ಸಲ್ಲಿಸುತ್ತಿದ್ದಾರೆ. ಇವರ ಶಿಷ್ಕರ ಸಂಖ್ಯೆ 
೨೦೦೦ಕ್ಕೂ ಮಿಕ್ಕಿದೆ. 

೧೯೬೭ರಲ್ಲಿ ಸಂಗೀತ ಶಾಲೆ ಮುಚ್ಚುವ ಪರಿಸ್ಥಿತಿ ಇದ್ದಾಗ ಅದನ್ನು ಪುನಃ ಆರಂಭಿಸುವುದಕ್ಕಾಗಿ 
ಹಳ್ಳಿಹಳ್ಳಿಗಳಲ್ಲಿ ಕಾಲ್ನಡಿಗೆಯಿಂದ ಸಂಚರಿಸಿ ಹಣ ಸಂಗ್ರಹಿಸಲು ಪರಿಶ್ರಮಪಟ್ಟರು. ವಚನಗಾಯನ 
ಇವರ ವಿಶಿಷ್ಟ ಶೈಲಿ. ವಚನವನ್ನು ವಿಲಂಬಿತ, ಮಧ್ಯ, ದೃತ್‌ ಲಯಗಳಲ್ಲಿ ಬಂದಿಶ್‌, ಆಲಾಪ 
ತಾನಗಳೊಂದಿಗೆ ಖಯಾಲ್‌ ರೂಪದಲ್ಲಿ ಹಾಡುತ್ತಿದ್ದರು. ಇದು ಮರಾಠಿ ಅಭಂಗಗಳನ್ನು ನೆನಪಿಗೆ 
ತರುತ್ತಿತ್ತು. 

ಕೋಮಲ ರಿಷಬ ಆಸಾವರಿ, ಭೂಪಾಲಿ, ಜೈಜೈವಂತಿ, ಭೀಮಪ್ಪಾಸ, ಆಸಾವರಿ, ಅಲ್ಫೆಯಾ 
ಬಿಲಾವಲ್‌, ಭೈರವ್‌, ಪಹಾಡಿ, ಹಿಂ ಡೋಲ, ಮಾಲಕಂಸ, ಮಾಂಡ, ತೋಡಿ ಮಿಯಾ 
ಮಲ್ಟಾರ್‌ ರಾಗಗಳನ್ನು ಇಷ್ಟಪಡುತ್ತಿದ್ದ ಸಾಲಿಮಠ ಗವಾಯಿಗಳ ಗಾಯನದಲ್ಲಿ ವೈವಿಧ್ಯಮಯ 
ವಿನ್ಯಾಸದ ಛಾಯೆಗಳು ಕೇಳುಗರನ್ನು ಮಾಯಾಲ್ಟೋಕಕ್ಕೆ ಕರೆದೊಯ್ಯುತ್ತಿದ್ದವು. ೮೦ರ 
ಇಳಿವಯಸ್ಸಿನಲ್ಲಿಯೂ ಕಂಚಿನ ಕಂಠದಿಂದ ಉಚ್ಛಸ್ಟರದಲ್ಲಿ ಗಾಯನ ಆರಂಭಿಸುತ್ತಿದ್ದ ಸಾಲಿಮಠರಿಗೆ 
ಸ್ವರ ಹೊರಡಿಸುತ್ತಿದ್ದ ಅಂಗಕ್ಕೆ ಕ್ಯಾನ್ಸರ್‌ ತಗುಲಿದ್ದೊಂದು ವಿಪರ್ಯಾಸ. 

ಲಿಂಗಪೂಜೆ, ಕಾಯಕ, ಸಮಯಪ್ರಜ್ಞೆ, ಆಚಾರ, ಆದರ್ಶ ಮೌಲ್ಯಗಳ ಸಾಕಾರ 
ಮೂರ್ತಿಯಂತಿದ್ದ ಗವಾಯಿಗಳು ಸರಳ ನಡೆ, ನುಡಿ, ವಿಶಾಲ ದೃಷ್ಟಿ, ನಿಷ್ಠುರವಾದಿತನಕ್ಕೆ 
ಹೆಸರಾಗಿದ್ದರು. ಹಾಡಲು ಕುಳಿತ ಅವರ ತಲ್ಲೀನತೆ ತಪಸ್ಸನ್ನು ನೆನಪಿಗೆ ತರುತ್ತಿತ್ತು. 

ಇವರ ಹಾಡದ ಊರುಗಳಿಲ್ಲ, ಪಾಲ್ಗೊಳ್ಳದ ಸಂಗೀತ ಕಛೇರಿಗಳು ಉಳಿದಿಲ್ಲ. ಗದಗ, 
ಗುಳೇದಗುಡ್ಡ, ಕಮತಗಿ, ಬಾಗಲಕೋಟ, ಇಲಕಲ್ಲ ವಿಜಾಪುರ, ನಾಲವಾರ, ಶಹಾಪುರ, 
ತಿಂಥಣಿ, ಮೈಸೂರು, ಬೀದರ, ಬಸವಕಲ್ಯಾಣ, ಬೆಂಗಳೂರುಗಳಲ್ಲದೆ ರಾಜ್ಯ ಮತ್ತು ರಾಷ್ಟ್ರಮಟ್ಟದ 
ಕಾರ್ಯಕ್ರಮಗಳಲ್ಲಿ ಭಾಗವಹಿಸಿದ್ದರು. 

ಗಮಕ ಕಲೆಯಲ್ಲಿ ಪರಿಣಿತರಾಗಿದ್ದರಿಂದ ಪುರಾಣಗಳನ್ನು ರಾಗಬದ್ಧವಾಗಿ ಓದಿ ಅದಕ್ಕೆ 
ಜೀವ ತುಂಬುತ್ತಿದ್ದರು. ನಗನೂರ ಶ್ರೀ ಶರಣಬಸವೇಶ್ವರ ಪುರಾಣವನ್ನು ನಲವತ್ತು ವರ್ಷ ಓದಿ 
ಅಲ್ಲಿನ ಜನರ ಮನಸ್ಸಿನಲ್ಲಿ ಸ್ಥಿರವಾಗಿ ಉಳಿದಿದ್ದಾರೆ. 

೧೯೫೧ರಿಂದ ೧೯೫೮ರವರೆಗೆ ಧಾರವಾಡ ಆಕಾಶವಾಣಿ ಕಲಾವಿದರಾಗಿ ಸೇವೆ ಸಲ್ಲಿಸಿದ 
ಸಾಲಿಮಠರಿಗೆ ಅನೇಕ ಪ್ರಶಸ್ತಿಗಳು ಸಂದವು. "ಗಾನಮಾಧುರ್ಯನಿಧಿ', "ಕೋಕಿಲಾನಂದ', 
"ನಾದಬ್ರಹ್ಮ', "ಸಂಗೀತ ಸಾರ್ವಭೌಮ', "ಗಾನಗಂಧರ್ವ', “ಸಂಗೀತರತ್ನ', "ಸಂಗೀತ ಸುಧಾರಕ', 
ಬಿರುದುಗಳಿಂದ ಹಲವಾರು ಸಂಘ, ಸಂಸ್ಥೆಗಳು ಇವರನ್ನು ಸನ್ಮಾನಿಸಿವೆ. 

ಈ ನಾಡಕೋಗಿಲೆಗೆ ೧೯೯೩-೯೪ರಲ್ಲಿ ರಾಜ್ಯಸರ್ಕಾರ ರಾಜ್ಯಪ್ರಶಸ್ತಿ ಹಾಗೂ ಕರ್ನಾಟಕ 
ಸಂಗೀತ ನೃತ್ಯ ಅಕಾಡೆಮಿ "ಕರ್ನಾಟಕ ಕಲಾತಿಲಕ' ಪ್ರಶಸ್ತಿ ನೀಡಿ ಗೌರವಿಸಿದವು. 

ಎ.ಎಸ್‌. ವಠಾರ, ಮಲ್ಲಿಕಾರ್ಜುನ ಏವೂರ, ಬಸವರಾಜ ಭಂಟನೂರ, ಗುರುಲಿಂಗಯ್ಯ 
ಹಿತ್ತಲಶಿರೂರ, ಗುರುಶಾಂತಯ್ಯ ಸ್ಥಾವರಮಠ, ಅಮರೇಶ ಶಳ್ಳಗಿ, ಶಿವಣ್ಣ ದೇಸಾಯಿ, ವಿಜಯಾದೇವಿ 
ಲೋಕರೆ, ಬಸವರಾಜ ನರಸಲಗಿ, ಯುವಗಾಯಕ ಶರಣಕುಮಾರ ಜಾಲಹಳ್ಳಿ, ಎಲ್‌.ಬಿ. 
ಶೇಖ ಮುಂತಾದವರು ಸಾಲಿಮಠ ಗವಾಯಿಗಳಲ್ಲಿ ಸಂಗೀತ ವಿದ್ಯೆ ಕಲಿತು ಪ್ರಖ್ಯಾತರಾದ 
ಕಲಾವಿದರು. ಇವರು ಗುರುಗಳ ಸಂಗೀತ ಪರಂಪರೆಯನ್ನು ಮುನ್ನಡೆಸುತ್ತಿದ್ದಾರೆ. 


ತನಾರತಿ / ೨೪ 


ನಾಲವಾರ ಸದ್ಗುರು ಕೋರಿಸಿದ್ದೇಶ್ವರ ಮಠದ ಪರಮಪೂಜ್ಯ ತೋಟೇಂದ್ರ ಮಹಾಸ್ವಾಮಿಗಳ 
ಕೃಪಾ ಸನ್ನಿಧಾನದಲ್ಲಿ ಸುಮಾರು ೩-೪ ವರ್ಷ ಸಂಗೀತ ಪಾಠಶಾಲೆಯ ಪ್ರಾಧ್ಯಾಪಕರಾಗಿ ಸೇವೆ 
ಸಲ್ಲಿಸಿದ್ದಾರೆ. ಹಾಗೇ ಸುರಪುರದ ಸೂಗೂರೇಶ್ವರ ಸಂಗೀತಶಾಲೆ, ಶಹಾಪುರದ ಚರಬಸವೇಶ್ವರ 
ಸಂಗೀತ ಶಾಲೆ, ಭೀಮರಾಯನಗುಡಿಯ ಪಂಚಾಕ್ಷರ ಸಂಗೀತ ವಿದ್ಯಾಲಯ, ಹುಮನಾಬಾದಿನ 
| ನಾದವೇದಿಕೆ ಇವರ ಮಾರ್ಗದರ್ಶನದಲ್ಲಿ ಆರಂಭಿಸಲಾದ ಗಾನವಿದ್ಕಾ ಸಂಸ್ಥೆಗಳು. 

ಹೈದ್ರಾಬಾದ ಕರ್ನಾಟಕದಂಥ ಮರುಭೂಮಿಯಲ್ಲಿ ಸಂಗೀತದ ಓಯಾಸಿಸ್ಸನ್ನು 
ಹೊರಹೊಮ್ಮಿಸಿದ ಸಾಲಿಮಠ ಗವಾಯಿಗಳಿಗೆ ಶಹಾಬಾದದ ಬಸವ ಸಮಿತಿ, ಶ್ರೀ ಶರಣಬಸವೇಶ್ವರ 
ಚಾರಿಟೇಬಲ್‌ ಟ್ರಸ್ಟ್‌ ವಚನೋತ್ಸವ ಸಮಿತಿ, ಅಖಿಲ ಭಾರತ ವೀರಶೈವ ಮಹಾಸಭಾ ಘಟಕ 
| ಹಾಗೂ ಅಪಾರ ಶಿಷ್ಯವೃಂದ ಇದೇ ದಿನಾಂಕ ೨೧-೪-೨೦೦೫ ರಂದು ಶರಣ ಬಸವೇಶ್ವರ 
'ದೇವಸ್ಥಾನದಲ್ಲಿ ಪ್ರಥಮ ಪುಣ್ಯಸ್ಮರಣೋತ್ಸವದಲ್ಲಿ ಸ್ಪರ ಶ್ರದ್ಧಾಂಜಲಿ ಮುಖಾಂತರ ಗುರುವಂದನೆ 
ಸಲ್ಲಿಸಿದ್ದಾರೆ. 


(ಪಂ. ಪ್ರಭುದೇವ ಸಾಲಿಮಠರ ಪ್ರಥಮ ಪುಣ್ಯಸ್ಮರಣೆ ನಿಮಿತ್ತ ಬರೆದ ಲೇಖನ) 


| ಸಮಾಜಮುಖಿ ಕಾರದಲ್ಲಿ ನಾಲವಾರ ಶ್ರೀಮಠ : ರಂಭಾಪುರಿ ಜಗದ್ಗುರು 


ನಾಲವಾರ ಶ್ರೀಗಳು ಅವತಾರ ಪುರುಷರು : 
ಮುಖ್ಯಮಂತ್ರಿ ಧರ್ಮಸಿಂಗ್‌ 


25-3-05 ಎಡಿಎ ರಂಗಮಂದಿರದಲ್ಲಿ ಪೂಜ್ಯಶ್ರೀಗಳಿಗೆ 
"ನಾಡಶ್ರೀ ರತ್ನ' ಪ್ರಶಸ್ತಿ ಪ್ರದಾನ ಮಾಡಿದ ಮುಖ್ಯಮಂತ್ರಿ 
ಧರ್ಮಸಿಂಗ್‌ ಮಾತನಾಡುತ್ತ ನಾಲವಾರ ಶ್ರೀಗಳು 
ಹೈದರಾಬಾದ್‌ ಕರ್ನಾಟಕ ಭಾಗದ ನಡೆದಾಡುವ ದೇವರಾಗಿ 
ಜನರ ಕಷ್ಟಗಳನ್ನು ಕಳೆಯುತ್ತಿರುವ ಯೋಗಿಗಳಾಗಿದ್ದಾರೆ. ನಾವು ಮಹಾಭಾರತ-ರಾಮಾಯಣದಲ್ಲಿ 
ಕೃಷ್ಣ-ರಾಮರು ಅವತಾರ ಪುರುಷರಾಗಿ ಅನೇಕ ಲೀಲೆಗಳನ್ನು ಮಾಡಿದ್ದಾರೆ ಎಂದು ಇತಿಹಾಸದ 
ಪುಟಗಳಿಂದ ತಿಳಿದುಬರುತ್ತದೆ. ಆ ರಾಮ-ಕೃಷ್ಣರ ಅವತಾರವೇ ಇಂದು ನಾರವಾರಶ್ರೀಗಳು ತೊಟ್ಟು 


ಬಂದಿದ್ದಾರೆ. ಜನರ ಕಷ್ಟಗಳನ್ನು ಕಳೆಯುತ್ತಿದ್ದಾರೆ. ಅವರು ಅಪೂರ್ವವಾದ ತೇಜಸ್ಸು ಪ್ರತಿಯೊಬ್ಬರಲ್ಲಿ 
ಭಕ್ತಿ ಭಾವನೆ ಹೆಚ್ಚಿಸುವಂಥದ್ದು. ಅವರು ನಮ್ಮ ಭಾಗದಲ್ಲಿ ಪ್ರತಿ ಗ್ರಾಮಗಳಲ್ಲೂ ಅಪಾರ ಭಕ್ತ 
ಸಮೂಹವನ್ನು ಜನಾಕರ್ಷಣೆಯನ್ನು ಪಡೆದ ಸ್ವಾಮಿಗಳಾಗಿ ಕಂಗೊಳಿಸುತ್ತಿದ್ದಾರೆ. ಅವರಿಂದ ಅನುಗ್ರಹ 
ಹೊಂದಿದ ಅನೇಕ ಜನರಲ್ಲಿ ನಾನು ಕೂಡ ಒಬ್ಬನು ಎಂದು ಈ ರಾಜ್ಯದ ಮುಖ್ಯಮಂತ್ರಿಯಾಗಲು 
ನಾಲವಾರಶ್ರೀಗಳ ಆಶೀರ್ವಾದವೇ ಮೂಲ ಕಾರಣವೆಂದು ನುಡಿದರು. ಈ ಸಮಾರಂಭದಲ್ಲಿ 
ವಿಧಾನಸಭೆಯ ನೂತನ ಸಭಾಪತಿ ವಿ.ಆರ್‌. ಸುದರ್ಶನ್‌, ಸಾಹಿತಿ ಕಮಲಾಹಂಪನಾ, ಸಂಗೀತ 
ವಿದುಷಿ ಶ್ರೀ ಶ್ಯಾಮಲಾಜೀ ಭಾವೆ, ಅಂತರರಾಷ್ಟ್ರೀಯ ನೃತ್ಯಗಾರ್ತಿ ಶ್ರೀ ಉಷಾ ದಾಥರ್‌, 
ಕ್ರೀಡಾಪಟು ಹಾಗೂ ನ್ಯಾಯವಾದಿಗಳಾದ ಶ್ರೀ ಸತ್ಯಶ್ರೀ ಮುಂತಾದವರು ಭಾಗವಹಿಸಿದ್ದರು. ಶ್ರೀ 
ಶರಣಕುಮಾರ ಜಾಲಹಳ್ಳಿಯವರಿಂದ ಸಂಗೀತ ಹಾಗೂ ಹಲವಾರು ಯುವಕಲಾವಿದರಿಂದ ನೃತ್ಯ 
ಕಾರ್ಯಕ್ರಮಗಳು ಜರುಗಿದವು. 


ತನಾರತಿ / ೨೫ 


ಸತ್ಯಜ್ಞನ ವಚನಗಳು 


೧. ಬಾಯಿ ಮಾತಿನ ಸಮತೆ |! ಯಾವುದಕೆ ಉಪಯೋಗ? 
ನ್ಯಾಯದಿಂ ಎಲ್ಲರೊಂದಾಗಿ ಬಾಳಿದರೆ 
ದೇವ ಮೆಚ್ಚುವನು ॥!ಸತ್ಯಜ್ಞ!! 


೨. ಬಟ್ಟೆ ಬದಲಿಸಿಕೊಳಲು | ಹುಟ್ಟು ಗುಣ ಬದಲಿಪುದೆ? 
ದಿಟ್ಟತನದಿಂದ ಸಜ್ಜನರ ಜತೆ ಸೇರೆ 
ಕೆಟ್ಟ ಗುಣ ದೂರ ![ಸತ್ಯಜ್ಞ!! 


೩. "ಕಾಲು ಮುದಿದಿದೆ' ಎನಲು । "ಒಳ್ಳೆಯದೆ ಆಯ್ತೆ'ನುವ 
ಎಲ್ಲ ಕೆಡುಕಿನಲಿ ಸಂತಸವ ಪಡುವವನು 
ಕ್ಲುಲ್ಲಕದ ಮನುಜ ॥ಸತ್ಯಜ್ಞ॥! 


೪. ಪಾನ-ಬೀಡಾ ಜಗಿದು | ಮನ ಬಂದ ಕಡೆ ಉಗಿದು 
ಸ್ಥಾನ ಪರಿಸರವ ಕೆಡಿಸುವರ ಹಿಡಿದು ನೀ 
ಮಾನ ಕಳೆಯೆಂದ ![ಸತ್ಯಜ್ಞ!! 


೫. ಕನ್ನಡದ ಶಿಕ್ಷಕನು । ತನ್ನಯಾ ಮಕ್ಕಳನು 
ಕಾಪ್ತೆಂಟು ಶಾಲೆಯೊಳು ಹಾಕಿ, ತಾನೆನುವ 
“ಕನ್ನಡಭಿಮಾನಿ' ।ಸತ್ಯಜ್ಞ! 


೬. ಚಿನ್ನದಾ ಬೆಲೆಯಿಂದು | ಚಿಮ್ಮಿಹುದು ಗಗನಕ್ಕೆ! 
ಲಗ್ನಕ್ಕೆ ತಾಳಿ ಮಾಡಿಸಲು ಬಡವ ತಾ 
ಕಣ್ಣೀರು ಸುರಿವ ॥ಸತ್ಯಜ್ಞ!! 


೭. ತಂದೆ-ತಾಯಿಯ ಮುಂದೆ | ಎಂದಿಗೂ ಮಗ ಮಗನೆ 
ಹೊಂದಿರಲು ಮುಖ್ಯ ಹುದ್ದೆಯನು ತಾಯ್ತಂದೆ 
ಮಂದಿಯಾಗುವರೆ? [[ಸತ್ಯಜ್ಞ! | 


-ಶ್ರೀ ಸಿದ್ದರಾಮ ಪೋಲೀಸ ಪಾಟೀಲ 


ಮನಸ್ಸು ಮಾಡಬೇಕಷ್ಟೇ! 


€ : ಪೂಜಶ್ರೀ ಪ್ರಭು ಚೆನ್ನಬಸವ ಸ್ವಾಮೀಜಿ, ಅಥಣಿ 


ಓ ಮುಗ್ಧ ಮನವೇ 

ನಾನು ಮನಸ್ಸು ಮಾಡಿದರೆ ಕೌನ ಬನೇಗಾ ಕರೋಡಪತಿ ಮೊದಲ ಗೆಲ್ಲಬಲ್ಲೆ ಕೋಟಿ ಹಣ 
ಇಂದೇ ಗಳಿಸಬಲ್ಲೆ, ದಿಲ್ಲಿ ದರ್ಬಾರದ ರಾಜಸಿಂಹ ನಾಗಬಲ್ಲೆ, ತಾಜ್‌ ಮಹಲ್‌ ಆಗಬಲ್ಲೆ, ಉಪಲಿಬುರ್ಜ 
ಆಗಬಲ್ಲೆ ಎಂದೆಲ್ಲ. ಬಾಯಿ ಮಾತಲ್ಲಿ ಬಾಳ ನಡೆಸುವ ಮಾತಿನ ಮಲ್ಲರು ಇಲ್ಲಿ ಮನೆ ಮಾಡಿದ್ದಾರೆ. 

ಇಂದು ಬಹುತರ ಬುದ್ಧಿವಂತರ ಸ್ಥಿತಿ ಹೀಗಾಗಿದೆ. ಶ್ರೀಮಂತರೆನಿಸಿ ಕೊಳ್ಳುವ ಇಚ್ಛೆ ಇದೆ, ದುಡಿಯುವ 
ಛಲವಿಲ್ಲ. ವಿದ್ಧಾ ವಂತರೆನಿಸಿಕೊಳ್ಳುವ ವಾಂಛೆಯಿದೆ, ಶ್ರಮದ ಓದು ಬೇಕಾಗಿಲ್ಲ. ದೊಡ್ಡವರೆನಿಸಿಕೊಳ್ಳುವ 
ಹಂಬಲವಿದೆ, ದೊಡ್ಡ ಮನಸ್ಸು ದೊಡ್ಡ ಕಾರ್ಯ ಮಾಡುವ ಸಂಕಲ್ಪವಿಲ್ಲ. 

ಕಲ್ಲಿಗಿಂತ ಕಠಣ ಬೇರೊಂದಿಲ್ಲ. ಆದರೆ ಬೇಲೂರಿನಲ್ಲಿ ಕಲ್ಪೇ" ಕಲೆಯಾಗಿ ಅರಳಿದೆಯಲ್ಲ ಕಲ್ಲಿಗಿಂತ 
ಮೊಂಡು ಮತ್ತೊಂದಿಲ್ಲ, ಆದರೆ ಹಳೆಬೀಡಿನಲ್ಲಿ ಕಲ್ಲೇ ಮಲ್ಲಿಗೆಯಾಗಿ ಮೂಡಿದೆಯಲ್ಲ ಅಲ್ಲಿ ಕಲ್ಲು "ಕರಗಿ 
ಮೂರ್ತಿಯಾಗಿದೆ. ಮಾನವನ ಕಲ್ಲು ಮನಮಾತ್ರ ಕರಗುತ್ತಿಲವಲ್ಲ ಅಥಣೀಶ! 

ಯಾರಲ್ಲಿ ಸದೃಢ ಸಂಕಲ್ಪವಿರುತ್ತದೆ ಅವರು ಬದುಕಿನಲ್ಲಿ ಖಂಡಿತ ಯಶಸ್ವಿಯಾಗುತ್ತಾರೆ. ಯಾವುದೇ 
ಕಾರ್ಯ ಮಾಡಲಿ ಅವರಲ್ಲಿ ನಂಬಿಕೆ ಶ್ರಮ, ಸಾಧನೆಗಳು ಮೈದಾಳಿದರೆ ಕಠಿಣವಾದ ಕಲ್ಲು. ಬೇಲೂರಿನಲ್ಲಿ 
ಮೂರ್ತಿಯಾಗುತ್ತದೆ. ಬೆಂಗಳೂರಿನಲ್ಲಿ ಬೃಹತ್‌ ವಿಧಾನಸೌಧವಾಗುತ್ತದೆ, ಆಗ್ರಾದಲ್ಲಿ ತಾಜ್‌ಮಹಲ್‌. 
ವಿಜಾಪುರದಲ್ಲಿ ಗೋಲಗುಮ ಒಟ ಹಾಗೂ “ವಚನ ಗುವ ಟಗಳ ಕೀರ್ತಿ ಹತ್ತು ಹಲವೆಡೆ ಹರಡಿದ್ದು ಈ 
ಮನಸ್ಸು ಮಾಡುವ ಕ್ರಿಯೆಯಿಂದ. 

ಈ ಮನಸ್ಸು ಹೇಗಿದೆ ಎಂದರೆ ನಿಮ್ಮ ತುಟಿಗಳಿಗೆ ಕೂಡು ಕೂಡು ಎಂದು ಕೂಡುವುದಿಲ್ಲ. ಬೇಡ 
ಬೇಡ ಎಂದು ಹೇಳಿ, ಕೂಡುತ್ತದೆ. ಹೀಗಿದೆ "ಮನಸ್ಸಿನ ವರ್ತನೆ. ಇಂತಹ ಮೊಂಡು ಮನಸ್ಸಿಗೆ ಮುದದಿಂದ 
ಬುದ್ಧಿ ಹೇಳಬೇಕು, ಮಗುವಿನಂತೆ ತಿದ್ದಿ ತೀಡಬೇಕು. ಡಿ.ವಿ.ಜಿ. ಹೀಗೆ ಹೇಳುತ್ತಾರೆ. 

” ಮನವನಾಳ್ವುದು ಹಠದ ಮಗುವನಾಳುವ ನಯದೆ 

ಇನಿತನಿತು ಸವಿಯುಣಿಸು ಸವಿಕಥೆಗಳಿಂದೆ 

ಅನುಕೂಲಿಸದು ಬರಿಯ ಕೂಗು ಬಡಿತಗಳಿನದು 

ಇನಿತಿತ್ತು ಮರೆಸಿನಿತು ಮಂಕುತಿಮ್ಮ 

ಹಠ ಮಾಮನ ಮಗುವನ್ನು ಉಪಾಯದಿಂದ ತಿಂಡಿ ತಿನಿಸಿ ತನ್ನೆಡೆಗೆ ಒಲಿಸಿಕೊಳ್ಳುವಂತೆ ನಮ್ಮ 
ಮನಸ್ಸನ್ನು ಒಲಿಸಲು ಕೂಗಿ ಕಿರುಚಾಡಿದರೆ ಕೇಳಿತೆ? ವಿನಯದ ಮಾತು ಹೇಳಿ ಸರಿ ದಾರಿಗೆ ತರಬೇಕಾಗುತ್ತದೆ. 

ನಮ್ಮ ಮುಂದೆ ಎರಡು ನೊಣಗಳಿವೆ. ಒಂದು ಸಾದಾನೊಣ, ಮತ್ತೊಂದು ಜೇನುನೊಣ. ವ್ಯತ್ಯಾಸವಿಷ್ಟೆ. 
ಸಾದಾನೊಣ. ಸದಾ ಹೇಸಿಗೆ ಸಹವಾಸ ಬಯಸುತ್ತದೆ. ಜೇನುನೊಣ ಯಾವಾಗಲೂ ಹೂವಿನ ಮಕರಂದಕ್ಕೆ 

ಹಾಕುತ್ತದೆ. ಹಾಗೆ ಸಾಮಾನ್ಯ ಮನಸ್ಸು ಹೊಂದಿದ ಕೆಲವರು ತಮ್ಮ ಹೇಯ ಕೃತ್ಯಗಳತ್ತ ಕೈ ಮಾಡಿ 
ಕರೆದರೆ ಪರಿಶುದ್ಧ ಮನದ ಮಹಾತ್ಮ ರು ನಿರಂತರ ಜೀವನದತ್ತ ಮನುಕುಲವನ್ನೇ ಕರೆದುಕೊಂಡು ಹೋಗುತ್ತಾರೆ. 
ದಾರಿಯಲ್ಲಿ ಒಬ್ಬ ಯುವಕ ಯುವತಿ ಹಾದು ಹೊರಟಿದ್ದರೆ, ನಾವು ಏನು ಅಲೋಚಿಸುತ್ತೇವೆ 
ಊಹಿಸಿಗೊಳ್ಳಿ! ಅಕ್ಕ, ತಮ್ಮ ಎಂತಾಗಲಿ ಅಣ್ಣ, ತಂಗಿ ಎಂದಾಗಲಿ “ತಿಳಿಯುವ ಬುದ್ಧಿಗಳು ಕಡಿಮೆ ಯಾಕೆ 
ಆಗುತ್ತಿವೆ. ಕಣ್ಣಿಗೆ ಕಂಡದ್ದನ್ನು ಮನಸ್ಸು ಬಂದಂತೆ ಬಾರಿಸುವ ಬದಲು, ಸುಬುದ್ಧಿಯ “ತರ್ಕಕ್ಕೆ ತೂಕ ಹಚ್ಚಿ 
ಹೇಳುವುದರಲ್ಲಿ ಒಳಿತಿದೆ. ಬದುಕಿಗೊಂದು ಬೆಲೆಯಿದೆ. 

ಮನಸ್ಸು ಶುದ್ಧವಿರಸಿಕೊಂಡು ಅರ್ಧ ರಾತ್ರಿ ಎದ್ದ ರಾಜಾ ಶ್ರೇಷ್ಠ ಬುದ್ಧನಾದ. ರಾಜಾಶ್ರಯ ಹೇಯವೆಂದ 
ಯುವಕ ಮಹಾವೀರನಾದ. ಸಮಾನತೆಯ ಹಕ್ಕಿಗಾಗಿ ಮನೆಯ ತೊರೆದ ಬಸವಣ್ಣ ವಿಶ್ವವಂದ್ಯನಾದ. 
ಶೂದ್ರತ್ವದ ಏಳ್ಗೆಗಾಗಿ ತನ್ನನೇ ಪಣವಾಗಿಸಿ ಸಾಧಿಸಿ ತೋರಿಸಿದ ಅಂಬೇಡ್ಕರ ಸಂವಿಧಾನ ಶಿಲ್ಪಿಯಾದ. 
ಇವರಿಗೆಲ್ಲ ಸಾಧ್ಯವಾದ ಸಾಧ್ಯತೆ ನಮಗೇಕೆ ಸಾಧ್ಯವಾಗುತ್ತಿಲ್ಲ ಎಂದು ಗೊಣಗುವ ಬದಲು ಸಾಧಿಸಲು 
ಅದಮ್ಯ 'ಉತ್ಸಾಹವಿದ್ದರೆ ನಮಗೂ ಸಾಧ್ಯವಿದೆ. ಆದರೆ ಒಂದೇ ಮಾತು, ನಾವು ಮನಸ್ಸು ಮಾಡಬೇಕಷ್ಟೆ. 


ಸಂಗ್ರಹ : (ಶ್ರೀ ಪ್ರಭುಚೆನ್ನಬಸವ ಸ್ವಾಮೀಜಿಯವರ "ಮುಖವಾಡಗಳ ಮರೆಯಲ್ಲಿ? ಎನ್ನುವ 
ಪುಸ್ತಕದಿಂದ ಆಯ್ದ ಲೇಖನ) 


ತನಾರತಿ / ೨೭ 


ಸಮ್ಮ ಸಂಗೀತ - ಪರಂಪರೆ 
- ಡಾ. ಮಲ್ಲಿಕಾರ್ಜುನ ಶಿವಪ್ಪ ಲಠೈ ಗುಲ್ಬರ್ಗಾ 


ಸಂಗೀತ (ಸಂ-ಗೀತ) ಶಬ್ದಕ್ಕೆ ಚೆನ್ನಾಗಿ ಹಾಡು ಎಂಬರ್ಥ ಇರುವುದು. ಹಾಡು, ಹಾಡಿಕೆ 
ಎಂಬಂರ್ಥದಲ್ಲಿಯೂ ಬಳಕೆಯಲ್ಲಿರುವುದು. ಇದು ದೇಶಿ ಮೂಲದ್ದಾಗಿರುವುದು. 
ಪುರಾತನಕಾಲದಿಂದಲೂ ಹಾಡುಗಾರಿಕೆಯಿದ್ದು ಮುಂದೆ ಭರತಾದಿ ಮುನಿಗಳಿಂದ ಶಂಭುವಿನ 
ಮುಂದೆ ಪ್ರಯೋಗಿಸಿದ, ನಿಯತ ಲಕ್ಷಣಗಳಿಂದ ಕೂಡಿದ್ದ ಮಾರ್ಗ ಸಂಗೀತ ಎನಿಸಿರುವುದು. 
ಭಾರತೀಯರು ಜನತೆಯ ಅಭಿರುಚಿಗನುಸಾರವಾಗಿ ಅವರವರ ಮನ ಸೂರೆಗೊಳಿಸುವ ಗೀತ, 
ವಾದನ, ನರ್ತನಗಳಿಗೆ ದೇಶಿ ಎಂದು ಕರೆದಿರುವರು. ಗೀತ ವಾದ್ಯ, ನೃತ್ಯಗಳು ರಾಗ, ತಾಳ, 
ಭಾವಗಳನ್ನೊಳಗೊಂಡಿರುತ್ತವೆ. ಈ ಮೂರು ಸೇರಿಕೊಂಡಿದ್ದು "ಸಂಗೀತ' ಎನಿಸಿರುವುದು- "ಗೀತ 
ನೃತ್ಯ ವಾದಿತ್ರ ತ್ರಯಂ' ಎಂದಂತೆ. ಕುಣಿಯುವಾಗ ಭಾವದ ಅಭಿವ್ಯಕ್ತಿಗೆ ವಿಶೇಷ ಪ್ರಧಾನ್ಯ. ಅದಕ್ಕೆ 
ತಾಳ-ರಾಗಗಳು ಸೇರಿಕೊಂಡಾಗ ಭಾವದ ಅಭಿವ್ಯಕ್ತಿ ಇನ್ನಷ್ಟು ಪರಿಣಾಮಕಾರಿಯಾಗುತ್ತದೆ. 

ಭರತಮುನಿಯು ಈ ಸಂಗೀತ ಕಲೆಯನ್ನು ನಾಟ್ಯಶಾಸ್ತ್ರ ಎಂದೂ ಕರೆದಿರುವನು. ಹೇಮಚಂದ್ರನು 
"ಗೀತ, ವಾದ್ಯ, ನೃತ್ಯ ತ್ರಯ'ವನ್ನು ನಾಟ್ಯವೆಂದು ಕರೆದಿರುವನು. ಮಾನವನ ವಿಕಾಸವಾದಂತೆ 
ಹಾಡಿಗಿಂತ ಮೊದಲು ನರ್ತನವೇ ಕಲೆಯಾಗಿ ಕಾಣಿಸಿಕೊಂಡಿರುವುದು. ಮೊಗಲರ ಕಾಲದಲ್ಲಿ 
ಇದು ಈ ರೂಪ ಕಂಡದ್ದು. ಪ್ರಾಚೀನ ಕಾಲದಿಂದಲೂ ಹಾಡಿಕೆ ಎನ್ನುವುದು ಭಜನ್‌, ಕೀರ್ತನ್‌, 
ಸಂಕೀರ್ತನ್‌ ಎಂದಂದು ಧಾರ್ಮಿಕ ವಿಧಿಗೆ ಅಂಟಿಕೊಂಡು ಬಂದಿರುವುದು. ಈಗಲೂ ಕೂಡ 
ಭಜನ-ಕೀರ್ತನಗಳು ಧಾರ್ಮಿಕ ವಿಧಿವಿಧಾನಗಳ ಪೂಜಾ ಸಮಾರಂಭಗಳಲ್ಲಿ 
ಸಂಪ್ರದಾಯಕ್ಕಂಟಿಕೊಂಡು ಉಳಿದುಕೊಂಡು ಬಂದಿರುತ್ತವೆ. 

ಭಾರತೀಯ ಸಂಗೀತಕ್ಕೆ ಸಾಮವೇದ ಮೂಲವಾಗಿರುವುದು. ಸಾಧುಸಂತರು, ಶರಣರು 
ಅನುಭಾವಿಗಳು, ಶ್ರೀ ಸಾಮಾನ್ಕರು ಹಾಡಿದ್ದು ದೇಶಿಯ ಸಂಗೀತ ಎನಿಸಿದರೆ ಭರತಾದಿ ಮುನಿಗಳಿಂದ 
ಶಂಭುವಿನ ಮುಂದೆ ಪ್ರಯೋಗಿಸಿದ, ನಿಯತ ಲಕ್ಷಣಗಳಿಂದ ಕೂಡಿದ್ದು ಮಾರ್ಗಸಂಗೀತ ಎಂದೂ 
ಕರೆದಿರುವರು. ಈ ಮಾರ್ಗಸಂಗೀತಕ್ಕೆ ಸಾಮವೇದವೇ ಮೂಲ ಆಕರವೆಂದು ಹೇಳುವರು. 
ಹಾಡುವದಕ್ಕೆಂದೇ ಈ ಸಾಮವೇದ ಹುಟ್ಟಿಕೊಂಡಿಂತಿದೆ. ಸಾಮಾನಿಗಾಯಂತಿ ಎಂಬುದು 
ಉಪನಿಷತ್ತಿನ ಮಾತು. ಸಾಮಗಾನವನ್ನು ಪ್ರಕೃತಿಗಾನವೆಂದೂ ಕರೆದಿರುವರು. ಈ ಸಾಮಗಾನವು 
ಮೊದಮೊದಲು ಸ್ವರ-ಪಂಚಕವಾಗಿದ್ದು ಮುಂದೆ ಅದು ಸ್ವರಸಪ್ತಕವಾಯಿತು. 


ಜನತೆಯ ಅಭಿರುಚಿಗನುಗುಣವಾಗಿ ಅವರವರ ಮನಸೂರೆಗೊಳಿಸುವ ಗೀತ,ವಾದನ, 
ನರ್ತನಗಳು ದೇಶಿ ಎಂದು ಕರೆದು ಈ ದೇಶಿ ಸಂಗೀತದಲ್ಲಿ ಬಸವಾದಿ ಶಿವಶರಣರ ವಚನ, 
ಸ್ವರವಚನಗಳನ್ನೂ ಹಾಡುತ್ತ ಬಂದಿರುವರು. ಭಕ್ತಿಭಂಡಾರಿ ಬಸವಣ್ಣನವರೂ ಕೂಡ “ಆನು 
ಒಲಿದಂತೆ ಹಾಡುವೆ' ಎಂದು ವಚನಗಳನ್ನು ದೇಶಿ ಶೈಲಿಯಲ್ಲಿ ಹಾಡಿದರು ಅವರು ಬತ್ತೀಸ (೩೨) 
ರಾಗಗಳನ್ನು ಬಲ್ಲವರಾಗಿದ್ದರೆಂದೂ ಅರಿತುಕೊಳ್ಳಬಹುದಾಗಿದೆ. 


ತನಾರತಿ / ೨೮ 


"ತಾಳ ಮಾನ ಸರಿಸಮನರಿಯೆ 
ಓಜೆ ಬಜಾವಣೆಯ ಲೆಕ್ಕವನರಿಯೆ 
ಅಮೃತಗಣ ದೇವಗಣವನರಿಯೆ 
ಕೂಡಲಸಂಗಮದೇವಾ ಎನಗೆ- 
ಕೇಡಿಲ್ಲವಾಗಿ ಆನು ಒಲಿದಂತೆ ಹಾಡುವೆ.' 
ಎಂದು ಹಾಡಿ; 
“ಎನ್ನ ಕಾಯವ ದಂಡಿಗೆಯ ಮಾಡಯ್ಯಾ 
ಎನ್ನ ಶಿರವ ಸೋರೆಯ ಮಾಡಯ್ಯಾ 
ಎನ್ನ ನರವ ತಂತಿಯ ಮಾಡಯ್ಯಾ 
ಎನ್ನ ಬೆರಳ ಕಡ್ಡಿಯ ಮಾಡಯ್ಯಾ 
ಬತ್ತೀಸ ರಾಗವ ಹಾಡಯ್ಯಾ 
ಉರದಲೊತ್ತಿ ಬಾರಿಸು ಕೂಡಲಸಂಗಮದೇವಾ' 
ಎಂದೂ ಹಾಡಿರುವರು. ಬಸವಾದಿ ಶರಣರ ಕಾಲದಲ್ಲಿ ಸ್ವತಃ ಬಸವಣ್ಣ ಮೊದಲಾದವರು 
ವಚನಗಳನ್ನು ದೇಶಿ ಇಲ್ಲವೆ ಮಾರ್ಗಶೈಲಿಯಲ್ಲಿ ಹಾಡುತ್ತಿದ್ದರೆಂಬದುವದನ್ನು ತಿಳಿಯಬಹುದಾಗಿದೆ. 
ಹಾಡುಗಾರಿಕೆಗೆ ಬಳಸುತ್ತಿದ್ದ ಉಪಕರಣಗಳ" ತಂತ್ರವನ್ನೂ ಚೆನ್ನಾಗಿ 
ಅರಿತುಕೊಂಡವರಾಗಿದ್ದರೆಂಬುದನ್ನೂ ಬವಣ್ಣನವರ ವಚನಗಳಿಂದ ಗೊತ್ತು ಮಾಡಿಕೊಳ್ಳಬಹುದಾಗಿದೆ. 
"ಎನ್ನ ಕಾಯವ ದಂಡಿಗೆಯ ಮಾಡಯ್ಯಾ' ಎಂಬ ವಚನದಲ್ಲಿ ಬಸವಣ್ಣನವರು ಮನುಷ್ಯನ 
ದೇಹವನ್ನು ವೀಣೆಗೆ ಹೋಲಿಸಿ, ರೂಪಕ ಅಲಂಕಾರದಲ್ಲಿ ಸಂಗೀತದ ಸೌರಭವನ್ನು 
' ಸೂರೆಗೊಳಿಸಿದ್ದಾರೆ. “ಸಮ್ಮಕ್‌ ಗೀಯತೆ” ಅಂದರೆ ಸರಿಯಾಗಿ ಹಾಡಿದ್ದೂ ಸಂಗೀತ ಎಂದಿರುವರು 
"ಮರ್ತ್ಯದ ಮನದ ಮೈಲಿಗೆ ತೊಳೆಯಲೆಂದು 
ಗೀತ ಮಾತೆಂಬ ಜ್ಯೋತಿಯ ಬೆಳಗಿಕೊಟ್ಟರು' 
“ಎರಡೆಂಬತ್ತು ಕೋಟಿ ವಚನದ ಹಾಡಿ 
ಹಲವ ಹಂಬಲಿಸಿತೆನ್ನ ಮನವು 
"ಅರವತ್ತೆಂಟು ಸಾವಿರ ವಚನಂಗಳ 
ಹಾಡಿ ಹಾಡಿ ಸೋತಿತೆನ್ನ ಮನ ನೋಡಯ್ಯ” 
ಹೀಗೆ ಶರಣರು ವಚನಗಳನ್ನು ಹಾಡುತ್ತಿದ್ದರೆಂಬುದಕ್ಕೆ ಇಂಥ ಹಲವಾರು ಶರಣರ ವಚನಗಳನ್ನು 
ಉಲ್ಲೇಖಿಸಬಹುದಾಗಿದೆ. 
ಬಸವಾದಿ ಶರಣರು ವಚನಗಳಂತೆ ಸ್ವರವಚನಗಳನ್ನು ಬರೆದಿರುವರು. ಸ್ವರ ವಚನಗಳು 
ಹಲವಾರು ರಾಗ ಮತ್ತು ತಾಳಗಳಲ್ಲಿ ಮನಸೂರೆಗೊಳಿಸುತ್ತವೆ. ಬಸವೇಶ್ವರ, ಅಲ್ಲಮಪ್ರಭು, 
ಚೆನ್ನಬಸವಣ್ಣಾ, ಅಕ್ಕಮಹಾದೇವಿ, ಸಕಲೇಶ ಮಾದರಸ, ಸೊಡ್ಡಳಬಾಚರಸ, ನೀಲಲೋಚನ 
ಮೊದಲಾದ ನೂರಾರು ಶರಣ ಶರಣೆಯರು ರಾಗ-ತಾಳಗಳಿಗಂಟಿಕೊಂಡು ಹಾಡಲು ವಚನಗಳನ್ನು 
ಬರೆದದದು ತಿಳಿದು ಬರುತ್ತದೆ. 
' ಬಸವಾದಿ ಶರಣರು ಮಾಧವಿ, ಮಲಹರಿದೇಶಿ, ಮಂಗಳ ಕೇಶಿ, ಮಾಳವಗೌಳ, 
ವಸಂತ-ಭೂಪಾಳಿ, ಚೌಳಿ, ರಾಮಶ್ರೀ, ಗುಂಡಶ್ರೀ, ವರಾಳಿ, ಮಲಹರಿ, ಭೈರವಿ, ನಾಟಿ, 


ತನಾರತಿ / ೨೯ 


¥ 


ಲಲೀತೆ, ಧನ್ಯಾಸಿ- ಮೊದಲಾದ ರಾಗಗಳಲ್ಲಿ ಸ್ಪರವಚನಗಳನ್ನು ರಚಿಸಿರುವುದೂ ತಿಳಿದು ಬರುತ್ತದೆ. 
(ಶಿವದಾಸಿ ಗೀತಾಂಜಲಿ). 

ಹನ್ನೆರಡನೆಯ ಶತಮಾನದಲ್ಲಿ ಕೆಲ ಶರಣರು ಸಂಗೀತ ಕಲೆಯನ್ನೇ ಕಾಯಕವನ್ನಾಗಿ 
ಮಾಡಿಕೊಂಡದ್ದೂ ತಿಳಿದುಬರುತ್ತದೆ. ಸಂಗೀತದಿಂದಲೇ ಪರಶಿವನನ್ನು ಮೆಚ್ಚಿಸಿದ್ದರೆಂದೂ ಕಥೆಗಳ 
“ಮೂಲಕ ತಿಳಿದುಕೊಳ್ಳಬಹುದಾಗಿದೆ. ಕಿನ್ನರಿ ಬ್ರಹ್ಮಯ್ಯನು ಕಿನ್ನರಿ ವಾದ್ಯವನ್ನು ಬಾರಿಸಿ ಶರಣರನ್ನು 
ತಲೆದೂಗಿಸುತ್ತಿದ್ದನಂತೆ. ಬಹುರೂಪಿ ಚೌಡಯ್ಯನು "ರಾಮಶ್ರೀ" ರಾಗವನ್ನು ಹಾಡುವುದರಲ್ಲಿ 
ಪ್ರಸಿದ್ಧಿ ಪಡೆದಿದ್ದನಂತೆ. ಶಿವಮಾಯಿ ಹೆಸರಿನ ಶರಣೆ ಪುರಾಣಕಾರಗಳಾಗಿದ್ದಳೆಂಬುದನ್ನೂ 
ಉಲ್ಲೇಖಿಸಬಹುದಾಗಿದೆ. 

ಹದಿನಾರನೇ ಶತಮಾನದ ಶಾರ್ಜ್ಜದೇವನು ತನ್ನ ಸಂಗೀತ ರತ್ನಾಕರ ಗ್ರಂಥದಲ್ಲಿ ರಾಗ, 
ತಾಳ, ಪ್ರಬಂಧ, ವಾದ್ಯ- ಈ ನಾಲ್ವರ ವಿಸೃತ ವಿವರಣೆ ಇರುವುದನ್ನೂ ಕಾಣಬಹುದಾಗಿದೆ. 
ವಿಜಯನಗರ ದರಬಾರಿನಲ್ಲಿಯ ಸುಪ್ರಸಿದ್ಧ ಸಂಗೀತಜ್ಞ ಪಂ. ಕಲ್ಲಿನಾಥನು ಸಂಗೀತ ರತ್ನಾಕರಕ್ಕೆ 
ಟೀಕೆ ಬರೆದದ್ದೂ ತಿಳಿದುಬರುತ್ತದೆ. ಇದೇ ಕಾಲಾವಧಿಯಲ್ಲಿ ಮಧಕಾಲದಲ್ಲಿ, ಉತ್ತರಭಾರತದಲ್ಲಿ 
ಭಕ್ತಿ ಆಂದೋಲನ ಪ್ರಬಲವಾಯಿತು. ಭಜನ್‌, ಕೀರ್ತನ್‌ಗಳ ರೂಪದಲ್ಲಿ ಸಂಗೀತ-ವಾಹಿನಿ 
ನಿರರ್ಗಳವಾಗಿ ಹರಿಯತೊಡಗಿತು. ಬಂಗಾಲದಲ್ಲಿಯೂ ಚೈತನ್ಯ ಮಹಾಪ್ರಭು ಮೊದಲಾದ 
ಭಗವದ್ಧಕ್ಷರು ಸಂಗೀತವನ್ನು ಹೆಚ್ಚು ಪ್ರಚಾರ ಮಾಡಿದರು. 


ಅಕಬರನ ಕಾಲದಲ್ಲಿ (೧೫೪೨-೧೬೦೫) ತಾನ್‌ ಸೇನನು ಆಸ್ಥಾನ ಗಾಯಕ ನಿದ್ದನು. 
ಸಾಮಂತನಾಗಿದ್ದ ಗ್ವಾಲಿಯರ್‌ನ ಮಾನಸಿಂಗನು ಖಾನದೇಶದ ರಾಜ್‌ ಬಹಾದ್ದೂರಖಾನ್‌, 
ಪುಂಡರಿಕ ವಿಠ್ಠಲನೂ ಆಸ್ಥಾನ ಪಂಡಿತನಾಗಿದ್ದು ಅವನು ಕರ್ನಾಟಕದವನೇ ಆಗಿದ್ದನು. ಉತ್ತರದ್ದು 
ಪ್ರಾದೇಶಿಕ ಭಿನ್ನತೆಯಿಂದ, ಸ್ವರಗಳ ಏರಿಳೀತಗಳಿಂದ ಹಿಂದೂಸ್ತಾನಿ ಕರ್ನಾಟಕ ಸಂಗೀತ ಎನಿಸಿದವ. 
ಉತ್ತರ ಭಾರತದಲ್ಲಿ ಉತ್ತರಾದಿ ಅಥವಾ ಹಿಂದೂಸ್ತಾನಿ ಸಂಗೀತವೆಂತಲೂ ದಕ್ಷಿಣಭಾಗದಲ್ಲಿ 
ದಕ್ಷಿಣಾದಿ ಸಂಗೀತ ಅಥವಾ ಕರ್ನಾಟಕ ಸಂಗೀತ ಎಂದೂ ಪ್ರಸಿದ್ಧ ಪಡೆದಿವೆ. ಇವೆರಡೂ 
ಸಂಗೀತ ಶಾಸ್ತ್ರಗಳು ಸಂಗೀತ ಸರಸ್ವತಿಯ ಎರಡು ಕಣ್ಣುಗಳೆಂದೂ ವಿದ್ವಾಂಸರು ಅಭಿಪ್ರಾಯ 
ತಾಳಿದ್ದಾರೆ. 


ಕರ್ನಾಟಕ ಸಂಗೀತ ಪಿತಾಮಹರೆಂದು ಶ್ರೀ ಪುರಂದರದಾಸರನ್ನು ಕರೆಯುತ್ತ ಬಂದಿರುವರು. 

ಶ್ರೀ ಕೃಷ್ಣ ದೇವರಾಯನ ಕಾಲದಲ್ಲಿ "ಶ್ರೀ ಕೃಷ್ಣ' ಅಂಕಿತನಾಮದಿಂದ ಸಂಗೀತ ಪ್ರಧಾನವಾದ 
ಸಾವಿರಾರು ದೇವರನಾಮ, ಸುಳಾದಿ, ಉಗಾಭೋಗಗಳನ್ನು ರಚಿಸಿ, ಸಂಗೀತ ಕ್ಷೇತ್ರಕ್ಕೆ ವಿಶೇಷ 
ಕೊಡುಗೆ ನೀಡಿರುವರು. ಪುರಂದರದಾಸರಂತೇ ಕನಕದಾಸರು- ಸಂಗೀತ ಪ್ರಧಾನವಾದ ಹಾಡು 
ರಚಿಸಿ ಕೀರ್ತಿ ಶ್ರೇಷ್ಠರಾಗಿರುವರು. 

“ತಾಳಬೇಕು ತಕ್ಕ ಮೇಳ ಬೇಕು, ಶಾಂತವೇಳೆ ಬೇಕು 

ಗಾನವನ್ನು ಕೇಳಬೇಕೆಂಬುವರಿಗೆ' 

“ಗಳ ಶುದ್ಧವಿರಬೇಕು, ತಿಳಿದು ಹೇಳಲುಬೇಕು, 

ಕಳವಳ ಬಿಡಬೇಕು, ಕಳೆಮೊಗವಿರಬೇಕು' 

“ಅರಿವರಿರಬೇಕು ಹರುಷ ಹೆಚ್ಚಲು ಬೇಕು, 


ತನಾರತಿ / ೩೦ 


ಪುರಂದರ ವಿಠ್ಠಲನೇ ಪರದೈವನೆನಬೇಕು' ( 
"ತಂಬೂರಿ ಮೀಟದವ, ಭವಾಬ್ಧಿ ದಾಟವ 

ತಾಳವ ತಟ್ಟದವ ಸುರರೊಳು ಸೇರದವ 

ಗೆಜ್ಜೆಯ ಕಟ್ಟಿದವ ಖಳರೆದೆ ಮೆಟ್ಟಿದವ 

ಗಾಯನ ಪಾಡದವ ಹರಿಮೂರ್ತಿ ನೋಡದವ 

ಪುರಂದರ ವಿಠ್ಠಲ ನೋಡದವ ವೈಕುಂಠಕ್ಕೋಡದವ' 


ಇಂಥ ಹಲವಾರು ದಾಸ ಸುಳಾದಿ, ಉಗಾಭೋಗಗಳಲ್ಲಿ ಸಂಗೀತದ ವಿಷಯಕ್ಕೆ ಹರಿದಾಸರು 8. 
ಮಹತ್ವಕೊಟ್ಟುದ್ದನ್ನು ತಿಳಿದುಕೊಳ್ಳಬಹುದಾಗಿದೆ. 


ಹದಿನೈದನೆಯ ಶತಮಾನದ ನಿಜಗುಣ ಶಿವಯೋಗಿಗಳು ಕೈವಲ್ಕ ಪದ್ಧತಿಯಲ್ಲಿ ನೂರಾರು 
ರಾಗಗಳಿಂದ ಕೂಡಿದ ಹಾಡುಗಳನ್ನು ರಚಿಸಿ ಕೀರ್ತಿಶೇಷರಾಗಿರುವರು. ನಾತ ರಾಗವಂತೂ 
ನಿಜಗುಣ ಶಿವಯೋಗಿಗಳಿಗೆ ಹೆಚ್ಚು ಪ್ರೀತಿ. ಶಂಕರಾಭರಣ ರಾಗದಿಂದ ವೀಣೆಯನ್ನು ನುಡಿಸಿ, 
ಹಾಡಿದರೆ ಶಂಭುಲಿಂಗನು ಹಾಡುವವರಿಗೆ ಮುಕ್ತಿಯನ್ನು ಕೊಡುತ್ತಾನೆಂದೂ ನಿಜಗುಣರು ಹಾಡಿದ್ದನ್ನು 
ಇಲ್ಲಿ ಉಲ್ಲೇಖಿಸಬಹುದಾಗಿದೆ. 
"ವರಶಂಕರಾಭರಣವನು ಮೇಳವಿಸಿ ಯೋಗ 
ಕರಣವೆಂಬಂಗುಳಿಯನಿಟ್ಟು ಬಾಜಿಸಿ 
ಪರನಾದವೆಂಬ ಗೀತವನು ಗುರುಶಂಭುಲಿಂಗ 
ವರಿದೆಂದು ಮೆಚ್ಚಿಮುಕ್ತಿ ಪದವಿಯ ಕೇಳಿಸುವ' 
' ನಿಜಗುಣರು ನಾದನಾಮಕ್ರಿಯೆ, ಧನ್ಯಾಸಿ, ಶಂಕರಾಭರಣ, ಲಲೀತೆ, ದೇಶಿ, ಸಾರಂಗ, 
ಸುವ್ವಾಲಿ, ಭೈರವಿ, ತೋಡಿ, ಕಾಂಬೋಧಿ, ಕುರಂಜಿ, ಮಧುಮಾಧವಿ, ಸೌರಾಷ್ಟ್ರ, ವಸಂತ, 
ಆಹರಿ, ಹಿಂದೋಳ ಮೊದಲಾದ ರಾಗಗಳಲ್ಲಿ ಕೃತಿಗಳನ್ನು ರಚಿಸಿರುವರು. 
ಹದಿನಾರನೆಯ ಶತಮಾನದ ರಾಮ ಅಮಾತ್ಯನು "ಸ್ಪರ ಮೇಲ ಕಲಾನಿಧಿ' ಹೆಸರಿನ 
ಕರ್ನಾಟಕ ಸಂಗೀತಕ್ಕೆ ಸಂಬಂಧಿಸಿದ ಗ್ರಂಥ ಬರೆದಿರುವನು. ಈ ಶತಮಾನದ ಉತ್ತರಾರ್ಧ 
ಭಾಗದಲ್ಲಿ ಅಕ್ಷರ ಬಾದಶಾನ ಕಾಲದಲ್ಲಿ ಸಂಗೀತಕ್ಕೆ ವಿಶೇಷ ಮರ್ಯಾದೆ ದೊರೆಯಿತು. ಇವನ 
ದರಬಾರದಲ್ಲಿ ಮೂವತ್ತಾರು ಜನ ಸಂಗೀತಜ್ಞರು ಇದ್ದರೆಂದೂ ಅವರಲ್ಲಿ ತಾನ್‌ಸೇನ್‌ 
ಬೈಜೂಬಾವರಾ, ರಾಮದಾಸ್‌ ಮೊದಲಾದವರು ಪ್ರಸಿದ್ಧ ಪಡೆದವರಾಗಿದ್ದರು. ಅಕ್ಷರನ ಕಾಲದಲ್ಲಿಯೇ 
ಗ್ವಾಲಿಯರ್‌ನ ರಾಜಾ ಮಾನಸಿಂಗ ತೋಮರನಿಂದ ಗ್ವಾಲಿಯರ್‌ನ ಪ್ರ ಪ್ರಸಿದ್ಧ ಸಂಗೀತದ "ಫರಾನಾ' 
ಪದ್ಧತಿ ಪ್ರಾರಂಭವಾಯಿತು. 


ಹದಿನೇಳು, ಹದಿನೆಂಟನೆಯ ಶತಮಾನದಲ್ಲಿ ಜಹಾಂಗೀರ್‌, ಶಹಜಹಾನ್‌ ಹಾಗೂ 
ಔರಂಗಜೇಬರ ಕಾಲದಲ್ಲಿ "ಸಂಗೀತ ದರ್ಪಣ, ಹಿಂದೂಸ್ತಾನ ಸಂಗೀತ ಗ್ರಂಥವು ಪಂಡಿತ 
ದಾಮೋದರನಿಂದ ರಚನೆಯಾಯಿತು. ಶಹಜಹಾನ್‌ ಸ್ವತಃ ಸಂಗೀತ ಬಲ್ಲವನಾಗಿದ್ದನು. ಮಹಮೂದ 
ಷಹಾ ಸಂಗೀತ ಪ್ರೇಮಿಯಾಗಿದ್ದನು. ಈತನ ದರಬಾರಿನಲ್ಲಿಯೂ ಖ್ಯಾತ ಸಂಗೀತಗಾರರಿದ್ದರು. 


' ಭಾರತೀಯ ಸಂಗೀತವನ್ನು ಇಂಗ್ಲೀಷರು ಅಷ್ಟು ಮೆಚ್ಚಿಕೊಳ್ಳಲಿಲ್ಲ. ಇದರಿಂದ ಸಂಸ್ಥಾನಿಕರು 
ಸಂಗೀತಕ್ಕೆ ಹೆಚ್ಚಿನ ಪ್ರೋತ್ಸಾಹ ನೀಡಲಿಲ್ಲ. ಆದರೆ ಸಂಗೀತದ ಪನರುದ್ಧಾರವಾದದ್ದು ಭಾರತೀಯರಾದ 


೧0೧0 (0(0 


ಗ್‌ ಜೆ ಇಂ ಇ 


ಶ್ರೀ ವಿಷ್ಣು ನಾರಾಯಣ ಭಾತಖಾಂಡೆ ಹಾಗೂ ಶ್ರೀ ವಿಷ್ಣು ದಿಗಂಬರ್‌ ಪಲೂಸ್ಕರ್‌, 
(೧೯೦೦-೧೯೫೦) ಈ ವಿಭೂತಿಗಳು ದೇಶಾದ್ಯಂತ ಪರ್ಯಟನ ಮಾಡಿ ಭಾರತೀಯ ಸಂಗೀತ 
ಕಲೆಯ ಉದ್ದಾರ ಮಾಡಿದುದು ತಿಳಿದು ಬರುತ್ತದೆ. ಶ್ರೀ ವಿಷ್ಣುನಾರಾಯಣ ಭಾತಖಾಂಡೆ ಅವರು 
ಮುಂಬೈ ಪ್ರಾಂತದ ಬಾಳಕೊಪ್ಪದದಲ್ಲಿ ಜನಿಸಿದವರಾದರೆ ಶ್ರೀ ವಿಷ್ಣು ದಿಗಂಬರ್‌ ಪಲೂಸ್ಕರ್‌ 
ಅವರು ಬೆಳಗಾವಿಯ ಕುರುಂದವಾಡದಲ್ಲಿ ೧೮೭೨ರಲ್ಲಿ ಜನಿಸಿರುವರು. ರವೀಂದ್ರನಾಥ ಠಾಕೂರರೂ 
ಕೂಡ ಸಂಗೀತಕ್ಕೆ ವಿಶೇಷ ಪ್ರೋತ್ಸಾಹ ನೀಡಿರುವರು. 

ಸಂಗೀತ ಶೈಲಿಯ ಆಧಾರದ ಮೇಲೆ ಭಾರತದಲ್ಲಿ ಗ್ವಾಲಿಯರ್‌, ಜಯಪುರ್‌, ಪಟಿಯಾಲಾ 
ಮತ್ತು ಆಗ್ರ ಮೊದಲಾದ ಫರಾನೆಗಳು ಸ್ಥಾಪನೆಗೊಂಡಿರುವವು. ಹಿಂದೂಸ್ಥಾನಿ ಸಂಗೀತ ಪದ್ಧತಿಯಲ್ಲಿ 
ಗ್ವಾಲಿಯರ್‌, ಆಗ್ರಾ, ಕಿರಾಣಾ ಅಸ್ತಿತ್ವಕ್ಕೆ ಬಂದರೆ ತರುವಾಯ ಪಟಿಯಾಲಾ, ಜಯಪುರ್‌, 
ಸಹಸ್ವಾನ್‌, ಮೋನಾತಿ ಮೊದಲಾದವು ರೂಢಿಗೆ ಬಂದಿರುವವು. 

ಪ್ರತಿಯೊಂದು ವಸ್ತುವಿಗೆ ತನ್ನದೇ ಆದ ನಾದವಿದೆ. ಆ ನಾದವೇ ಸಂಗೀತಕ್ಕೆ 
ಮೂಲವಾಗಿರುವುದು. ನಾದದಲ್ಲಿ ಪ್ರಮುಖವಾಗಿ ಅನಾಹತನಾದ ಅಹತನಾದ ಹೀಗೆ ಎರಡು 
ಪ್ರಕಾರಗಳು ಇರುವವು. ಅಹತನಾದವು ಮನುಷ್ಯನ ಸೃಷ್ಟಿಯಾಗಿದ್ದು-ಅನಾಹತನಾದವು ಹಕ್ಕಿಗಳ 
ಕಲರವ, ಮರಗಿಡಗಳ ಮರ್ಮರ, ನೀರಿನ ತರಂಗಗಳಿಂದ ಹೊರಡುವ ನಿನಾದವಾಗಿರುವುದು. 
ಇದು ಪ್ರಕೃತಿ ಸಹಜವಾದದ್ದಿರುತ್ತದೆ. ಹಿಂದೂಸ್ತಾನಿ ಸಂಗೀತ ನಾದ ಪ್ರಧಾನವಾದರೆ ಕರ್ನಾಟಕ 
ಸಂಗೀತ ತಾಳಕ್ಕೆ ಮಹತ್ವ ನೀಡಿರುವುದು. 


ಸಂಗೀತ ಕಲೆಯು ಲಲಿತ ಕಲೆಗಳಲ್ಲಿ ಮಧುರವಾದ ಕಲೆಯಾಗಿರುವುದು. ಈ "ಸಂಗೀತ 
ಕಲಿಯುವುದು. ಕಲಿಸುವುದು ಕೀಳು ಜನರ ಕಸುಬು' ಎಂದು ಜನ ಹಿಂದೆ ನಂಬಿದ್ದ ಕಾಲ ಒಂದಿತ್ತು. 
ಗೌರವಸ್ಥ, ಸಂಪ್ರದಾಯ ಮನೆತನದವರು ಸಂಗೀತ ಕಲೆಯಿಂದ ಸಾವಿರಾರು ಮೈಲು ಅಂತರದಲ್ಲಿಯೇ 
ಇರುತ್ತಿದ್ದರು. -ಆದರೆ ಆ ಪರಿಸ್ಥಿತಿ ಇಂದು ಉಳಿದಿಲ್ಲ. ಸಂಗೀತ ಕಲೆಯು ಪರಮಾತ್ಮನಿಗೆ 
ಪ್ರೀಯವಾದುದು. ಅದು ನಮ್ಮ ಸಂಸ್ಕೃತಿಯ ಹೆಗ್ಗುರುತೂ ಕೂಡ. ಹೀಗಾಗಿ ಶಿಕ್ಷಣ ಕ್ಷೇತ್ರದಲ್ಲಿ 
ಅದಕ್ಕೆ ಸೂಕ್ತ ಸ್ಥಾನಮಾನಗಳೂ ಇಂದು ದೊರೆತಿದ್ದು ರಾಷ್ಟ್ರ ರಾಜ್ಯ ಮಟ್ಟಗಳಲ್ಲಿ ಪ್ರತ್ಯೇಕ ಅಕಾಡೆಮಿಗಳು 
ಪ್ರಾರಂಭವಾಗಿರುತ್ತವೆ. 

ಇಂದು ಹೃದಯ ಶ್ರೀಮಂತಿಕೆ ಬೆಳೆಸಿಕೊಳ್ಳಲು, ಪರಿಸರ ಪರಿಶುದ್ಧಗೊಳಿಸಲು ಸಂಗೀತ 
ಕಲೆಯ ಜ್ಞಾನ ತೀರ ಅವಶ್ಯ. ಶಿವಸಾಕ್ಷಾತ್ಕಾರ ದರ್ಶನ ಮಾಡಿಸಿಕೊಳ್ಳಲು ಸಂಗೀತ ಕಲೆಯಲೇಬೇಕು. 
ಸಂಗೀತ ಕಲಾಕಾರರು ಸಚ್ಚಾರಿತ್ರ , ಶೀಲವುಳ್ಳವರಾದರೆ ಈ ಸಂಗೀತ ಕಲೆಗೆ ವಿಶೇಷ ಮಾನ-ವರ್ಕಾದೆ. 


(ಕಲ್ಮಾಣ ಕಲಾಶ್ರೀ ಶ್ರೀ ಶೇಷಪ್ಪ ಗಬ್ಬೂರರ ಅಭಿನಂದನಾ ಗ್ರಂಥದಿಂದ ಆಯ್ದ ಲೇಖನೆ) 


ಧಾರ್ಮಿಕ, ಸಾಹಿತ್ಯಿಕ, ಸಾಂಸ್ಕೃತಿಕ, ಶಿಕ್ಷಣ ಜ್ಞಾನ ಬೀರುವ ನಾಲವಾರ 
ಸಂಸ್ಥಾನ ಮಠದ ಹೆಮ್ಮೆಯ ತನಾರತಿ ಪತ್ರಿಕೆಗೆ ಚಂದಾದಾರರಾಗಿ, ಸ್ಥಳ 
ದಾನಿಗಳಾಗಿ, ಪೋಷಕರಾಗಿ, ಸಾಹಿತ್ಯ ಕ್ಲೇತಕ್ಕೆ ಸಹಾಯಕರಾಗಿ 
ಮುನ್ನೆಡೆಸಿರಿ. 


ತನಾರತಿ / ೩೨ 


ಕಳೆದ ತಿಂಗಳೆರಡರ 
ಅಂಗಳದಾರತಿ 


ಭಕ್ತಿ ಶ್ರದ್ಧೆಯ ಮಧ್ಯೆ ನಾಲವಾರ ಶ್ರೀಗಳಿಗೆ ಹೃದಯಸ್ಪರ್ಶಿ ಸನ್ಮಾನ 
ಚಿತ್ತಾಪುರ, ಮಾ. ೧೧ : ಜಿಲ್ಲೆಯ ಪ್ರಸಿದ್ಧ ಕ್ಷೇತ್ರಗಳಲ್ಲೊಂದಾದ ಸುಕ್ಷೇತ್ರ ನಾಲವಾರದ 


| ಸದ್ಗುರು ಕೋರಿಸಿದ್ದೇಶ್ವರ ಸಂಸ್ಥಾನ ಮಠದಲ್ಲಿ ಗು ಗುರುವಾರ ಶಿವರಾತ್ರಿ ಅಮವಾಸ್ಕೆಯೆಂದು ಹಬ್ಬದ 


ವಾತಾವರಣದಲ್ಲಿ ಎಲ್ಲೆಡೆ ಕಂಡುಬಂತು. ರಾಜ್ಯದ ವಿವಿಧ ಜಿಲ್ಲೆಯ ಭಕ್ತಾದಿಗಳಲ್ಲದೆ ನೆರೆಯ 
ಆಂಧ್ರ, ಮಹಾರಾಷ್ಟ್ರ, ತಮಿಳುನಾಡು ರಾಜ್ಯದ ಸಾವಿರಾರು ಭಕ್ತರ ಮಧ್ಯೆ ನಡೆದಾಡುವ ದೇವರೆಂದೇ 
ಖ್ಯಾತನಾಮರಾದ ಪೂಜ್ಯಶ್ರೀ ತೋಟೇಂದ್ರ ಮಹಾಸ್ವಾಮಿಗಳವರಿಗೆ “ಕರ್ನಾಟಕ ಚೇತನ' ಪ್ರಶಸ್ತಿ 
ಪುರಸ್ಕೃತ ನಿಮಿತ್ತ ಹಮ್ಮಿಕೊಂಡಿದ್ದ ಅಭಿನಂದನಾ ಸಮಾರಂಭದ ದೃಶ್ಯವಿದು. 

ಪೂಜ್ಯಶ್ರೀ ತೋಟೇಂದ್ರ ಮಹಾಸ್ವಾಮಿಗಳವರಿಗೆ ಸಹಸ್ರಾರು ಭಕ್ತರ ಮಧ್ಯೆ ಶ್ರೀ ಕೋರಿಸಿದ್ದೇಶ್ವರ 
ವಿವಿಧ ಸಂಸ್ಥೆಯ ಹಾಗೂ ಸಕಲ ಸದ್ಭಕ್ತರು ವತಿಯಿಂದ ಹಮ್ಮಿಕೊಂಡಿದ್ದ ಸನ್ಮಾನ ಸಮಾರಂಭ 
ನಡೆಯುತ್ತಿದ್ದಂತೆ ಮಠದ ಆವರಣದಲ್ಲಿ ಪಟಾಕಿಗಳ ಸದ್ದು ಮತ್ತು ಜನರ ಜಯಘೋಷದ ಕೂಗು 
ಮುಗಿಲು ಮುಟ್ಟುವಂತಿತ್ತು. 

ಬೆಂಗಳೂರಿನ ರಂಗ ಸಮಾಜ ಸಾಂಸ್ಕೃತಿಕ ವೇದಿಕೆಯ “ಕರ್ನಾಟಕ ಚೇತನ' ಪ್ರಶಸ್ತಿ ಪಡೆದ 
ನಾಲವಾರದ ಶ್ರೀ ತೋಟೇಂದ್ರ ಶ್ರೀಗಳಿಗೆ ಮಠದ ಭಕ್ತ ಸಮೂಹ ಭಕ್ತಿ ಶ್ರದ್ಧಗಳಿಂದ ಹೃದಯಸ್ಪರ್ಶಿ 
ಸನ್ಮಾ ನ ನೆರವೇರಿಸಿದರು. ‘ 

ಶ್ರೀ ಕೋರಿಸಿದ್ದೇಶ್ವರ ಮಠದಲ್ಲಿ ನಡೆದ ೨೧೩ನೆಯ ಸಾ ಚಿಂತನ ಹಾಗೂ 


ಅಭಿನಂದನಾ ಸಮಾರಂಭದಲ್ಲಿ ಸಾನಿಧ್ಯವಹಿಸಿ ಮಾತನಾಡಿದ ಶ್ರೀ ತೋಟೇಂದ್ರ ಶಿವಾಚಾರ್ಯರು 


“ಕರ್ನಾಟಕ ಚೇತನ' ಪ್ರಶಸ್ತಿ, ಗೌರವ ಮಠದ ಸದ್ದಕ್ತರಿಗೆ ಸಲ್ಲುತ್ತದೆ. ಚೇತನ ಎಂಬ ಪದ ವಿಶಾಲ 
ಮನೋಭಾವದ ಸಂಕೇತವಾಗಿದೆ. ವ್ಯಕ್ತಿಯಲ್ಲಿರುವ ಚೈತನ್ಯವನ್ನು ಜಾಗೃತಿ ಮಾಡುವುದೇ 
ಶಿವಾನುಭವದ ಸಂದೇಶವಾಗಿದೆ. 

ಮನುಷ್ಯನ ಸಂಸ್ಕಾರದ ಬದುಕಿನಲ್ಲಿ ನಿತ್ಯವೂ ಜಾಗರಣೆಯಾಗಬೇಕು ಎಂದು ತಿಳಿಸುವುದೇ 
ಶಿವರಾತ್ರಿಯ ಆಚರಣೆಯ ಸಂಕೇತವಾಗಿದೆ ಎಂದು ಆಶೀರ್ವಚನ ನೀಡಿದರು. 

ಪ್ರೊ. ಎಸ್‌.ಎಸ್‌. ಖೋತ, ನಾಲವಾರದ ಶ್ರೀಮಠ ಹಾಗೂ ಶ್ರೀಗಳವರ ಕಾರ್ಯಸಾಧನೆಗಳು 
ಪ್ರತಿಯೊಬ್ಬರೂ ಅಭಿಮಾನಪಡುವಂಥವು. ಈ ಭಾಗದಲ್ಲಿ ಜನ ಸಾಮಾನ ರಿಂದ ನಡೆದಾಡುವ 
ದೇವರೆಂದು ಕರೆಸಿಕೊಳ್ಳುತ್ತಿರುವುದು ಅವರ ಘನತೆ ಗೌರವಕ್ಕೆ ಸಂದ ಗೌರವವಾಗಿದೆಯೆಂದು 
ಅಭಿನಂದನೆ ನುಡಿ ಸಲ್ಲಿಸಿದರು. 

ಅಭಿನಂದನಾ ಸಮಾರಂಭದಲ್ಲಿ ಮುಖ್ಯ ಅತಿಥಿಗಳಾಗಿ ಶಹಾಬಾದಿನ ಪ್ರೊ. ಸಿದ್ದೇಶ್ವರ 
ವಸ್ತ್ರದಮಠ ಶಿವಾನುಭವ ಉಪನ್ಯಾಸ ನೀಡಿದರು. ಸರಕಾರಿ ಪ್ರೌಢಶಾಲೆಯ ಮುಖ್ಯ ಗುರುಗಳಾದ 


ಶ್ರಿ” ಲೋಕೇಶ ಹಾಸನ ಅಟ ಪತ್ತಾರ ಮಾತನಾಡಿದರು. ವೇದಿಕೆಯ ಮೇಲೆ ಧುತ್ತರಗಿ 


ಶರಣಮ್ಮ ತಾಯಿಯವರು, ಸೇರಿದಂತೆ "ಅನೇಕ ಗಣ್ಯರು ಆಸೀನರಾಗಿದ್ದರು. ಶ್ರೀಮಠದ ಶಿಕ್ಷಣ 
ಸಂಸ್ಥೆಯ" ಶ್ರೀ ಧೂಳಪ್ಪ ಶಿಕ್ಷಕರು ಸನ್ನತಿ « ಅತಿಥಿಗಳನ್ನು ಸ್ವಾಗತಿಸಿದರು. ಶ್ರೀ " ಕರಿಸಿದ್ದೇಶ್ವರ 


ತನಾರತಿ / ೩೩ 


ಉಚಿತ ಪ್ರಸಾದ ನಿಲಯದ ಮಕ್ಕಳು ಪ್ರಾರ್ಥನಾ ಗೀತೆ ಹಾಡಿದರು. ಡಾ।। ಎಸ್‌.ಎಸ್‌. ಮ್ಯಾಕೇರಿ 
ಕಾರ್ಯಕ್ರಮಗವನ್ನು ನಿರೂಪಿಸಿದರು. 
ಸಿದ್ಧಗಂಗಾ ಶ್ರೀಗಳ ಕಾರ್ಕ ಶ್ಲಾಘನೀಯ - ನಾಲವಾರ ಶ್ರೀಗಳು 


ತುಮಕೂರು : ನಾಡಿನ ಉದ್ದಗಲಕ್ಕೂ ಇರುವ ಮಠಗಳ ಧರ್ಮಗುರುಗಳು ಸಮಾಜದ 
ಉನ್ನತೀಕರಣಕ್ಕೆ ಅಪಾರ ಸೇವೆ ಸಲ್ಲಿಸುತ್ತಿದ್ದರೆ ಅಂಥವುಗಳಲ್ಲಿ ತುಮಕೂರು ಸಿದ್ಧಂಗಾಗ ಮಠದ 
ತ್ರಿವಿಧ ದಾಸೋಹಮೂರ್ತಿ ಪೂಜ್ಯಶ್ರೀ ಡಾ ಶಿವಕುಮಾರ ಮಹಾಸ್ವಾಮಿಗಳವರು ಸಾಮಾಜಿಕ 
ಅನ್ನದಾಸೋಹ, ಶೈಕ್ಷಣಿಕ ಕಾರ್ಯಗಳ ಮೂಲಕ ಲಕ್ಷಾಂತರ ಜನರ ಬದುಕಿಗೆ ಬೆಳಕಾಗಿ 
ಎಂದು ಗುಲಬರ್ಗಾ ಜಿಲ್ಲೆ ಸುಕ್ಷೇತ್ರ ನಾಲವಾರ ಸದ್ಗುರು ಶ್ರೀ ಕೋರಿಸಿದ್ದೇಶ್ವರ ಸಂಸ್ಥಾನ ಮಠದ 
ಪೂಜ್ಯಶ್ರೀ ತೋಟೇಂದ್ರ ಶಿವಾಚಾರ್ಯ ಮಹಾಸ್ವಾಮಿಗಳವರು ನುಡಿದರು. 


ಅವರು ಸೋಮವಾರ ಸಿದ್ಧಗಂಗಾ ಕ್ಷೇತ್ರದ ತ್ರಿವಿಧ ದಾಸೋಹಮೂರ್ತಿ ಡಾ! ಶಿವಕುಮಾರ 
ಮಹಾಸ್ವಾಮಿಗಳವರ ಪಟ್ಟಾಧಿಕಾರ ಅಮೃತ ಮಹೋತ್ಸವ ಅಂಗವಾಗಿ ಆಯೋಜಿಸಿದ್ದ ಕೃಷಿಮೇಳ, 

ಮಹಿಳಾಗೋಷ್ಠಿಯ ದಿವ್ಯಸಾನಿಧ್ಯ ವಹಿಸಿ ಕಿಕ್ಕಿರಿದ ಜನಸಮೂಹವನ್ನುದ್ದೇಶಿಸಿ ಶಿಕ್ಷಣ ಕ್ಷೇತ್ರದಲ್ಲಿ 
ಸಿದ್ಧಗಂಗಾ ಕ್ಷೇತ್ರವು ಸಲ್ಲಿಸುತ್ತಿರುವ ಸೇವೆ ದೇಶದ ಯಾವುದೇ ಭಾಗದಲ್ಲಿ ಬೇರೆ ಯಾವುದೇ 
ಮಠಗಳು ಮಾಡದಂಥ ಹೊಸ ಕ್ರಾಂತಿಯನ್ನು ನಮ್ಮ ನಾಡಿನಲ್ಲಿ ಡಾ. ಶಿವಕುಮಾರಸ್ವಾಮೀಜಿಯವರು 
ಮಾಡುತ್ತಿದ್ದಾರೆ. ಬಸವಣ್ಣನವರು ಅಂದು ಮಾಡಿದ ಕ್ರಾಂತಿ ಇಂದು ಸಿದ್ಧಗಂಗಾ ಶ್ರೀಗಳು 


ಸಾಕಾರಗೊಳಿಸುತ್ತಿದ್ದಾರೆ ಎಂದು ನಾಲವಾರ ಶ್ರೀಗಳು ಅಭಿಪ್ರಾಯಪಟ್ಟರು. 


ಈ ಸಮ್ಮೇಳನವನ್ನು ಖ್ಯಾತ ಸಾಹಿತಿ ಶ್ರೀಮತಿ ಕಮಲಾ ಹಂಪನಾ ಉದ್ಭಾಟಿಸಿ ಮಾತನಾಡುತ್ತ 
ನಮ್ಮ ದೇಶದಲ್ಲಿ ಸ್ತ್ರೀ ಶೋಷಣೆ ಕಡಿಮೆ ಪ್ರಮಾಣದಲ್ಲಿದೆ. ವಿದೇಶದಲ್ಲಿ ಶೋಷಣೆಯ ಪ್ರಮಾಣ 
ಅತಿ ತೀವ್ರವಾಗಿದೆ. ಆದರೆ ನಾವೇ ಸೃಷ್ಟಿಸಿಕೊಂಡ ಹಲವಾರು ಭೂತಾಕಾರದಲ್ಲಿ ಬೆಳೆದು ನಿಂತಿವೆ. 
ಶರಣರಿಂದ ಮಾತ್ರ ಸ್ತೀಕುಲಕ್ಕೆ ಅಪಾರ ಮನ್ನಣೆ ದೊರಕಿದೆ ಎಂದು ಹಂಪನಾ ನುಡಿದರು. 


ಮಾಜಿ ಪ್ರಧಾನಿ ಶ್ರೀ ಹೆಚ್‌.ಡಿ. ದೇವೇಗೌಡ ಕೃಷಿಯ ಮೇಳವನ್ನುದ್ದೇಶಿಸಿ ಮಾತನಾಡುತ್ತ 
ನಮ್ಮ ದೇಶ ಕೃಷಿ ಪ್ರದಾನ ರಾಷ್ಟ್ರವಾಗಿದೆ. ಇಲ್ಲಿನ ರೈತರು ದೇಶದ ಬೆನ್ನೆಲುಬು ಎಂದು ನುಡಿದು 
ಸಿದ್ಧಗಂಗಾ. ಶ್ರೀಗಳ ಕಾಯಕ ಸಾಮಾಜಿಕ ಸೇವೆ ಕುರಿತು ಅಭಿಮಾನ ನುಡಿಗಳನ್ನು ಸಲ್ಲಿಸಿದರು. ಈ 
ಸಮಾರಂಭದಲ್ಲಿ ಸಿದ್ದಗಂಗಾ ಕಿರಿಯ ಶ್ರೀಗಳಾದ ಸಿದ್ದಲಿಂಗ ಮಹಾಸ್ವಾಮಿಗಳು, ಬೆಳಗಾಂವ 
ನಾಗನೂರು ಮಠದ ಸಿದ್ದರಾಮ ಸ್ವಾಮಿಗಳು, ಇಲಕಲ್‌” ಶ್ರೀ ಮಹಾಂತ ಅಪ್ಪಗಳು, ಸಚಿವರಾದ 
ಶ್ರೀನಿವಾಸಗೌಡ, ಜಿಲ್ಲಾ” ಉಸ್ತುವಾರಿ ಸಚಿವ ಶ್ರೀ ಚನ್ನಿಗಪ್ಪನವರು, ಶಾಸಕ ವಿ. ಸೋಮಣ್ಣ, 
ಬೆಳ್ಳಾವಿ ಶಾಸಕ ಶ್ರೀ ಕ ಎನ್‌. ರಾಜಣ್ಣನವರು, ಪರಿಮಳನಾಗಪ್ಪ, ನಾಗಮಣಿ ನಾಗೇಗೌಡ. 
ಮಾಜಿ ಸಚಿವ ಲೀಲಾದೇವಿ ಆರ್‌. ಪ ಪ್ರಸಾದ, ರಾಣಿ ಸತೀಶ್‌ ಸೇರಿದಂತೆ ಅನೇಕ ಗಣ್ಯರು ವಿವಿಧ 
ಮಠಾಧೀಶರು, ಸಾಹಿತಿಗಳು, ಪ್ರಮುಖ ಗಣ್ಯರು ಸಮಾರಂಭದಲ್ಲಿ ಉಪಸ್ಥಿತರಿದ್ದರು. 


ಯನಗುಂಟಾ ಜಾತ್ರೆಯಲ್ಲಿ ತೋಟೇಂದ್ರ ಶ್ರೀಗಳಿಗೆ ತುಲಾಭಾರ 


ಜೇವರ್ಗಿ, ೧೯: ತಾಲ್ಲೂಕಿನ ಸುಕ್ಷೇತ್ರ ಯನಗುಂಟಾ ಗ್ರಾಮದಲ್ಲಿ ಸದ್ಗುರು ಶ್ರೀ ಸದಾಶಿವ 
ಬೆಂಕಿತಾತ ಮಹಾರಾಜರ ೧೮ನೇ ಜಾತ್ರಾ ಮಹೋತ್ಸವ ವಿಜ್ನ ;ಂಭಣೆಯಿಂದ ಜರುಗಿತು. 


ತನಾರತಿ / ೩೪ 


ನಾಲವಾರ ಕೋರಿಸಿದ್ದೇಶ್ವರ ಸಂಸ್ಥಾನದ ಶ್ರೀ ತೋಟೇಂದ್ರ ಶಿವಾಚಾರ್ಯರು ಸಾನ್ನಿಧ್ಯ 


| ವಹಿಸಿದ್ದರು. ಎರಡು ದಿನ ನಡೆದ ಈ ಜಾತ್ರೆಯಲ್ಲಿ ಜೇವರ್ಗಿ ತಾಲ್ಲೂಕಿನ ಅನೇಕ ಗ್ರಾಮಗಳು 
| ಭಕ್ತರು ಭಾಗವಹಿಸಿದ್ದರು. 


ಜಾತ್ರೆ ಸಂದರ್ಭದಲ್ಲಿ ಬೆಂಗಳೂರಿನ ರಂಗ ಸಮಾಜದಿಂದ ಕರ್ನಾಟಕ ಚೇತನ ಪ್ರಶಸಿ 
ಸ್ವೀಕರಿಸಿರುವ ಶ್ರೀ ತೋಟೇಂದ್ರ ಶಿವಾಚಾರ್ಯರ ಮೆರವಣಿಗೆ ನಡೆಯಿತು. ಅಲ್ಲದೇ ನಾಣ್ಯಗಳಿಂದ | 
ತುಲಾಭಾರ ಮಾಡಲಾಯಿತು. 

ಜಾತ್ರೆಯ ಧಾರ್ಮಿಕ ಕಾರ್ಯಕ್ರಮದ ಸಮಾರೋಪದಲ್ಲಿ ಶ್ರೀ ತೋಟೇಂದ್ರ ಶಿವಾಚಾರ್ಯರು 


ಮಾತನಾಡಿ, ಇಂದಿನ ಜಾತ್ರೆ, ಉತ್ಸವಗಳು ಆಕರ್ಷಣೆ ಕಳೆದುಕೊಳ್ಳುತ್ತಿವೆ. ಹಿಂದಿನ ಕಾಲದಲ್ಲಿ 


ಕಾಲ್ನಡಿಗೆ ಇಲ್ಲವೇ ಎತ್ತು ಗಾಡಿಯಲ್ಲಿ ಜಾತ್ರೆಗೆ ಬರುತ್ತಿದ್ದರು. ಆ ದಿನಗಳ ಕಾಲ ಜಾತ್ರೆ ನಡೆಯುತ್ತಿತ್ತು. 
ಆದರೆ ಈಗ ಸಣ್ಣ ಹಳ್ಳಿಗಳು ಸಹ ಪಟ್ಟಣ ಸ್ವರೂಪ ಪಡೆದುಕೊಳ್ಳುತ್ತಿರುವುದರಿಂದ ಜಾತ್ರೆಗಳಿಗೆ 
ಆಕರ್ಷಣೆ ಇಲ್ಲದಂತಾಗಿದೆ ಎಂದರು. 

ಕಾಖಂಡಕಿ ಕ್ಷೇತ್ರವನ್ನು ನಾವು ಹುಡುಕಿಕೊಂಡು ಹೋದರೆ ಯನಗುಂಟಾ ಗ್ರಾಮದ 


| ಭಕ್ತರು ನಮ್ಮನ್ನೇ ಹುಡುಕಿಕೊಂಡು ಬಂದು ಕರೆಸಿಕೊಂಡಿರುವುದು ನಿಜಕ್ಕೂ ತಮಗೆ ಹೆಚ್ಚಿನ 


ಸಂತಸ ತಂದಿದೆ ಎಂದು ಶ್ರೀಗಳು ಹೇಳಿದರು. 

ಹೊನ್ನಕಿರಣಗಿಯ ರಾಚೋಟೇಶ್ವರ ಸಂಸ್ಥಾನ ಮಠದ ಶ್ರೀ ಚಂದ್ರಗುಂಡ ಶಿವಾಚಾರ್ಯರು, 
ಟೆಂಗಳಿ ಮಠದ ಶ್ರೀ ಮಲ್ಲಿಕಾರ್ಜುನ ಸ್ವಾಮಿಗಳು ಹಾಗೂ ಕಟ್ಟಿ ಸಂಗಾವಿ ಮಠದ ವೇ. ಸಿದ್ದಯ್ಯ 
ಸ್ವಾಮಿಗಳು ಮಾತನಾಡಿದರು. | 

ಜೇವರ್ಗಿ ಸಿಪಿಐ ಎಸ್‌.ಎಸ್‌. ಹುಲ್ಲೂರ ಮಾತನಾಡಿ, ಮಠ-ಮಂದಿರ, ಪುಣ್ಯಕ್ಷೇತ್ರಗಳ 
ದರ್ಶನ ಪಡೆದುಕೊಂಡು ಮನಸ್ಸಿನ ಕಲ್ಮಶ, ಮದ, ಮತ್ತರ ಭಾವನೆಗಳನ್ನು ಬಿಟ್ಟು ಮಾನವರಾಗಬೇಕು. 
ಆತ್ಮಶುದ್ಧಿಯಾದರೆ ದೇವರು ಒಲಿಯುತ್ತಾನೆ ಎಂದರು. 

ಜಿಲ್ಲಾ ಪಂಚಾಯತ್‌ ಮಾಜಿ ಅಧ್ಯಕ್ಷ ಅಲ್ಲಮಪ್ರಭು ಪಾಟೀಲ, ಬಸವಣ್ಣೆಪ್ಪ ಗೌನಳ್ಳಿ 


ಅವರೂ ಮಾತನಾಡಿದರು. ವೀರಣ್ಣಗೌಡ ಪಾಟೀಲ ನರಿಬೋಳ, ಅಶೋಕ ಸಾಹು ಗೋಗಿ, 


ಡಿ.ಬಿ. ಪಾಟೀಲ, ಸಾಹೇಬಗೌಡ ಕಲ್ಲಾ ಹಣಮಂತ್ರಾಯಗೌಡ ಪಾಟೀಲ್‌ ನರಬೋಳಿ ಹಾಗೂ 
ಇನ್ನಿತರ ಹಲವು ಗಣ್ಯರು ವೇದಿಕೆಯ ಮೇಲಿದ್ದರು. 
ಶರಣಕುಮಾರ ಜಾಲಹಳ್ಳಿಯವರು ವಿಶೇಷ ಸಂಗೀತ ಗೈದರು. ಅಯ್ಕ್ಯಣ ಪೂಜಾರಿ 


ಸ್ವಾಗತಿಸಿದರು. ಗುರುಲಿಂಗಯ್ಯಸ್ವಾಮಿ ಕಾರ್ಯಕ್ರಮ ನಿರೂಪಿಸಿದರು. ಮಹಾದೇವ ಗಂವ್ಚಾರ, 


ಸೋಮಶೇಖರ ಬಂಡಿ, ಶ್ಯಾಮರಾವ ಪಾಟೀಲ ಹಾಗೂ ಇನ್ನಿತರ ಅನೇಕ ಗಣ್ಯರು ಉಪಸ್ಥಿತರಿದ್ದರು. 
(ಕೃಪೆ : ಸಂಯುಕ್ತ ಕರ್ನಾಟಕ) 
ಸಮಾಜದ ಉನ್ನತಿಯಲ್ಲಿ ಮಠಗಳ ಕೊಡುಗೆ ಅಪಾರ - ಎಸ್‌.ಪಿ. 
ಕಲಬುರ್ಗಿ, ೧೭ : ವಿಚಲಿತವಾಗಿದ್ದ ವಿವಿಧ ರೀತಿಯ ಜನಮಾನಸವನ್ನು ಒಗ್ಗೂಡಿಸಿ, 
ಸಮಾಜದ ಉನ್ನತಿಗಾಗಿ ಶ್ರಮಿಸಿದ ಹಲವಾರು ಸಂಸ್ಥೆಗಳಲ್ಲಿ ಮಠಗಳ ಕೊಡುಗೆ ಅಪಾರವಾಗಿದೆ 
ಎಂದು ಜಿಲ್ಲಾ ಪೊಲೀಸ್‌ ವರಿಷ್ಠ ಕೆ. ರಾಮಚಂದ್ರರಾವ್‌ ಹೇಳಿದರು. 
ನಗರದ ರೇವಣಸಿದ್ದೇಶ್ವರ ಕಾಲನಿಯ ಶ್ರೀ ಕೋರಿಸಿದ್ದೇಶ್ವರ ಸಂಸ್ಥಾನ ಮಠದ ಕನ್ನಡ-ಆಂಗ್ಲ 
ಮಾಧ್ಯಮ ಶಾಲೆಯ ವತಿಯಿಂದ ಕರ್ನಾಟಕ ಚೇತನ ಪ್ರಶಸ್ತಿ ಪುರಸ್ಕೃತ ನಾಲವಾರದ ಶ್ರೀ 
ತೋಟೇಂದ್ರ ಶಿವಾಚಾರ್ಯರಿಗೆ ಅಪಾರ ಭಕ್ತ ಸಾಗರದ ನಡುವೆ ಜರುಗಿದ ಅದ್ಧೂರಿ ಸನ್ಮಾನ 


ತನಾರತಿ / ೩೫ 


ಸಮಾರಂಭ ಉದ್ರಾಟಿಸಿ ಮಾತನಾಡಿದ ಅವರು ಅನೇಕ ಮಠಗಳು ನಾಡಿನ ಅಭಿವೃದ್ಧಿಗಾಗಿ 
ಶ್ರಮಿಸುತ್ತಿವೆ. ಅದರಲ್ಲೂ ನಾಲವಾರದ ಶ್ರೀ ಕೋರಿಸಿದ್ದೇಶ್ವರ ಮಠವು ಶ್ರೀಸಾಮಾನ್ಯನನ್ನು 
ಅಸಾಮಾನ್ಯನಾಗಲು ಪ್ರೇರಣೆ ನೀಡುವಂತಹ ಕಾರ್ಯ ಮಾಡುತ್ತಿದೆ ಎಂದರು. 

ಮಠಗಳು ಕೇವಲ ಧಾರ್ಮಿಕ ಚಟುವಟಿಕೆಗಳನ್ನು ಮಾತ್ರ ಮಾಡದೇ, ಶಿಕ್ಷಣ, ಸಾಹಿತ್ಯ 
ಸಾಂಸ್ಕೃತಿಕ ಮುಂತಾದವುಗಳನ್ನು ದೃಷ್ಟಿಯಲ್ಲಿಟ್ಟುಕೊಂಡು ನಾಡಿನ ಸರ್ವೋತಮುಖ ಏಳಿಗೆಗೆ 
ನಾಲವಾರ ಮಠ ಶ್ರಮಿಸುತ್ತಿದ್ದು, ಶ್ರೀಗಳಿಗೆ ಕೇವಲ ಕರ್ನಾಟಕ ಚೀತನ ಮಾತ್ರವಲ್ಲದೇ ವಿಶ್ವಚೇತನ 
ವಾಗುವಂಥ ದಿವ್ಯ ಪ್ರತಿಭೆ ಹೊಂದಿದ್ದಾರೆಂದರು. 

ಜಿಲ್ಲಾ ಪಂಚಾಯತ್‌ ಮುಖ್ಯ ಕಾರ್ಯನಿರ್ವಾಹಣಾಧಿಕಾರಿ ಎಂ.ಎಸ್‌. ಶ್ರೀಕರ ಅವರು 
ಮಾತನಾಡಿ, ಮಠಗಳು ನಡೆಸುವ ವಿದ್ಯಾ ಕೇಂದ್ರಗಳಲ್ಲಿ ಕಲಿತ ಮಕ್ಕಳು ಉತ್ತಮ ಸಂಸ್ಕಾರವನ್ನು 
ಮೈಗೂಡಿಸಿಕೊಂಡಿರುತ್ತಾರೆ. ಉನ್ನತ ಪರಿಸರದಲ್ಲಿ ಅಧ್ಯಯನ ಮಾಡುವುದರಿಂದ ಅವರ ಬದುಕು 
ಉತ್ತಮಗೊಳ್ಳುತ್ತದೆ. ಅಂಥ ಶೈಕ್ಷಣಿಕ ಪರಿಸರವನ್ನು ಕೋರಿಸಿದ್ದೇಶ್ವರ ಸಂಸ್ಥಾನ ನಿರ್ಮಿಸಿದೆ ಎಂದರು. 

ಸನ್ಮಾನ ಸ್ವೀಕರಿಸಿ ಮಾತನಾಡಿದ ಪೂಜ್ಯ ಶ್ರೀ ತೋಟೇಂದ್ರ ಶಿವಾಚಾರ್ಯ ಸ್ವಾಮಿಗಳು, 
ವಿದ್ಯಾರ್ಥಿ ದಿಸೆಯಲ್ಲೇ ಉತ್ತಮ ಮೌಲ್ಯಗಳನ್ನು ಮಕ್ಕಳಲ್ಲಿ ಬಿತ್ತುವ ಮೂಲಕ ಮುಂದಿನ ಸಮಾಜ 
ಸಮೃದ್ಧಿಯಾಗಲು ಸಾಧ್ಯ. ಇಂದಿನ ಆಧುನಿಕ ವಾತಾವರಣದ ಹಿನ್ನೆಲೆಯಲ್ಲಿ ಮಕ್ಕಳಲ್ಲಿ ನೈತಿಕತೆ 
ಕುಸಿಯುತ್ತಿದೆ. ಇದನ್ನು ಗಂಭೀರವಾಗಿ ಪರಿಗಣಿಸಿ, ಮಕ್ಕಳಿಗೆ ಉತ್ತಮ ಸಚ್ಚಾರಿತ್ರ್ಯವುಳ್ಳ ಶಿಕ್ಷಣ 
ನೀಡಿದರೆ ಸಮಾಜದಲ್ಲಿ ಉತ್ತಮ ನಾಗರೀಕರಣ ಬೆಳೆಯಲು ಸಾಧ್ಯವೆಂದರು. 

ಅತಿಥಿಗಳಾಗಿ ನಿವೃತ್ತ ಶಿಕ್ಷಣಾಧಿಕಾರಿ ಕೊಪ್ಪದ, ಬನ್ನಿಕಟ್ಟಿ, ಉದ್ಯಮಿ ಸೂರ್ಯಕಾಂತ 
ರಘೋಜಿ, ರೇವಣಸಿದ್ದೇಶ್ವರ ಕಾಲನಿ ಅಧ್ಯಕ್ಷ ಅಮೃತಪ್ಪ ಆಲಗೂಡ, ಚಂದ್ರಕಾಂತ ಪಾಟೀಲ್‌, 
ಯೋಗಾನಂದ ಮಳಿಮಠ, ಮಹೇಶಸ್ವಾಮಿ, ಬಾಬುರಾವ ಭಾಗೋಡಿ, ಪ್ರಕಾಶ ವಿಶ್ವಕರ್ಮ, 
ಚಂದ್ರಕಾಂತ ಪಾಟೀಲ್‌, ಶರಣಬಸವಪ್ಪ ಕೋಗನೂರ, ಅಣ್ಣಪ್ಪ, ಹಣಮಂತ ಕವಂಟಿ 
ಉಪಸ್ಥಿತರಿದ್ದರು. ಸೋಮಶೇಖರ ಖಾನಾಪುರ ಪ್ರಾಸ್ತಾವಿಕವಾಗಿ ಮಾತನಾಡಿದರು. ರಾಜಶೇಖರ 
ಮುತ್ತಗಿ ಉಪಸ್ಥಿತರಿದ್ದರು. ಚಂದ್ರಶೇಖರ ಪಾಟೀಲ್‌ ಸ್ವಾಗತಿಸಿದರು. ಶೈಲಜಾ ಮೂರ್ತಿ 
ಪ್ರಾರ್ಥಿಸಿದರು. ಹಣಮಂತ ನಿರೂಪಿಸಿದರು. 

(ಕೃಪೆ : ಸಂಯುಕ್ತ ಕರ್ನಾಟಕ) 
ನಾಲವಾರ ಶ್ರೀಗಳಿಗೆ ಕರ್ನಾಟಕ ಚೇತನ ಪ್ರಶಸ್ತಿ 


ಚಿತ್ತಾಪುರ : ಹೈದ್ರಾಬಾದ್‌ ಕರ್ನಾಟಕ ಭಾಗದಲ್ಲಿ ಧಾರ್ಮಿಕ ಕಾರ್ಯಗಳ ಜೊತೆ ಸಾಮಾಜಿಕ, 
ಶೈಕ್ಷಣಿಕ, ಸಾಂಸ್ಕೃತಿಕ ಕಾರ್ಯಗಳ ಮೂಲಕ ತಮ್ಮದೇ ಆದ ವಿಶಿಷ್ಟಪೂರ್ಣ ವ್ಯಕ್ತಿತ್ವದಿಂದ ಸ್ವಾಮಿಗಳ 
ಸಾಲಿನಲ್ಲಿಯೇ ವಿಭಿನ್ನ ಕೆಲಸಗಳ ಮೂಲಕ ಜನಸಾಮಾನ್ಯರಿಂದ ನಡೆದಾಡುವ ದೇವರೆಂದು 
ಕರೆಸಿಕೊಳ್ಳುವ ತಾಲ್ಲೂಕಿನ ಸುಕ್ಷೇತ್ರ ನಾಲವಾರ ಸದ್ಗುರು ಶ್ರೀ ಕೋರಿಸಿದ್ದೇಶ್ವರ ಮಹಾ ಸಂಸ್ಥಾನ 
ಮಠದ ಪೀಠಾಧಿಪತಿಗಳಾದ ತೋಟೇಂದ್ರ ಶಿವಾಚಾರ್ಯ ಮಹಾಸ್ವಾಮಿಗಳವರಿಗೆ ಬೆಂಗಳೂರಿನ 
ಪ್ರಸಿದ್ಧ ಸಂಸ್ಥೆಗಳಲ್ಲಿ ಒಂದಾದ ರಂಗಸಮಾಜ ಸಾಂಸ್ಕೃತಿಕ ಸಂಸ್ಥೆಯ ವತಿಯಿಂದ ನೀಡುವ 
ಕರ್ನಾಟಕ ಚೇತನ ಪ್ರಶಸ್ತಿ ಇತ್ತೀಚೆಗೆ ಬೆಂಗಳೂರಿನ ಕನ್ನಡ ಭವನ ನಯನ ರಂಗ ಮಂದಿರದಲ್ಲಿ 


ಸಾಹಿತಿಗಳು, ಸಚಿವರು ಸೇರಿದಂತೆ ಕಿಕ್ಕಿರಿದ ಅಪಾರ ಜನ ಸಮೂಹದ ಮಧ್ಯೆ ನೀಡಿ ಸನ್ಮಾನಿಸಿ 
ಗೌರವಿಸಲಾಯಿತು. 


ತನಾರತಿ / ೩೬ 


ನಾಲವಾರ ಶ್ರೀಗಳಿಗೆ ಕರ್ನಾಟಕ ಚೇತನ ಪ್ರಶಸ್ತಿ ನೀಡಿದ್ದು ಇಡೀ ಸ್ವಾಮಿ ಲೋಕದಲ್ಲಿ 
ಅಭಿಮಾನ ಹಾಗೂ ಆನಂದವುಂಟು ಮಾಡಿದೆ ಎಂದು ಶ್ರೀಮಠದ ಭಕ್ತರು ಆಗಿರುವ ಸಕ್ಕರೆ 
1ಸಚಿವ ಅಮರೇಗೌಡ ಬಯ್ಯಾಪುರ, ಮಾಜಿ ಸಚಿವ ಶರಣಬಸಪ್ಪ ದರ್ಶನಾಪುರ, ಯಾದಗಿರಿ 
(ಶಾಸಕ ಡಾ. ವೀರಬಸವಂತರೆಡ್ಡಿ ಮುದ್ದಾಳ್‌, ಸೇಡಂ ಶಾಸಕ ಡಾ. ಶರಣಪ್ರಕಾಶ್‌ ಪಾಟೀಲ್‌, 
(ಶಹಾಬಾದ್‌ ಶಾಸಕ ಸುನೀಲ್‌ ವಲ್ಲಾಪೂರೆ, ಅಫಜಲಪುರ ಶಾಸಕ ಎಂ.ವೈ. ಪಾಟೀಲ್‌, 
ಆಂಧ್ರಪ್ರದೇಶ ಕೊಡಂಗಲ್‌ ಶಾಸಕ ಗುರುನಾಥರೆಡ್ಡಿ » ಮಾಜಿ ಸಚಿವ ವೈ. ಯಲ್ಲಾರೆಡ್ಡಿ ಶೆ ಮಹಾರಾಷ್ಟ್ರ 
ಮಾಜಿ ಸಚಿವ ಬಸವರಾಜ್‌ ಮಾಧವರಾವ್‌ ಪಾಟೀಲ್‌, ಮಾಲಿಕಯ್ಯ ಗುತ್ತೇದಾರ್‌, 
ಬಾಬುರಾವ್‌ ಚವ್ಹಾಣ್‌, ಚೆನ್ನಾರೆಡ್ಡಿ ಪಾಟೀಲ್‌ ತುನ್ನೂರ್‌, ಶಿವಶೇಖರಪ್ಪಾ ಪಾಟೀಲ್‌ 
| ಶಿಠವಾಳ್‌, ಸಿ. ಗುರುನಾಥ್‌, ಡಾ. ಎ.ಬಿ. ಮಲಕರೆಡ್ಡಿ, ಶ್ಯಾಮರಾವ್‌ ಪ್ಯಾಟಿ, ಅಲ್ಲಮಪ್ರಭು 
ಪಾಟೀಲ್‌, ಡಾ. ಅಜೇಯ್‌ ಧರ್ಮಸಿಂಗ್‌, ಲಿಂಗಾರೆಡ್ಡಿ ಬಾಸರೆಡ್ಡಿ, ಭಾಗನಗೌಡ ಸಂಕನೂರು, 
ಜಿಲ್ಲಾ ಕನ್ನಡ ಸಾಹಿತ್ಯ ಪರಿಷತ್ತಿನ ಅಧ್ಯಕ್ಷ ವೀರಭದ್ರ ಸಿಂಪಿ, ಭೀಮಣ್ಣಾ ಬೋನಾಳ್‌, ಕನ್ನಡ 
ಸೇನೆ ಅಧ್ಯಕ್ಷ ಸೋಮನಾಥ್‌ ಎಲ್‌. ಕಟ್ಟಿಮನಿ, ಉದ್ಯಮಿ ಬಸವರೆಡ್ಡಿ ಇಟಗಿ, ಸತೀಶ್‌ ಗುತ್ತೇದಾರ್‌, 
ಬಿ.ಜಿ. ಪಾಟೀಲ್‌, ಬಸವರಾಜ್‌ ಭೀವಳ್ಳಿ ಅವರು ತೀವ್ರ ಸಂತೋಷ ವ್ಯಕ್ತಪಡಿಸಿದ್ದಾರೆ. 
(ಕೃಪೆ : ಕ್ರಾಂತಿ) 
ಸಮಾಜಮುಖಿ ಕಾರದಲ್ಲಿ ನಾಲವಾರ ಶ್ರೀಮಠ : ರಂಭಾಪುರಿ ಜಗದ್ಗುರು 


ಗುಲ್ಬರ್ಗ, ಏ. ೨೮ : ಸಮಾಜಮುಖಿ ಮತ್ತು ಧರ್ಮಮುಖಿ 
ಕಾರ್ಯಸಾಧನೆಗಳನ್ನು ಮಾಡುತ್ತಿರುವ ನಾಲವಾರ ಶ್ರೀಮಠವು ಧರ್ಮದ ಬೆಳಕನ್ನು 
ಮತ್ತು ಆಚಾರ್ಕರ ಸಂದೇಶವನ್ನು ಸಮಾಜಕ್ಕೆ ಕೊಡುವಲ್ಲಿ ಮಹತ್ವದ ಪಾತ್ರವಹಿಸುತ್ತಿದೆ 
೫! ಎಂದು ಬಾಳೆಹೊನ್ನೂರಿನ ಶ್ರೀ ಮದ್ರಾಂಭಾಪುರಿ ವೀರಸೋಮೇಶ್ವರ 
ಸಿಂಹಾಸನಾಧೀಶ್ವರ ಶ್ರೀ ೧೦೦೮ ಜಗದ್ಗುರು ವೀರಸೋಮೇಶ್ವರ ಶಿವಾಚಾರ್ಯ ಭಗವತ್ಪಾದರು 
ನುಡಿದರು. 

ಗುಲ್ಬರ್ಗ ನಗರದ ಕರುಣೇಶ್ವರ ನಗರದಲ್ಲಿರುವ ಶ್ರೀ ಕೋರಿಸಿದ್ದೇಶ್ವರ ಸಂಸ್ಥಾನದ ಶಾಖಾ 
ಮಠದ ಜಾತ್ರಾ ಮಹೋತ್ಸವದ ನಿಮಿತ್ತ ಗುರುವಾರ ನಡೆದ ಧರ್ಮ ಜಾಗೃತಿ ಸಭೆಯಲ್ಲಿ ಪಾವನ 
ಸನ್ನಿಧಾನ ವಹಿಸಿದ್ದ ಜಗದ್ಗುರುಗಳು, ಅಶಾಂತಿ, ಅತೃಪ್ತಿ ದೇಶದಲ್ಲಿ ತಾಂಡವವಾಡುತ್ತಿದೆ. ಈ 
ಸಂಧಿಗೃತೆಯಲ್ಲಿ ಧರ್ಮ ಮತ್ತು ಸಾತ್ವಿಕ ವಿಚಾರಗಳನ್ನು ಭೋಧನೆ ಮಾಡುವುದರ ಮೂಲಕ 
ಆರೋಗ್ಯ ಪೂರ್ಣ ಸಮಾಜ ನಿರ್ಮಾಣ ಮಾಡಬೇಕಾಗಿದೆ ಎಂದು ಸದಾಶಯ ವ್ಯಕ್ತಪಡಿಸಿದರು. 

ಧರ್ಮ ಜಾಗೃತಿ ಕಾರ್ಯಗಳನ್ನು ಮಾಡುತ್ತಿರುವ ನಾಲವಾರ ಶ್ರೀಗಳಿಗೆ ರಂಭಾಪುರಿ. ಪೀಠ 
ಯಾವತ್ತಿಗೂ ಬೆನ್ನೆಲುಬಾಗಿದೆ ಮತ್ತು ಅವರು ಯಾವುದೇ ಸಂದರ್ಭದಲ್ಲಿ ಆಮಂತ್ರಣ ನೀಡಿದರೂ 
ತೆರೆದ ಮನಸ್ಸಿನಿಂದ ಬರುವುದಾಗಿ ಹೇಳಿದರು. 

ನಾಲವಾರ ಶ್ರೀಮಠದ ಪೀಠಾಧಿಪತಿ ಶ್ರೀ ತೋಟೇಂದ್ರ ಶಿವಾಚಾರ್ಯರು ಮಾತನಾಡಿ, 
ಪ್ರಗತಿಶೀಲ ಜಗದ್ಗುರುಗಳು ಎಂದೇ ಖ್ಯಾತಿಯನ್ನು ಪಡೆದಂಥ ರಂಭಾಪುರಿ ಸನ್ನಿಧಿಯವರು, 
ವೈರಿಯು ಮೆಚ್ಚುವಂಥ ಕಾರ್ಯಗಳನ್ನು ಮಾಡುತ್ತಿದ್ದಾರೆ ಎಂದು ಶ್ಲಾಘನಾ ನುಡಿಗಳನ್ನು ಹೇಳಿದರು. 

"ಬಾಳೆಹೊನ್ನೂರು' ಎಂದರೆ ಬಾಳೆಲ್ಲವೂ ಹೊನ್ನಾಗಲಿ ಎಂಬ ಅರ್ಥವನ್ನು ಕೊಟ್ಟ ತೋಟೇಂದ್ರ 
ಶ್ರೀಗಳು, ಗುರುಗಳ ಶ್ರೀರಕ್ಷೆ ಮತ್ತು ಮುಂದಿರುವ ಗುರಿ ಇದ್ದರೆ ಕಾರ್ಯಸಾಧನೆಗೆ ಅನುಕೂಲ 


ತನಾರತಿ / ೩೭ 


ಶಹಾಪುರದ ಶಾಸಕ ಶರಣಬಸಪ್ಪ ದರ್ಶನಾಪುರ ಅವರು ಕಾರ್ಯಕ್ರಮವನ್ನು ಉದ್ಭಾಟಿಸಿ 
ಮಾತನಾಡಿ, ಈ ಭಾಗದಲ್ಲಿ ನಡೆದಾಡುವ ದೇವರು ಎಂದು ಖ್ಯಾತಿಯನ್ನು ಪಡೆದ ನಾಲವಾರ 
ಶ್ರೀಗಳು, ಭಕ್ತರ ಮನೆಗಳಲ್ಲಿ - ಮನಗಳಲ್ಲಿ ತುಂಬಿಕೊಂಡಿದ್ದಾರೆ ಎಂದರು. 


ಹೊನ್ನಕಿರಣಗಿ ಶ್ರೀ ಚಂದ್ರಗುಂಡ ಶಿವಾಚಾರ್ಯರು ಅಧ್ಯಕ್ಷತೆ ವಹಿಸಿದ್ದರು. ಟೆಂಗಳಿ 
ಮಲ್ಲಿಕಾರ್ಜುನ ಶ್ರೀಗಳು, ಜಿಲ್ಲಾ ವೀರಶೈವ ಸಮಾಜದ ಅಧ್ಯಕ್ಷ ಬಸವರೆಡ್ಡಿ ಇಟಗಿ, ಶಂಕರಗೌಡ 
ಪಾಟೀಲ್‌ ಆಂದೋಲಾ, ಬಿ.ಎಸ್‌. ಭರಮಶೆಟ್ಟಿ ಸೇರಿದಂತೆ ಇತರರು ವೇದಿಕೆಯಲ್ಲಿದ್ದರು. 
ಗಾನಕೋಗಿಲೆ ಶರಣಕುಮಾರ ಜಾಲಹಳ್ಳಿ ಭಕ್ತಿ ಸಂಗೀತ ಕಾರ್ಯಕ್ರಮ ನಡೆಸಿಕೊಟ್ಟರು. 
ಪ್ರವಚನಕಾರರಾದ ಶರಣಬಸವಶಾಸ್ತ್ರೀ ಕಾರ್ಯಕ್ರಮ ನಿರೂಪಿಸಿದರು. ರಂಭಾಪುರಿ ಜಗದುರುಗಳಿಗೆ 
ಗೌರವದ ಭಕ್ತಿ ಸಮರ್ಪಣೆಯನ್ನು ನಾಲವಾರ ಶ್ರೀಗಳು ನೆರವೇರಿಸಿದರು. ಕರುಣಯ್ಯ ದೊಡ್ಡಮನಿ, 
ಕೆ.ಎಸ್‌. ಹಿರೇಮಠ, ಪಲ್ಲೇದ್‌, ಡಾ. ಎಂ.ಎಂ. ಜಿರ್ಲಿ, ದುಂಡೇಶ, ಅಶೋಕಸಾಹು, 
ಹಣಮಂತರಾಯಗೌಡ ನರಬೋಳಿ, ಗುರುಪಾದಯ್ಯಸ್ವಾಮಿ ಮಳಿಮಠ, ಮಹಾಂತಯ್ಯಸ್ವಾಮಿ, 
ಗುರುಬಸಪ್ಪ ಪಾಟೀಲ್‌ ಬಿರಾಳ, ಎಸ್‌.ವಿ. ಮಠ, ಮಹೇಶ್‌ ಸ್ವಾಮಿ, ಗುರುಬಸಪ್ಪ ಪಾಟೀಲ್‌ 
ಬಿರಾಳ, ಎಸ್‌.ವಿ. ಮಠ, ರಾಜಶೇಖರ ಮುತ್ತಗಿ, ಸೋಮಶೇಖರ ಖಾನಾಪುರ, ಯೋಗಾನಂದ 
ಮಳಿಮಠ, ಶಿವಕುಮಾರ ಕರಡ್ಡಿ, ಶೇಖರಡ್ಡಿ ಕರಡ್ಡಿ, ತೋಟಪ್ಪ ಸಾಹು, ಕೆ. ಮಹಾದೇವ 
ಗಂವ್ಲಾರ, ಬಸವರೆಡ್ಡಿ ಕರಡ್ಡಿ ಸೇರಿದಂತೆ ಅನೇಕರು ಇದ್ದರು. 


ದಾನಿಗಳಿಗೆ, ಕಾರ್ಯಕ್ರಮದ ಯಶಸ್ವಿಗೆ ಸಹಕರಿಸಿದವರಿಗೆ ಮತ್ತು ಕರುಣೇಶ್ವರ ಕಾಲೋನಿಯ 
ಕೋರಿಸಿದ್ದೇಶ್ವರ ಸೇವಾ ಸಮಿತಿಯವರಿಗೆ ಸನ್ಮಾನಿಸಲಾಯಿತು. 


ಮೆರವಣಿಗೆ : ಇದಕ್ಕೂ ಮುನ್ನ ರಾಮಮಂದಿರದಿಂದ ಕರುಣೇಶ್ವರ ಕಾಲೋನಿಯ 
ಕೋರಿಸಿದ್ದೇಶ್ವರ ಶಾಖಾಮಠದವರೆಗೆ ಭವ್ಯವಾದ ಮೆರವಣಿಗೆ ಜರುಗಿತು. ರಂಭಾಪುರಿ ಜಗದ್ಗುರುಗಳು 
ಮತ್ತು ನಾಲವಾರ ಶ್ರೀಗಳವರ ಭವ್ಕ ಮೆರವಣಿಗೆಯು ಸಹಸ್ರಾರು ಭಕ್ತಾದಿಗಳ ನಡುವೆ ನಡೆಯಿತು. 
ಜಯಘೋಷದ ನಡುವೆ ಮೆರವಣಿಗೆಯು ಸಮಾರಂಭದ ವೇದಿಕೆಯವರೆಗೂ ಬಂದಿತು. 


(ಕೃಪೆ : ವಿಜಯ ಕರ್ನಾಟಕ) 


ಮುಂದನ ತಿಂಗಳೆರಡರ ಅಂಗಳದ ಬೆಳಕು 


6-7-05 ಮಣ್ಣೆತ್ತಿನ ಅಮವಾಸ್ಯೆ ದಿವಸ ಶ್ರೀಮಠದಲ್ಲಿ ಮಾಸಿಕ ಶಿವಾನುಭವ ಚಿಂತನ | 
ಸಮಾರಂಭ ಹಾಗೂ ಮಧ್ಯರಾತ್ರಿ ವರ್ಷದ ಕೊನೆಯ ಸದ್ಭಕ್ತರ ಹರಕೆಯ ತನಾರತಿ 1 
ಮಹೋತ್ಸವ ಕಾರ್ಯಕ್ರಮಗಳು ಪೂಜ್ಯಶ್ರೀಗಳ ಸನ್ನಿಧಾನದಲ್ಲಿ ನೆರವೇರುವವ. | 

| 

| 


5-8-05 ಶುಕ್ರವಾರದಂದು ಶಿವಾನುಭವ ಚಿಂತನ 
6-8-05 ಶನಿವಾರದಂದು ಗುರುಪಾದಪೂಜೆ ಪ್ರಾರಂಭ 


ತನಾರತಿ / ೩೮ ೧ ೧೧೧ 


ಸ್ಥಳ ದಾನಿಗಳು 


ಅರ್ಚನೆಯಾವರಿಸಿತ್ತಯ್ಯಾ ಪೂಜನೆ ಪೂರಿತವಾಯಿತ್ತಯ್ಕಾ 
ಅಜಪೆ ಅಕ್ಕಾಡಿತ್ತಯ್ಯಾ ಸಮತೆ ಪರಿಣಾಮಿಸಿತ್ತಯ್ಕಾ 
ನಿರ್ವಿಕಲ್ಪ ಸಂಧಾನವಾಯಿತ್ತಯ್ಕಾ 
ಮಹಾಲಿಂಗ ಕಲ್ಲೇಶ್ವರಯ್ಯಾ ನಿಮ್ಮ ನೆನೆವ ಮನಕ್ಕೆ 


4 


MARUTI 


4 


MARUTI 


ಶ್ರೀ ಶಶಿ ಮಾರುತಿ ಕಾರ್‌ ಕೇರ್‌ ಸೆಂಟರ್‌ 


ಯಾದಗಿರಿ, ಜಿ!! ಗುಲಬರ್ಗಾ 


ಒಮ್ಮೆ ಸಂಪರ್ಕಿಸಿರಿ 


ನುರಿತ ಎಲೆಕ್ಟ್ರೀಷಿಯನ್‌ ಹಾಗೂ ಪರಿಣಿತ 


ಮೆಕ್ಕಾನಿಕ್‌ಗಳಿಂದ ಸೇವೆ ಒದಗಿಸಲಾಗುವುದು 


ಹೆಚ್ಚಿನ ಮಾಹಿತಿಗಾಗಿ 
ಶ್ರೀ ಶಶಿ ಮಾರುತಿ ಕಾರ್‌ ಕೇರ್‌ ಸೆಂಟರ್‌ 


ಸುಭಾಶ್ಚಂದ್ರಬೋಸ್‌ ಚೌಕ್‌, ಬಸ್‌ ಸ್ಟ್ಯಾಂಡ್‌ ಹತ್ತಿರ 
ಯಾದಗಿರಿ ಜಿ. ಗುಲಬರ್ಗಾ 


ಮಾಲೀಕರು 
ಶ್ರೀ ಗಂಗಾಧರ ನಾಗಣ್ಣ ವಿಶ್ವಕರ್ಮ (ಸತ್ಕಂಪೇಟೆ) ಯಾದಗಿರಿ 
ದಾರವಾಣಿ : (08473) - 252890 p.p. 

ತನಾರತಿ / ೩೯ 


ಸ್ಥಳ ದಾನಿಗಳು 


ಅರ್ಥವೆಂಬುದೆ ಪಾಪ, ಬೇರೆ ಪಾಪವಿಲ್ಲ ಕಂಡಯ್ಕಾ 1 
ಪರಿಣಾಮವೆಂಬುದೆ ಪುಣ್ಯ ಬೇರೆ ಪುಣ್ಯವಿಲ್ಲ ಕಂಡಯ್ಕಾ 
ಪಾಪಪುಣ್ಯಗಳವತಿಗಳೆದ' ಉಳುಮೆ, ಶಿವಯೋಗ 
ಮಹಾಲಿಂಗ ಕಲ್ಲೇಶ್ವರನು ಬಲ್ಲ ಸಿದ್ಧರಾಮನ ಪರಿ 


ಶ್ರೀಮಠದ ಪರಮ ಸದ್ಯಕ್ತರಾದ 
ಶ್ರೀಮತಿ ಕಲಾವತಿ ಗಂಡ ರಾಮಚಂದ್ರ ಅಯ್ಕಾಳಕರ್‌ 


ಹಾಗೂ ಮಕ್ಕಳು 
ದತ್ತನಗರ, ಗುಲಬರ್ಗಾ 


ತನಾರತಿ / ೪೦ ಗಿ ಗಿ ಗ ಗ ಣ್ಯ 

"ಕರ್ನಾಟಕ ಚೇತನ, ನಾಡಶ್ರೀರತ್ಸ' 
ಪರಮಪೂಜ್ಯ ಶ್ರೀ ತೋಟೇಂದ್ರ ಶಿವಾಚಾರ್ಯ ಮಹಾಸ್ಪಾಮಿಗಳವರು -ಶ್ರೀಕ್ಷೇತ್ರ ನಾಲ 


